

ജൂൺ 2013 ബലേഴ്സ് പത്രിക വാല്യം - 26 ലക്കം - 06 ചെങ്ങന്നൂർ ഭദ്രാസന മുഖപത്രം

പാഠന സഹായം



തൂരുവന്തറ



പരിസ്ഥിതി ദിനം



മുഖപത്രിക

ദ്രിശ്യവും പാർശ്വവൽകൃതവും ആശ്രിതവുമായ ഒരു ദുരവസ്ഥയുടെ കഥയാണ് അടുത്തിടെ മാധ്യമങ്ങളിൽ ചർച്ച ചെയ്യപ്പെട്ടുകൊണ്ടിരിക്കുന്ന അട്ടപ്പാടിയിലെ ആദിവാസി സമൂഹത്തിന്റേത്. പുറം ലോകത്തിന്റെ രണ്ടു നൂറ്റാണ്ടിലേറെയായുള്ള ഇടപെടലുകൾ, അവികസിതമെങ്കിലും ലളിതവും സ്വയം പര്യാപ്തവുമായ ഒരു സാമൂഹിക വ്യവസ്ഥയെ തകർത്ത് ദാരിദ്ര്യത്തിലേക്ക് ഒരു ജനസമൂഹത്തെ അപ്പാടെ തള്ളിയിട്ടത്. ഭൂമി കൈയ്യേറ്റങ്ങളും വനനശീകരണവും കുടിയേറ്റവുമെല്ലാം തനതു ജീവിത ശൈലിയിൽ നിന്നും ആ സമൂഹം പടി അടയ്ക്കപ്പെട്ട അവസ്ഥയിലേക്ക് മാറുവാൻ ഇടയായി.

ആദിവാസികളുടെ പ്രശ്നങ്ങളുടെ മൂലകാരണം വനങ്ങളിൽ നിന്നും അവരുടെ പരമ്പരാഗത ഭൂമികളിൽ



വിപണിയിലൂന്നി ലാഭയിഷ്ടിതമായ കൃഷിരീതികൾ ആരംഭിച്ചപ്പോൾ, പരമ്പരാഗതമായി അവർ ചെയ്തുവന്ന കൃഷികൾ അവർക്ക് നഷ്ടമായി. ഇരുമ്പു സത്തിന്റെ അളവു കൂടുതലുള്ള റാഗി, മക്ക, മോളം, തിന, ചാമ തുടങ്ങിയവ പോലുള്ള ധാന്യങ്ങളും തുവര, അമര, കടല തുടങ്ങിയ പയറുവർഗ്ഗങ്ങളും കപ്പലണ്ടിയും, കടുകും, ചീരയും മത്തങ്ങയും പോലെയുള്ള പച്ചക്കറികളുമാണ് പരമ്പരാഗതമായി ആദിവാസികൾ കൃഷിചെയ്തു വന്നിരുന്നത്. ഇവയുടെ ഉപയോഗത്തിലൂടെ പൊതുവെ പ്രകൃതിയുമായി ചേർന്ന് ആരോഗ്യത്തോടെ അവർ ജീവിച്ചു എന്നാൽ മറ്റുള്ളവരുടെ കടന്നുകയറ്റംമൂലം സ്വയംപര്യാപ്തമായ ജീവിതത്തിൽ നിന്നും അടിമത്വത്തിലേക്കും രോഗാതുരമായ ഒരു ജീവിതത്തിലേക്കും അവർ വീഴപ്പെട്ടു. കുടിയേറ്റക്കാരുടെ കൃഷിരീതിയും ഭക്ഷണശീലങ്ങളും സംസ്കാരവും പിൻപറ്റിയ ആദിവാസികൾക്കും പുതിയവയോട് ഇണങ്ങി ചേരാൻ കഴിയാതെ വന്നു. ഭക്ഷണശൈലി മാറിയതുവഴി പോഷകാഹാരകുറവുമൂലം കുട്ടികളും മുതിർന്നവരും പ്രതിദിനം മരണത്തിലേക്ക് നയിക്കപ്പെട്ടു. കഴിഞ്ഞ 15 വർഷമായി ഇപ്രകാരം കുട്ടികൾ വിവിധ ഊരുകളിൽ മരിച്ചുകൊണ്ടിരിക്കുന്നു.

അട്ടപ്പാടി ആദിവാസി മേഖലയിലെ പ്രശ്നങ്ങൾ ഒരു ഒറ്റമൂലി കൊണ്ട് പരിഹരിക്കാവുന്ന പ്രശ്നങ്ങൾ അല്ല. കാലാകാലങ്ങളിലായി നടന്നു

കൊണ്ടിരിക്കുന്ന അധിനിവേശത്തിന്റെയും ചൂഷണത്തിന്റെയും കൈയ്യേറ്റങ്ങളുടെയും കടന്നാക്രമണങ്ങളുടെയും രോഗാവസ്ഥയ്ക്ക് ചികിത്സ കണ്ടെത്തിയേ സാധിക്കുകയുള്ളൂ. കേരളത്തിൽ പുരോഗമന ചിന്തയും രാഷ്ട്രീയ പ്രബുദ്ധതയും പുലർത്തുന്നു എന്ന് അഭിമാനിക്കുന്നവർ ഇതിനു ഒരു ഉത്തരം കണ്ടെത്തിയെ മതിയാകൂ. അതിലൂടെ ഭൂമിയുടെ അവകാശികൾക്ക് ജീവിക്കാൻ അവസരം ഒരുക്കി അതിലൂടെ പരിസ്ഥിതിയും പരിസരവും സംരക്ഷിക്കുവാൻ നമുക്ക് പ്രതിജ്ഞാബദ്ധരാകാം. ചെങ്ങന്നൂർ ഭദ്രാസന യുവജനപ്രസ്ഥനം ഏറ്റെടുത്ത് നടത്തുന്ന “അട്ടപ്പാടിക്ക് ഒരു സ്നേഹസ്പർശം”ത്തിൽ നമുക്കും കൈകോർക്കാം.

ഫാ. ഏബ്രഹാം കോശി കുറുപ്പുറത്ത്



നിന്നും അവർ അന്യവൽക്കരിക്കപ്പെട്ടതാണ്. ഭൂമിയുടെ അവകാശം നഷ്ടപ്പെടുത്തിയെന്നതിലേറെ അട്ടപ്പാടിയുടെ പ്രകൃതി സന്തുലിതത്വത്തിനേറ്റ കനത്ത പ്രഹരമാണ് ഈ കൈയ്യേറ്റങ്ങൾ. വിവിധ തരത്തിലുള്ള പ്രീണനങ്ങളിലൂടെയും തന്ത്രങ്ങളിലൂടെയും കുടിയേറ്റക്കാർ തുച്ഛമായ വിലയിൽ ആദിവാസി ഭൂമി തട്ടിയെടുത്തു. ഉപജീവനത്തിലും സുസ്ഥിരതയിലും അധിഷ്ഠിതമായ ലളിതമായ ആദിവാസി കൃഷിരീതികളിൽ നിന്നും വിപരീതമായി

വാല്യം - 26 ലക്കം-6

1987-2013

ബഥേൽ പത്രിക

ചെങ്ങന്നൂർ ഭദ്രാസന മൂലപത്രം



ജൂൺ 2013

താളുകളിൽ....

- 5 ഇടയപത്രിക
രാഷ്ട്രീയ-സാമുദായിക വാക്കു തർക്കം വർദ്ധിച്ചതക്ക് വളമിടും
തോമസ് മാർ അത്താനാസിയോസ് മെത്രാപ്പോലീത്താ
 - 6 കാഴ്ചപ്പാട്
ക്രിയാത്മക കാഴ്ചപ്പാട് എങ്ങനെ സ്വായത്തമാക്കാം?
ഫാ. ഡോ. തോംസൺ റോബി
 - 10 കാലികം
ആഹാരം കരുതലോടെ...
ജേക്കബ് ഉമ്മൻ മുളക്കുഴ
 - 11 ആധിപത്യത്തിലെ രക്ഷാകർതൃത്വം
ഫാ. പി.കെ. കോശി
 - 14 ആരാധനാ വിജ്ഞാനീയം
കാലഘട്ടത്തിന്റെ ശുശ്രൂഷ
ഫാദർ സഖനിയ പനയ്ക്കാമറ്റം
 - 16 പഠനം
എബ്രായ ലേഖനം
ഫാദർ മാത്യു വറുഗീസ്, പുളിമുട്ടിൽ
 - 17 ലേഖനം
ചെറിയ കാര്യങ്ങളിലെ മഹത്വം
വർഗ്ഗീസ് ഫിലിപ്പ് കോടുകുളഞ്ഞി
 - 19 ഏവൻഗേല്യോന്യായനം
മെൽതോ
ഫാ. ബിജു റ്റി. മാത്യു
 - 23 ലേഖനം
ആരാധനയും ജീവിതവും
ജിജി തോമസ് പുത്തൻകാവ്
- യുവവേദി 25
ബാലപത്രിക 26
സണ്ടേസ്കൂൾ വാർത്തകൾ 27
ഹരിതപത്രിക 28
ഭദ്രാസന വാർത്തകൾ 29

BETHEL PATRIKA, P.B. NO. 38, CHENGANNUR
PH: 0479-2451331
E-mail: bethelpatrika@gmail.com
website : www.bethelpatrika.org

വരിസംഖ്യ

1 വർഷം	₹ 100
2 വർഷം	₹ 200
5 വർഷം	₹ 450
15 വർഷം	₹ 1500
പരസ്യനിരക്കുകൾ	
Cover Back Multy	₹ 5000
Front Inner B/W	₹ 3000
Back Inner B/W	₹ 2500
Favours Received	₹ 500
Matrimonial	₹ 500

പത്രാധിപസമിതി

മാനേജിംഗ് എഡിറ്റർ & പബ്ലിഷർ

അഭിവന്ദ്യ തോമസ് മാർ
അത്താനാസിയോസ് മെത്രാപ്പോലീത്താ
ഫോൺ: 0479 - 2453310, 2451331
E-mail: marathanasios@gmail.com

ചീഫ് എഡിറ്റർ

റവ. ഫാദർ എബ്രഹാം കോശി കുന്ദുംപുറത്ത്
ഫോൺ: 0479 - 2450287, 9447431096
E-mail: frabrahamkoshy@gmail.com

എക്സിക്യൂട്ടീവ് എഡിറ്റർ

റവ. ഫാദർ വൈ. തോമസ്
ഫോൺ: 0479 - 2453551, 9495351959

എഡിറ്റർ

ശ്രീ. സജി പട്ടരമം
ഫോൺ: 9446114346

അസ്സോസിയേറ്റ് എഡിറ്റർ

റവ. ഫാദർ സുനിൽ ജോസഫ് ഡാണാംപടിക്കൽ
ഫോൺ: 0479 - 2454504, 9947429667

സർക്കുലേഷൻ മാനേജർ

റവ. ഫാദർ തോമസ് വർഗ്ഗീസ്, കടവിൽ
ഫോൺ: 0479 - 2457586, 9447776146

വെബ് അഡ്മിനിസ്ട്രേറ്റർ

ശ്രീ. ബിനു ചാക്കോ
ഫോൺ: 0479 - 2311692, 9446697328
E-mail: binu303@gmail.com

അംഗങ്ങൾ

റവ. ഫാ. തോമസ് കൊക്കാപ്പറമ്പിൽ
റവ. ഫാദർ തോമസ് വർഗ്ഗീസ് അമയിൽ
റവ. ഫാ. ഐപ്പ് പി. സാം
റവ. ഫാ. മാത്യു എബ്രഹാം
റവ. ഫാ. ഷിബു വർഗ്ഗീസ്
ശ്രീ. ജോസ് പുതുവന
ശ്രീ. ഷാജൻ മാത്യു
ശ്രീ. എബി അലക്സാണ്ടർ
പ്രൊഫ. ബിൻസി റജി



രാഷ്ട്രീയ - സാമുദായിക വാക്കു തർക്കം വർഗ്ഗീയതക്ക് വളമിടും

രാഷ്ട്രീയ-സാമുദായിക സംഘട്ടനം അതിരുകൾക്കപ്പുറം കലാപമുണ്ടാക്കുന്ന കേരളത്തിന്റെ പ്രത്യേകമായ സാഹചര്യത്തിൽ സാമുദായിക ശക്തികൾക്ക് നിർണ്ണായകമായ സ്വാധീനം ഉണ്ട് എന്നുള്ളത് സത്യമാണ്. എന്നാൽ സാമുദായിക സംഘടനകൾ എന്ന നിലയിൽ രാഷ്ട്രീയ പാർട്ടികളോട് തങ്ങൾ പാലിക്കേണ്ട കൃത്യമായ അകലത്തെപ്പറ്റിയും കഴിഞ്ഞകാലങ്ങളിൽ ഈ സംഘടനകൾക്ക് ബോധ്യം ഉണ്ടായിരുന്നു.

രാഷ്ട്രീയത്തെ സാമുദായിക സംഘടനകൾ ഉപയോഗിക്കുന്നതിന് മുമ്പേ രാഷ്ട്രീയ നേതാക്കൾ തങ്ങളുടെ സ്ഥാനത്തിനും അധികാരത്തിനും സാമുദായിക സംഘടനകളെ ഉപയോഗിച്ചു എന്നതാണ് പരമമായ സത്യം. രാഷ്ട്രീയത്തിൽ സഹപ്രവർത്തകരെ അട്ടിമറിക്കാനും സമുദായത്തിന്റെ പേര് പറഞ്ഞ് അധികാരം തരപ്പെടുത്തുവാനും രാഷ്ട്രീയക്കാർ ശ്രമിച്ചു എന്നത് മറച്ചു വെച്ച് ഈ വിഷയത്തെ വിലയിരുത്തുവാൻ കഴിയുകയില്ല.

സാമുദായിക സംഘടനകൾക്ക് സാമുദായികവും വ്യക്തിപരവും ആയ താല്പര്യങ്ങൾ ഉണ്ടാവുക സ്വാഭാവികം. എന്നാൽ ഇലക്ഷൻ കാലത്ത് സാമുദായിക സംഘടനകളുടെ താല്പര്യങ്ങൾ എല്ലാം പഞ്ചപുഷ്പമടക്കി അംഗീകരിക്കുന്ന രാഷ്ട്രീയ നേതാക്കന്മാർ സാമുദായിക നേതാക്കന്മാരുടെ വിലപേശൽ ശക്തിയെ വർദ്ധിപ്പിക്കുന്നു. ജനാധിപത്യ ധ്രുവീകരണത്തിന് ശ്രമിക്കാതെ ജാതിയധ്രുവീകരണത്തിന് ശ്രമിക്കുന്ന രാഷ്ട്രീയ പാർട്ടികൾ തുറന്നുവിട്ട കൂടത്തിലെ ഭൂതമാണ് സാമുദായിക സംഘടനകളുടെ വിലപേശൽ.

മതവൈവിധ്യത്താൽ സംപുഷ്ടമായ കേരളത്തിൽ സാമുദായികശക്തികളുടെ പോർവിളി ഒട്ടും ഭൂഷണമല്ല. ഏതെങ്കിലും സമുദായത്തിന്റെ അവകാശവാദങ്ങളും പോർവിളിയും മറ്റു സമുദായങ്ങളുടെ ഏകീകരണത്തിന് വഴിവയ്ക്കും എന്നത് ഒരു സാധാരണ തത്വമാണ്. ഭാരതം മുഴുവനും വർഗ്ഗീയ ധ്രുവീകരണത്തിന് അടിമപ്പെട്ടപ്പോഴും പിടിച്ചുനിന്ന മഹത്തായ പാരമ്പര്യം നമ്മുടെ സംസ്ഥാനത്തിനുണ്ട്. ഈ മഹത്തായ പാരമ്പര്യം നഷ്ടപ്പെടുത്തുവാൻ മാത്രമേ ഇപ്പോൾ സാമുദായിക പോർവിളികൾക്ക് കഴിയുകയുള്ളൂ.

രാഷ്ട്രീയ-സാമുദായിക നേതാക്കന്മാർ പരസ്പരം പോർവിളി നടത്തുന്നത് അടിമത്തമായി അവസാനിപ്പിക്കുവാൻ സമയമായി. കേരളത്തിന്റെ സമഗ്ര വികസനത്തെപ്പറ്റിയുള്ള സജീവമായ ചർച്ചകൾക്ക് സമയം നഷ്ടപ്പെടുത്തി ചാനലുകളും മാധ്യമങ്ങളും ഇത്തരം വിവാദങ്ങളെ ആഘോഷിക്കുമ്പോൾ ഇവിടെ വളരുന്നത് വർഗ്ഗീയ ധ്രുവീകരമാണ്. ഇരിക്കുന്ന കമ്പ് മുറിക്കുന്ന വിഡ്ഢിത്വത്തിൽനിന്ന് രാഷ്ട്രീയ പാർട്ടികളും സാമുദായിക സംഘടനകളും പിൻമാറണം.

തോമസ് മാർ അത്താനാസിയോസ് മെത്രാപ്പോലീത്താ

ക്രിയാത്മക കാഴ്ചപ്പാട് എങ്ങനെ സ്വായത്തമാക്കാം?



ഫാ. ഡോ. തോംസൺ റോബി

മനുഷ്യജീവിതം പ്രശ്നസങ്കീർണ്ണമാണ്. എന്നാൽ നമുക്കുണ്ടാകുന്ന പ്രതിസന്ധികളെ, പ്രയാസങ്ങളെ നാം എങ്ങനെ സ്വീകരിക്കുന്നു. അതിനോട് നമ്മുടെ പ്രതികരണം എന്തായിരിക്കും എന്നതിനെ ആശ്രയിച്ചാണ് അവിടെ വിജയപരാജയങ്ങൾ സംഭവിക്കുന്നത്. Norman Vincent Peale എന്ന ചിന്തകൻ പറയുന്നത് - “Any fact determines our success or failure.” ഒരു വിഷയത്തോട് ക്രിയാത്മകമായ കാഴ്ചപ്പാട് (Positive attitude) പ്രകടിപ്പിക്കുക എന്നതാണ് ജീവിത വിജയത്തിന്റെ മന്ത്രം. അത് എങ്ങനെ നമ്മിൽ വളർത്തിയെടുക്കുവാൻ സാധിക്കും എന്നതാണ് ചിന്തനീയമായുള്ളത്. പരാജിതനായ രാജാവ് തന്റെ ഏകാന്തതയിൽ ചിലന്തി വല കെട്ടുന്നത് (പല പ്രാവശ്യം വലകെട്ടുവാൻ ശ്രമിക്കുമ്പോഴും പരാജയം പക്ഷേ വീണ്ടും വീണ്ടും ആ ചിലന്തി അതിന് ശ്രമിക്കുകയും അത് വിജയിക്കുകയും ചെയ്തു) കണ്ട് ക്രിയാത്മക വിജയ സ്വപ്നത്തിലൂടെ നടന്ന് തന്റെ പ്രതിസന്ധികളെ തരണം ചെയ്ത രാജാവിന്റെ കഥ നമുക്ക് ഉത്തേജകമാകണം. How to build a positive attitude? അതിനു സഹായിക്കുന്ന 8 Step to positive attitude change ഇവിടെ പ്രതിപാദ്യ വിഷയമായി അവതരിപ്പിക്കുകയാണ്.

Step 1 - നമ്മുടെ ലക്ഷ്യം മാറ്റുക -

എല്ലാം നല്ലതിനായി കാണുക

(Change focus, look for the positive)

“Be an optimist” എന്നു പറയുന്നത് ജീവിത മുദ്രാവാക്യമായി സ്വീകരിക്കണം. ഓരോ പ്രതിസന്ധികളും നമുക്ക് പുതിയ നല്ല നാളയെ സമ്മാനിക്കുന്നതായി അറിയുവാൻ കഴിയണം. ലക്ഷ്യം പലതിലും ഉറച്ചു നിന്നാൽ ഫലം പരാജയമായിരിക്കും. എന്നാൽ നമ്മുടെ ലക്ഷ്യം തിരിച്ചറിഞ്ഞ് അവിടെ ഉണ്ടാകുന്ന എല്ലാ സാഹചര്യങ്ങളും നല്ലതിനായി ജഗദീശ്വരൻ നൽകിയിരിക്കുന്നു എന്ന തിരിച്ചറിവാണ് നമുക്ക് ഉണ്ടാകേണ്ടത്. “ഒരൗൺസ് സ്വർണ്ണം കിട്ടാൻ ടൺ കണക്കിന് മണ്ണ് ഖനനം ചെയ്യേണ്ടതായുണ്ട്. ഇവിടെ കുഴിക്കുമ്പോൾ നമുക്ക് മണ്ണ് കാണാൻ കഴിയില്ല, കാരണം സ്വർണ്ണമാണ് ലക്ഷ്യം”

എന്ന പഴമൊഴി അർത്ഥവത്താണ്. ഇവിടെ “look for the gold” എന്ന ചിന്ത നമുക്ക് പ്രചോദനമാകേണ്ടതല്ലേ! മറ്റു പലരും അമ്പെയ്തെങ്കിലും കിളിയുടെ കണ്ണിൽ അമ്പെയ്തു വീഴ്ത്തി സാമർത്ഥ്യം തെളിയിച്ച അർജ്ജുനൻ നൽകുന്ന സന്ദേശവും ഇതുതന്നെയാണ്. നമ്മിൽ എപ്പോഴും ക്രിയാത്മകമായ സമീപനം ഉണ്ടാകണം. കുട്ടുകാരന്റെ നല്ല പ്രത്യേകതകൾ അംഗീകരിക്കുകയും നല്ലതുമാത്രം ചിന്തിക്കുകയും (think only the best) നല്ലതിനായി പ്രയത്നിക്കുകയും (work only for the best) നല്ലതുമാത്രം പ്രതീക്ഷിക്കുകയും (expect only the best) മറ്റുള്ളവരെ കണ്ടാൽ പുഞ്ചിരി പൊഴിക്കുകയും (give everyone a smile) മുതലായ സ്വഭാവങ്ങൾ നമ്മിൽ വളർത്തിയെടുക്കണം. മറ്റുള്ളവരെ വിമർശിക്കാതിരിക്കുക. സുഖവും ദുഃഖവും ജീവിതത്തിൽ വേണം എന്നത് അറിയുക തുടങ്ങിയ പോസിറ്റീവ് ചിന്തകൾ നമ്മെ നല്ലതുപോലെ സ്വാധീനിക്കുവാൻ ഇടയാകണം. നല്ല ലക്ഷ്യവും നല്ല നാളെയെപ്പറ്റിയുള്ള ശുഭാപ്തിവിശ്വാസവും കുട്ടികളിൽ വളർത്തിയെടുത്താൽ നല്ല positive attitude കുട്ടികളിൽ വളരുവാൻ ഇടയാകും. ലക്ഷ്യം നേടുകയെടുക്കുകയും അതിനായി ഉണ്ടാകുന്ന തടസ്സങ്ങളും എല്ലാ നല്ലതിനായിട്ടാണ് എന്ന് മനസ്സിലാക്കി അതിനെ സന്ധ്യയും നേരിടുകയും ചെയ്യുന്ന positive attitude ഒരു വ്യക്തിയെ വിജയസോപാനത്തിലെത്തിക്കും എന്ന് നിസംശയമാണ്.

Step 2 - “ഇപ്പോൾ തന്നെ ചെയ്യേണ്ടത് ചെയ്യും” എന്ന സ്വഭാവം വളർത്തിയെടുക്കുക (Make a habit of Doing it Now)

മനുഷ്യനുള്ള കഴിവാൻ വിവേചനശക്തി. വികാരം വിവേകത്തെ കീഴടക്കരുത്. സാഹചര്യങ്ങളെ മനസ്സിലാക്കി ഇപ്പോൾ ചെയ്യേണ്ടത് പിന്നിലേക്ക് മാറ്റാതെ അപ്പോൾ ചെയ്യുന്ന സ്വഭാവം നല്ല സമീപനത്തിന്റെ ലക്ഷണമാണ്. ഒരു കാര്യവും ‘പിന്നീട്’ എന്ന ചിന്തയിലേക്ക് നയിക്കാതെ ചെയ്യേണ്ടത് സമയത്തു തന്നെ ചെയ്യുക എന്ന സമീപനം നാം സ്വീകരിക്കണം. “Live in the Present” എന്നതായിരിക്കണം നമ്മെ നയിക്കേണ്ടത്. ഭാവിയുടെ പ്രതീക്ഷയും ഭൂതകാലത്തെ ചിന്തകളും മനുഷ്യനുണ്ടാകേണ്ടത് വർത്തമാന കാലത്തിന്റെ ശരിയായ ഉപയോഗത്തിനായിരിക്കണം. “ഇപ്പോൾ ചെയ്യുക - പിന്നീട് പശ്ചാത്തപിക്കുവാൻ ഇടയാകരുത്” എന്ന പഴമൊഴി ഓർക്കുക. ജീവിതം ഒരു dress rehearsal അല്ല ജീവിതം ഒന്നേ ഉള്ളൂ. വസ്ത്രം മാറുന്നത്

പോലെ മാറ്റുവാൻ കഴിയില്ല.

Benjamin Franklin പറയുന്നു “Never leave till tomorrow which you can do today” ‘സമയം തക്കത്തിൽ ഉപയോഗിക്കുവീൻ’ എന്നാണ് സെന്റ് പോൾ പറയുന്നത്. ‘പിന്നീട്’ മാറ്റിവയ്ക്കുന്ന ശീലം ഉപേക്ഷിക്കുന്നത് തന്നെ attitude change ൽ പടിയാണ്. James Alberly പറയുന്നത് ശ്രദ്ധിക്കുക - “He slept beneath the Moon, He basked beneath the Sun, He lived a life of going to do, and died with nothing done.”

Step 3 - നന്ദിയുള്ള ഒരു സ്വഭാവം വികസിപ്പിക്കുക (Develop an attitude of gratitude)

മനുഷ്യൻ ഒരു സാമൂഹ്യ ജീവിയാണ് (Man is social Animal) എന്ന അറിസ്റ്റോട്ടിലിന്റെ തത്ത്വചിന്ത ഇവിടെ പ്രസക്തമാണ്. മറ്റാരോടും കടപ്പാടില്ല എന്നു പറയാമെങ്കിലും ഓരോ മനുഷ്യനും സമൂഹത്തോടും മറ്റു വ്യക്തിത്വങ്ങളോടും അഭേദ്യമായി ബന്ധപ്പെട്ടിരിക്കുന്നു. ഇന്ന് പണവും സ്വാധീനവും വർദ്ധിച്ചതോടെ മനുഷ്യൻ പരസ്പരമുള്ള സ്നേഹവും സഹവർത്തിത്വവും ഉപേക്ഷിച്ചു കളഞ്ഞു. പണം ഉണ്ട് പക്ഷേ രോഗാതുരനായി പോയി. ആർ സഹായിക്കും എന്ന് വ്യാകുലപ്പെടുന്ന അനുഭവത്തിൽ സഹായിച്ചവനെ മറക്കാതിരിക്കുക. നമ്മെ അല്പമെങ്കിലും സഹായിച്ചിട്ടുള്ളവരെ സ്നേഹിച്ചിട്ടുള്ളവരെ മറക്കാതിരിക്കുക എന്ന് positive attitude ന്റെ ശ്രേഷ്ഠകരമായ അനുഭവമാണ്. ഏത് ഉന്നത സ്ഥാനിയായാലും കഴിഞ്ഞുവന്ന വഴികളെ മറക്കരുത്. എല്ലാവരോടും എല്ലാത്തിനോടും നന്ദിയുള്ളവരായിരിക്കണം. മറ്റുള്ളവരെ ആദരിക്കണം. ക്രിസ്തു പറഞ്ഞത് “മനുഷ്യർ നിങ്ങൾക്ക് ചെയ്യേണം എന്ന് നിങ്ങൾ ഇച്ഛിക്കുന്നതൊക്കെയും നിങ്ങൾ അവർക്കും ചെയ്തീൻ” എന്നാണ് ഇങ്ങനെയുള്ള സ്വഭാവത്തിന് ഉടമ ആയിത്തീരുവാനുള്ള ശ്രമം നമ്മളിൽ ഉണ്ടാകണം.

Step 4 - നിരന്തരമായ പഠനത്തിന് ശ്രമിക്കുക (Get into a continuous education programme)

ജീവിതം മുഴുവൻ പഠനമാണ്. പുതിയ അറിവുകളെ സമ്പാദിക്കുവാൻ ഉള്ള ശ്രമം മനുഷ്യരെ ശ്രേഷ്ഠമാക്കുന്നു. സ്കൂൾ, കോളേജ് തലത്തിൽ മാത്രമല്ല ജീവിതത്തിന്റെ ഓരോ നിമിഷവും നാം പഠനത്തിന് ശ്രദ്ധ വെയ്ക്കേണ്ടവരാണ്. പഠനത്തിലൂടെ ജീവിത അടിസ്ഥാന പ്രമാണങ്ങളായ honesty, compassion, Courage, Persistence, Values തുടങ്ങിയവ ആർജ്ജിക്കുവാൻ കഴിയും. Education is training both the head and heart” ജീവിത വിജയത്തിന്റെ മന്ത്രങ്ങൾ നാം ആർജ്ജിക്കേണ്ടത് അറിവിലൂടെയാ

ണ്ട്: knowledge is not power, but information” വിദ്യാഭ്യാസത്തിലൂടെ അധികാരം വെട്ടിപ്പിടിക്കുവാനും ധനവാനാകുവാനും ജോലി ലഭിക്കുവാനും മാത്രമല്ല ശ്രമിക്കേണ്ടത്. ‘നല്ല മനുഷ്യനായി തീരുവാനാണ് ശ്രമിക്കേണ്ടത്. അതിന് നിരന്തരമായ പഠന ഗവേഷണ താല്പര്യം ഉണ്ടാകണം. Winston Churchill പറഞ്ഞത് “The first duty of a university is to teach wisdom not trade, character not technicalities. അറിവ്, ജ്ഞാനം (wisdom) നേടുന്നത് മാറ്റത്തിന് വിധേയനാകുവാനുള്ള മനസ്സോടെയാവണം. വിശാലമായ വിദ്യാഭ്യാസം എന്നത് എല്ലാ കാര്യത്തിലും ഉള്ള അറിവാണ്. Specification എന്നത് ഇന്നു നാം കാണുന്ന പ്രത്യേകതയാണ്.

വിദ്യാഭ്യാസം ഒരു സംഭരണ ശാലപോലെയാണ് (Education is a Reservoir) എല്ലാ വിഭാഗത്തിലുള്ളവരും അതിൽ ഉണ്ടാവും. അതുപോലെ നമ്മുടെ അറിവും വർദ്ധിക്കുന്നത് അറിവില്ലായ്മയെ അകറ്റുവാനും പ്രായോഗിക ജ്ഞാനം നേടുവാനും ബുദ്ധിയെ സൂക്ഷ്മമാക്കുവാനും (sharper your axe) മനസ്സിനെ തെളിയിക്കുവാനും നല്ല വിചാരങ്ങളെ സൃഷ്ടിക്കുവാനും ഇടയാക്കണം. അതിനാൽ തുടർവിദ്യാഭ്യാസം കത്തി മുർച്ച കൂട്ടുന്നതുപോലെ നമ്മുടെ ചിന്തകളെയും ആശയങ്ങളെയും മുർച്ച കൂട്ടി മുന്നോട്ടു പോകുവാൻ നമ്മെ സഹായിക്കും. ഇങ്ങനെ ചിന്താധാരകളെ പുതുക്കുമ്പോൾ നാം positive thinking ന് ഇടം നൽകുകയും പുതുക്കത്തിലേക്ക് നയിക്കപ്പെടുകയും ചെയ്യും.

Step 5 - നമ്മെക്കുറിച്ച് തന്നെ നല്ല അഭിപ്രായം ഉണ്ടാക്കുവാൻ ശ്രമിക്കുക (Build a positive self esteem)

It means we feel about ourselves. നമ്മുടെ ഉള്ളിൽ നല്ലതെന്ന് തോന്നുന്നത് ചെയ്യുവാനും അതിൽ ആത്മാഭിമാനം കണ്ടെത്തുവാനും കഴിയണം. മറ്റുള്ളവർ ചെയ്യുന്നതിൽ മാത്രം ചിലർ സന്തോഷിക്കുകയും ആശ്രയിക്കുകയും ചെയ്യും. “എനിക്ക് ചെയ്യുവാൻ കഴിയും”, “എനിക്ക് നല്ല മാർക്ക് വാങ്ങുവാൻ കഴിയും” എന്ന പൂർണ്ണമായ വിശ്വാസം തന്നിൽ തന്നെ ഉണ്ടെങ്കിൽ ലോകം കീഴ്മേൽ മറിക്കുവാൻ ഒരുവന് കഴിയും. ഹിറ്റ്ലർ, ഏബ്രഹാം ലിങ്കൺ തുടങ്ങി എത്ര ഉദാഹരണങ്ങൾ ചൂണ്ടിക്കാട്ടാൻ കഴിയും. “We don’t live in isolation” എന്നാണല്ലോ പ്രമാണം. നമുക്ക് ഒരു ദ്വീപായി പ്രവർത്തിക്കുവാൻ ജീവിക്കുവാൻ കഴിയില്ല. ആയതിനാൽ നാം നമ്മുടെ ജീവിതത്തിൽ നമ്മെക്കുറിച്ച്

നല്ല അഭിപ്രായങ്ങൾ ഉണ്ടാക്കുവാൻ ശ്രമിക്കണം. അത് നമ്മെ positive attitude ലേക്ക് നയിക്കും. എല്ലാവരിലും സൃഷ്ടാവ് ഓരോ കഴിവുകൾ നൽകിയിട്ടുണ്ട്. ആരും മറ്റൊരാൾക്ക് പിന്നിലല്ല. എല്ലാവരും മറ്റുള്ളവർ തന്നെക്കാൾ ശ്രേഷ്ഠരാണ് എണ്ണുമ്പോൾ നാം ശ്രേഷ്ഠരായിത്തീരുന്നു. ആ തലത്തിൽ ഓരോരുത്തർക്കും തന്റെ വ്യക്തിത്വത്തെ തിരിച്ചറിയുവാൻ കഴിയും. വ്യക്തിത്വ വികസനം (personality development) നമ്മിൽ ഉണ്ടാകുവാൻ “self esteem” നമ്മിൽ വളരണം.

Step 6 - തെറ്റായ സ്വാധീനങ്ങളിൽ നിന്ന് പിൻമാറുക (Stay away from negative influences)

ശരിയായതിൽ നിന്നുള്ള പിന്മാറ്റവും തെറ്റി ലേക്കുള്ള അടുപ്പവും മനുഷ്യനെ സ്വാധീനിക്കുന്ന ആധുനിക ചിന്തയിൽ മനുഷ്യന് ഒരു സ്വയം വിചിന്തനം ആവശ്യമാണ്. മദ്യവും, മയക്കുമരുന്നും, തെറ്റായ ജീവിതശൈലിയും മനുഷ്യനെ പണ്ടുള്ളതിനേക്കാൾ ഇന്ന് ആകർഷിക്കുന്നു എന്നതുതന്നെ നെഗറ്റീവായുള്ള ചിന്തയുടെ പരിണിതഫലമാണ്. നല്ല വ്യക്തിത്വം ഉണ്ടാകുവാൻ ഇത്തരത്തിലുള്ള സ്വാധീനത്തോട് “No, Thank you” പറയുവാൻ കഴിയണം. തെറ്റിൽ അകപ്പെട്ടാൽ ആ രീതി തുടരുവാനേ കഴിയുകയുള്ളൂ. കാക്കക്കൂട്ടിൽ പിറന്ന കഴുകൻ വളർന്നു വന്നു. എന്നാൽ അവന് കാക്കയെപ്പോലെ മാത്രമേ പറക്കുവാനും ശബ്ദിക്കുവാനും കഴിഞ്ഞുള്ളൂ. എന്നാൽ മറ്റുള്ള പക്ഷികൾ കഴുകന്റെ കഴിവിനെ കാട്ടി പ്രോത്സാഹിപ്പിച്ചപ്പോൾ അവൻ ഉയരത്തിൽ പറക്കുവാനും തന്റെ കഴിവുകളെ തിരിച്ചറിയുവാനും കഴിഞ്ഞു എന്ന കഥ നാം കേട്ടിട്ടുണ്ടായിരിക്കുമല്ലോ! കാരണം നാം നമ്മുടെ കഴിവുകളെ തിരിച്ചറിയുവാനും തിന്മയെ ഉപേക്ഷിക്കുവാനും കഴിയണം. അത്തരം സ്വാധീനങ്ങളിൽ നിന്ന് പിന്മാറണം.

മദ്യം, പുകവലി, മയക്കുമരുന്ന് മുതലായവയിൽ നിന്ന് പൂർണ്ണമായുള്ള പിന്മാറ്റം positive attitude ലേക്ക് നയിക്കും. മദ്യം പലപ്പോഴും മനുഷ്യനെ വിവേകം നഷ്ടപ്പെടുത്തുവാനാകുന്നു. ഇത് മനുഷ്യൻ സമാധാനത്തിനായി ഇത്തരം സ്വാധീനങ്ങളിൽ ഉൾപ്പെടുന്നു. പക്ഷെ അവനെ അത് നാശത്തിലേക്ക് തള്ളിയിടുകയാണ്. ആയതിനാൽ യുവതലമുറയും സാമൂഹ്യവും ഇത്തരം തെറ്റായ സ്വാധീനങ്ങളിൽ നിന്ന് പിൻമാറുക എന്നത് നല്ല വ്യക്തിത്വ വികസനത്തിന് ആവശ്യമായ ഘടകമാണ്.

Step 7 - കാര്യങ്ങൾ വ്യക്തമായി മനസ്സിലാക്കി

**ആവശ്യമുള്ളത് മാത്രം ചെയ്യുവാൻ ശീലിക്കുക
(Learn to like the things that need to be done)**

നാ പലപ്പോഴും യഥാർത്ഥ വസ്തുതകൾ മനസ്സിലാക്കാതെ ചിന്തിക്കുകയും പ്രവർത്തിക്കുകയും ചെയ്യുന്നവരാണ്. ഇത് പൂർണ്ണവ്യക്തിത്വത്തിന്റെ ലക്ഷണമല്ല. എല്ലാം അറിയാം എന്ന ഭാവം പലപ്പോഴും മനുഷ്യനെ പരാജയത്തിലേക്ക് നയിക്കാം. എന്നാൽ ഒരു വസ്തുതയുടെ നിജസ്ഥിതി മനസ്സിലാക്കുകയും അതിനനുസരിച്ച് മാത്രം പ്രവർത്തിക്കുകയും ചെയ്യണം. വിശുദ്ധനായ ഫ്രാൻസിസ് അസ്സിസി പറയുന്നത് “Start by doing what is necessary than what is possible and suddenly you are doing the impossible” എന്നാണ്. സാധ്യമായത് ചെയ്യുമ്പോൾ അസാധ്യകാര്യങ്ങൾ ചെയ്യാൻ പ്രാപ്തിയുള്ളവരാകും എന്ന മൊഴി നാം മറന്നുകൂടാ.

മാതാവ് ഒരു കുട്ടിയെ പരിചരിച്ച് തുടങ്ങുമ്പോൾ ആദ്യമൊക്കെ പ്രയാസമാണെങ്കിലും പിന്നീട് അത് പ്രയാസമുള്ളതായി തോന്നില്ല. അതുപോലെ തന്നെയാണ് നമ്മുടെ പ്രവൃത്തിയിൽ ആദ്യമൊക്കെ വൈതരണികൾ ഉണ്ടെങ്കിലും പിന്നീട് കാര്യങ്ങൾ മനസ്സിലായി പ്രവർത്തിക്കുമ്പോൾ യുക്തമായത് മാത്രം ചെയ്യുവാൻ കഴിയണം. നല്ല സ്വഭാവത്തിന് ഇത്തരത്തിലുള്ള ഒരു ചിന്തയെ കുടിയേ തീരൂ. ശരിയായി മനസ്സിലാക്കുകയും അതിനനുസരിച്ച് യുക്തമായത് ചെയ്യുമ്പോഴാണ് ഒരാളിന്റെ യഥാർത്ഥമായ കാഴ്ചപ്പാട് മനസ്സിലാക്കുന്നത്. ആ ചിന്ത ജീവിതത്തിൽ ആവർത്തിക്കാൻ ശ്രമിക്കണം.

Step 8 - ഓരോ ദിവസവും ഓരോരോ നല്ല ചിന്തയിൽ ആരംഭിക്കുക (Start your day with something positive)

“Well begun is half done” എന്ന മൊഴി കേട്ടിട്ടുണ്ടാകണം. ഓരോ ദിവസവും ആരംഭിക്കുന്നത് നല്ല ചിന്തയിൽ ആയിരിക്കണം. നല്ല കാര്യങ്ങൾ കേൾക്കുവാനും അതിനനുസരിച്ച് ദിവസത്തെ ക്രമീകരിക്കുവാനും കഴിയണം. വിഷയക്കുറിപ്പ് മാസത്തിന്റെ, വർഷത്തിന്റെ ആരംഭത്തിൽ നല്ല കാര്യത്തിൽ തുടങ്ങണം. മുതലായ ചിന്തകൾ പകരുന്നത് ഏതു കാര്യവും നല്ല ചിന്തയിലും ശുഭാപ്തിവിശ്വാസത്തിലും ആരംഭിക്കണം എന്നാണ് “Read or listen to something positive first thing in the morning” എന്നത് നമ്മുടെ കാഴ്ചപ്പാട് മാറ്റി മറിക്കും എന്നതിൽ സംശയമില്ല. പലപ്പോഴും പല ചിന്തകളിൽ

നാം ദിവസങ്ങൾ തള്ളി നീക്കുവാൻ ശ്രമിക്കുന്നുണ്ടാകും. അത് പല വിനാശകരമായ വഴിയിലേക്ക് നമ്മുടെ ജീവിതത്തിലേക്ക് നമ്മുടെ ജീവിതത്തെ തള്ളിവിടുകയും നമ്മുടെ ജീവിത കാഴ്ചപ്പാടിനെ നശിപ്പിക്കുകയും ചെയ്യും. എന്നാൽ positive attitude ഉണ്ടാക്കുവാൻ നല്ല ചിന്തയിൽ ഓരോ ദിവസവും ആരംഭിക്കണം. “Morning watch and evening review” എന്ന രണ്ടുപദം ഓർത്തിരിക്കുക. Morning watch എന്നതിനർത്ഥം പ്രഭാതത്തിൽ നല്ല ചിന്തയിൽ (ഈശ്വരചിന്തയിൽ) അന്നുള്ള കാര്യങ്ങളെ ചെയ്തു തീർക്കുവാനുള്ള പദ്ധതികളെ വസ്തുനിഷ്ഠമായി നിരീക്ഷിക്കുകയും അതു ചെയ്തു തീർക്കുകയും ചെയ്യുക. Evening review എന്നാൽ പ്രഭാതം മുതൽ രാത്രിവരെ നാം ചെയ്തു തീർത്തതിനേയും വന്ന പാകപ്പിഴകളെയും review ചെയ്യുകയും പിറ്റേ ദിവസം ആ കുറവുകൾ വരാതെ നേരായി പ്രവർത്തിക്കുവാൻ തീരുമാനിക്കുകയും ചെയ്യുക എന്നതാണ്. ഈ ചിന്തയിലൂടെ നല്ല കാഴ്ചപ്പാട് നേടിയെടുക്കുവാൻ കഴിയും. നല്ല പ്രവൃത്തിയോടെ ഓരോ ദിവസവും ആരംഭിക്കാൻ ശ്രമിക്കാം.

ഉപസംഹാരം

ഒരു വ്യക്തിയുടെ attitude ൽ മാറ്റം വരുത്താൻ സഹായിക്കുന്ന എട്ട് പടികൾ - ചിന്തകൾ ആണ് നാം ഇവിടെ ചിന്തിച്ചത്. ഈ പടികൾ ഏതൊരു വ്യക്തിക്കും ശീലിക്കുവാൻ ശ്രമിക്കാവുന്നതാണ്. യുവതീയുവാക്കളിൽ ഈ ചിന്ത കൂടുതൽ ഉത്തേജകമായി തീരണം. “If you are going to change your life, you need to start immediately” എന്ന് ഹാർഡ്വാർഡ് യൂണിവേഴ്സിറ്റി പ്രൊഫ. വില്യം ജെയിംസിന്റെ (William James) വാക്കുകൾ ശ്രദ്ധേയമാണ്. ഇപ്പോൾ തന്നെ മാറ്റത്തിന് വിധേയരാകാൻ ശ്രമിക്കുക. ഓരോ യാത്രയും ആരംഭിക്കുന്നത് ആദ്യ കാൽവയ്പ്പിൽ നിന്നാണ്. നല്ല കാഴ്ചപ്പാട് (Positive attitude) നമ്മിൽ ഉണ്ടാകുവാൻ ഈ ചിന്തകൾ നമുക്ക് പ്രചോദനമാകണം. “You may be disappointed if you fail, but you will be doomed if you don’t try” (Beverly Sills). നമുക്ക് ശ്രമിച്ചുനോക്കാം. നല്ല വിജയം കണ്ടെത്തുവാൻ കഴിയും. ഈ പാതയിലൂടെ മുന്നേറി, നല്ല ജീവിത മൂല്യങ്ങളെ നേടി നല്ല കാഴ്ചപ്പാടിലൂടെ മുന്നേറുവാനും, നല്ല ജീവിതത്തിന് ഉടമകളായി തീരുവാനും ജഗദീശ്വരൻ സഹായിക്കട്ടെ എന്നാശംസിക്കുന്നു.



ആഹാരം കരുതലോടെ...

ജേക്കബ് ഉമ്മൻ മുളക്കുഴ



ജൂൺ 5, ലോകപരിസ്ഥിതി ദിനമായി ആചരിച്ചു. 'ആഹാരം കരുതലോടെ; മിച്ച് വരുത്തി പാഴാക്കരുത്' എന്നതാണ് ഇത്തവണത്തെ ആഗോള ചിന്താവിഷയം.

പട്ടിണിമൂലം അഞ്ചുവയസ്സിൽ താഴെയുള്ള 20000 കുട്ടികൾ പ്രതിദിനം മരിക്കുന്ന ഇന്നത്തെ സാഹചര്യത്തിൽ ഈ ചിന്താവിഷയം വളരെ പ്രസക്തമാണ്. ലോകത്ത് 130 കോടി ടൺ ഭക്ഷണസാധനം ദിനംപ്രതി പാഴാക്കുന്നുണ്ട് എന്നും കണക്കാക്കപ്പെട്ടിരിക്കുന്നു.

ഇന്ന് ഒരു വിവാഹത്തിന്റേയോ മറ്റു ചടങ്ങുകളുടെയോ വിജയം വിലയിരുത്തുന്നത് അവിടെ വിളമ്പുന്ന ഭക്ഷണത്തിന്റെ നിലവാരമനുസരിച്ചാണ്. ഭക്ഷണത്തിന്റെ അസന്തുലിതാവസ്ഥകൾ വർദ്ധിച്ചുവരുന്ന ഒരു കാലഘട്ടത്തിലാണ് നാം ജീവിക്കുന്നത്. ഒരു ഭക്ഷ്യക്ഷാമത്തെ ശാസ്ത്രലോകം ഭീതിയോടെ പ്രതീക്ഷിക്കുന്നു. അതുകൊണ്ടുതന്നെ ഭക്ഷണത്തെ ഒരു അഭിമാനപ്രശ്നമായി കാണുന്ന മനോഭാവവും അതൊരു ആർഭാടമായി മാറുന്ന അവസ്ഥയും നാം വെടിയേണ്ടതുണ്ട്. അത്തരം ഒരു മാറ്റത്തിലേക്കുള്ള ചുവടുവയ്പിന് യേശു കാണിച്ചു തന്ന വിശക്കുന്നവരെ ഊട്ടാനുള്ള ആഹാരം അഞ്ചപ്പത്തിലൂടെയും ഏഴപ്പത്തിലൂടെയും പ്രാവർത്തികമാക്കിയത് ശ്രദ്ധേയമാണ്.

ഇന്ന് ഭക്ഷണം വലിച്ചെറിയുന്ന, ഉപേക്ഷിക്കുന്ന സ്വഭാവം വ്യാപകമാവുകയാണ്. ആവശ്യത്തിലധികം ശേഖരിക്കാനോ വലിച്ചെറിയാനോ ഭക്ഷണവസ്തുക്കൾ ഇവിടെ അവശേഷിക്കുന്നുവോ എന്ന ആത്മപരിശോധനയ്ക്ക് സമയം ആയിരിക്കുന്നു. ആകാശത്തിലെ പറവകളെ നോക്കി നാം പഠിക്കേണ്ട പാഠം അവ ഭക്ഷ്യവസ്തുക്കൾ അനധികൃതമായി കൂട്ടിവെയ്ക്കുന്നില്ല എന്നതാണ്. അവ വിതയ്ക്കുന്നില്ല, കൊയ്യുന്നില്ല, കളപ്പുരയിൽ ശേഖരിക്കുന്നില്ല.

ദൈവം സൃഷ്ടിച്ച കോടാനുകോടി പക്ഷികളും ജീവജാലങ്ങളും ഭക്ഷണം കഴിച്ച് സുഭിക്ഷമായി ജീവിക്കുന്ന ഈ രാജ്യത്ത് ഭക്ഷ്യവകുപ്പിനു വേണ്ടി പ്രത്യേകം മന്ത്രിയും ജനകീയാസൂത്രണവും ഒക്കെയുള്ള മനുഷ്യൻ മാത്രം എന്തുകൊണ്ട് പട്ടിണികിടന്നു മരിക്കുന്നു? ഇന്ന് ഭാരത

ത്തിൽ 50 ശതമാനത്തിൽ അധികം ജനങ്ങൾക്ക് സുഭിക്ഷമായി ജീവിക്കാനുള്ള ധനം വെറും 14 ധനാധ്വന്മാരുടെ കൈവശമാണ് ഇരിക്കുന്നത്.

ആവശ്യത്തിലധികം ധനം ശേഖരിക്കുന്നതും മറ്റുള്ളവന്റേത് സ്വന്തമാക്കുന്നതും പാപമാണെന്ന് ഒസ്താന്തിയോസ് തിരുമേനിയുടെ വാക്കുകൾ ഇവിടെ പ്രത്യേകം സ്മരിക്കുന്നു.

ഭക്ഷണം പ്രാഥമികമായും വിശപ്പിനെ ഹനിക്കാനും ജീവൻ നിലനിർത്താനും ഉള്ളതാണ്. നാടിന്റെ ഭൂപ്രത്യേകതകൾക്കും കാലാവസ്ഥയ്ക്കും അനുസൃതമായി ഓരോ നാടിനും ഓരോ ഭക്ഷണക്രമവും രുചികളും ഉണ്ടാകും. ഉദാഹരണമായി പറഞ്ഞാൽ ഉത്തരേന്ത്യയിലെ അതിശൈത്യകാലങ്ങളിലെ ഭക്ഷണക്രമം ചൂടുകാലങ്ങളിൽ കഴിക്കുന്നവയിൽ നിന്ന് വ്യത്യസ്തമായിരിക്കും. ഹിമാചൽപ്രദേശിൽ ജനങ്ങൾ ഉരുളക്കിഴങ്ങ് ഉപയോഗിക്കുന്നത് മലകയറ്റങ്ങൾക്കുള്ള ഊർജ്ജം ലഭിക്കുവാനാണ്. സാഹചര്യങ്ങൾക്കനുസൃതമല്ലാത്ത ഭക്ഷണക്രമങ്ങൾ മനുഷ്യശരീരത്തെ രോഗാതുരമാക്കും.

ഭക്ഷണക്രമങ്ങളിൽ ആഡംബരം ഒഴിവാക്കുവാൻ സഭാപിതാക്കന്മാർ ജനങ്ങൾക്ക് ഉപദേശം കൊടുക്കുന്നത് നല്ലതായിരിക്കും എന്നു കരുതുന്നു. വിവാഹ സദ്യകളിൽ ആവശ്യത്തിലധികം വിഭവങ്ങൾ വിളമ്പി അഭിമാനം (ദുർഭിമാനം) നിലനിർത്തുവാൻ ശ്രമിക്കുന്നത് നിർത്തലാക്കേണ്ട സമയം ആയി എന്ന് ഈ വർഷത്തെ പരിസ്ഥിതി ദിന ചിന്താവിഷയം ഉദ്ബോധിപ്പിക്കുന്നു.

പുതുരുചികൾ, അതിലെ മായങ്ങൾ, അവ നൽകുന്ന രോഗങ്ങൾ, ഉപയോഗിക്കപ്പെട്ട ഭക്ഷണങ്ങൾ ഉണ്ടാക്കുന്ന ദുർഗന്ധം ഇങ്ങനെ ഭക്ഷണവുമായി ബന്ധപ്പെട്ട ചങ്ങല നീളുന്നു. ഇതിൽ നിന്ന് രക്ഷനേടുവാൻ നമുക്ക് ഭക്ഷണത്തെക്കുറിച്ച് ചില പുനർചിന്തനങ്ങൾ ആവശ്യമാണ്.

ആഹാരം ശേഖരിക്കുന്നതിൽ, ഉപയോഗിക്കുന്നതിൽ, പാഴാക്കുന്നതിൽ, മറ്റുള്ളവർക്ക് നൽകുന്നതിൽ, ഇതിലെല്ലാം ഒരു ധർമ്മികത വേണം. ഈ പരിസ്ഥിതി ദിനത്തിന്റെ സന്ദേശം നമുക്ക് പ്രവർത്തിയിലൂടെ പുർത്തീകരിക്കാം.





ആധിപത്യത്തിലെ രക്ഷാകർതൃത്വം

ദൈവം മനുഷ്യരോട് സംസാരിക്കുന്നത് എങ്ങനെയൊക്കെ എന്നു ചോദിച്ചാൽ എങ്ങനെയൊക്കെയാണ് ദൈവം മനുഷ്യനോടു സംസാരിക്കാത്തത് എന്ന മറുചോദ്യമാണ് അതിനുത്തരം. വി. വേദപുസ്തകത്തിലൂടെ മാത്രമല്ല ജീവിതാനുഭവങ്ങളിലൂടെയും സംസാരിച്ചു. ഈ പ്രപഞ്ചവും ദൈവത്തെക്കുറിച്ചുതന്നെയാണ് നമ്മോട് സംസാരിക്കുന്നത്. ആദിയിൽ ദൈവം ആകാശവും ഭൂമിയും സൃഷ്ടിച്ചു. ഭൂമി പാഴായും ശൂന്യമായും ഇരുന്നു. യെൻ ഉല്പത്തി 1:1-2 ൽ പറയുമ്പോൾ സൃഷ്ടിയുടെ ആരംഭത്തിലെ അവസ്ഥയല്ല പിന്നീടുള്ളത് എന്ന് വി. വേദപുസ്തകം പഠിക്കുമ്പോൾ മനസ്സിലാകും. ആകാശങ്ങൾ ദൈവത്തിന്റെ മഹത്വത്തെ അറിയിക്കുന്നു. ആകാശം തട്ട് അവന്റെ കൈവേലയെ പ്രസിദ്ധമാകുന്നു. ഭാഷണമില്ല, വാക്കുകളില്ല.....സങ്കീ. 19:1-4 വാക്കുകളും ഭാഷകളും ശബ്ദവും ഇല്ലാതെ സംസാരിക്കുന്ന പ്രപഞ്ചത്തിന്റെ ഭാഷ മനസ്സിലാക്കണമെങ്കിൽ അകക്കണ്ണിലുള്ള വെളിച്ചത്തിലൂടെയെ കഴിയും. ആ വെളിച്ചത്തിന്റെ ഭാഗമാണല്ലോ പ്രകൃതിസംരക്ഷണം ക്രമപ്പെടുത്തിയിരിക്കുന്നതും ഭൂമിയേയും പ്രപഞ്ചത്തെയും സംരക്ഷിക്കുവാനായി പരിസ്ഥിതി ദിനാചരണം ക്രമപ്പെടുത്തിയിരിക്കുന്നതും.

1992 ജൂൺ 5ന് യു.എൻ. ജനറൽ അസംബ്ലിയുടെ ആഭിമുഖ്യത്തിൽ സ്റ്റോക്ക് ഹോമിൽ ആരംഭിച്ച മാനവ പരിസ്ഥിതി സമ്മേളനത്തിലാണ് യുണൈറ്റഡ് നേഷൻസ് എൻവയൺമെന്റ് പ്രോഗ്രാം (UNEP) രൂപംകൊണ്ടതും ജൂൺ 5ന് പരിസ്ഥിതി ദിനമായി ആചരിക്കുവാൻ തുടങ്ങിയതും.

ദൈവവും മനുഷ്യനും പ്രകൃതിയും തമ്മിൽ അഭേദ്യമായ ബന്ധമുണ്ട്. വി. വേദപുസ്തകത്തിൽ വളരെ ഭംഗിയായി ഈ ബന്ധം രേഖപ്പെടുത്തിയിട്ടുണ്ട്. ഉല്പത്തി പുസ്തകത്തിൽ ദൈവവും പ്രപഞ്ചവും തമ്മിലുള്ള അഥവാ ദൈവവും പ്രപഞ്ചവും

മാത്രമുള്ള ഒരു ലോകമാണ് നാം കാണുന്നത്. സൃഷ്ടികളെല്ലാം കഴിഞ്ഞതിനുശേഷമാണ് ലോകം എത്ര മനോഹരം എന്ന് ദൈവം ചിന്തിച്ചുകൊണ്ട് ദൈവത്തിനും പ്രപഞ്ചത്തിനും മദ്ധ്യേ മനുഷ്യന്റെ ആവശ്യത്തെക്കുറിച്ച് ചിന്തിച്ചുകൊണ്ട് മനുഷ്യനെ സൃഷ്ടിക്കുന്നത്. ദൈവത്തിനും മനുഷ്യനുമിടയിലുള്ള സജീവമായൊരു മദ്ധ്യവർത്തിയായി പ്രപഞ്ചത്തെ ആക്കിത്തീർക്കുന്നു. ദൈവത്തിന്റെ നിറ സാന്നിധ്യം വിളിച്ചോതുന്നതാകുന്നു പ്രപഞ്ചം. മനുഷ്യനെപ്പോലെതന്നെ പ്രാധാന്യം പ്രകൃതിക്കും അതിലെ ജീവജാലങ്ങൾക്കും ദൈവം നൽകുന്നു. മനുഷ്യ ജീവൻ വിലപ്പെട്ടതുപോലെതന്നെയാണ് പ്രകൃതിയിലെ മറ്റ് ജീവജാലങ്ങൾക്കും അവയുടെ ജീവൻ ഉല്പത്തി 1:26 ൽ ദൈവസദൃശ്യത്തിലും സ്വരൂപത്തിലും മനുഷ്യനെ സൃഷ്ടിച്ചശേഷം സമുദ്രത്തിലുള്ള മത്സ്യത്തിന്മേലും ആകാശത്തിലെ പറവജാതികളിന്മേലും മൃഗങ്ങളിന്മേലും സർവ്വഭൂമിയിന്മേലും, ഭൂമിയിൽ ഇഴയുന്ന ഇഴജാതിയിന്മേലും വാഴുവാൻ അവകാശം മനുഷ്യനു നൽകുന്നു. അതുകൊണ്ട് ഇവയെല്ലാം അടക്കിവാഴുന്ന മനുഷ്യൻ മറ്റുള്ളവയെ സംരക്ഷിക്കാൻ ബാധ്യസ്ഥരാണ്. ദൈവത്തിന്റെ കാര്യവിചാരകരായി പ്രപഞ്ചത്തെ സംരക്ഷിക്കേണ്ട ചുമതല മനുഷ്യർക്കുണ്ട്.

ഒരർത്ഥത്തിൽ ചിന്തിച്ചാൽ

മനുഷ്യനെക്കാൾ വിലപ്പെട്ട എത്രയോ ജീവജാലങ്ങൾ ഈ പ്രകൃതിയിലുണ്ട്. ഭൂമി മാതാവാണ്ല്ലോ. മാതൃസംരക്ഷണയിൽ ഉൾക്കൊള്ളുന്ന പാടുന്ന കൂയിലും, പറന്നുയലാടുന്ന പൂമ്പാറ്റകളും, കുളിരുണർത്തുന്ന കിളിനാദവും എത്രകണ്ടാലും മതി വരാത്ത പീലിവിടർത്തിയുള്ള മയിലിന്റെ നൃത്തവും മനുഷ്യനെ സന്തോഷിപ്പിക്കുവാനും, രക്ഷിക്കുവാനും, കാവലിരിയ്ക്കുവാനും, ആരോഗ്യം നിലനിർത്തുവാനും എത്രയെത്ര ജീവജാലങ്ങൾ. ക്രിസ്തുവിനു മുമ്പ് പ്രവാചകന്മാർ സന്ദേശവാഹകരായിരുന്നു. കാറ്റും കൊടുംകാറ്റും, ഇടിമുഴക്കവും, വരൾച്ചയും, കാർമ്മേഘവും, വെള്ളപ്പൊക്കവും ഒക്കെ പല സന്ദേശങ്ങൾ നൽകുന്ന വാഹകരായിരുന്നു. (ദൈവത്തിന്റെ സന്ദേശവാഹകരായിരുന്നു). ക്രിസ്തു മരുഭൂമിയും മലകളും, തോട്ടങ്ങളും താഴ്വരകളും, കടലും പടകും പ്രാർത്ഥനയ്ക്കും സന്ദേശങ്ങൾക്കുമായി ഉപയോഗിച്ചിരുന്നു. അവിടെയെല്ലാം പ്രകൃതി അനുസരണയുള്ള കുട്ടിയെപ്പോലെ ക്രിസ്തുവിനു മുൻപിൽ കാണപ്പെടുന്നു. കോളിളക്കമുണ്ടാക്കിത്തീർക്കുന്ന പടകിനെയും കടലിനെയും അനുസരിപ്പിക്കുന്നു. ക്രിസ്തു: പ്രപഞ്ചത്തിലെ ജീവജാലങ്ങൾക്കെല്ലാം മനുഷ്യനിലാത്ത ഒരു ആറാമിന്ദ്രിയം ഉണ്ടായിരുന്നു എന്നു വേണമെങ്കിൽ പറയാം. അത്രമാത്രം ഈശ്വരാംശത്തെയും ഈശ്വരന്റെ സാന്നിധ്യത്തെയും സാമീപ്യത്തെയും, വാക്കിനെയും തിരിച്ചറിയുന്ന പ്രകൃതിയും പ്രകൃതിയിലെ ജീവജാലങ്ങളും ഉദാ. വഴിമുടക്കി നില്ക്കുന്ന മാലാഖയെ കാണുന്ന ബിലയാമിന്റെ കഴുത, മനുഷ്യനായ ബിലയാം ദൈവത്തെ, ദൈവ സന്ദേശത്തെ മനസ്സിലാക്കുന്നില്ല. നിനവയിലേക്ക് അയയ്ക്കപ്പെട്ട യോന കടലിലാക്കപ്പെടുമ്പോൾ അവനെ പിടികൂടി ദൈവം ആവശ്യപ്പെട്ട സ്ഥലത്ത് ആക്കുന്ന മത്സ്യം, വിശന്നുവലഞ്ഞ് മരിക്കാനാഗ്രഹിച്ച് ചുരച്ചെടി തണലിൽ ദൈവത്തെ പഴിക്കുന്ന പ്രവാചകൻ ഭക്ഷണംകൊണ്ടുപോയി നൽകുന്ന കാക്ക, വെള്ളത്തിന്റെ പ്രവാഹം നിലച്ചുവോ എന്നറിയാൻ നോഹയാൽ അയ്ക്കപ്പെട്ട പ്രാവ് ഒലിവിലയുമായി ദൈവസന്ദേശം നൽകുമ്പോൾ, വിശന്നുപൊരിഞ്ഞിരിക്കുന്ന സിംഹങ്ങളുടെ മദ്ധ്യേ എടുത്തെറിയപ്പെട്ടപ്പോൾ, ലഭിച്ച ആഹാരത്തെ കരുതുന്ന ശുശ്രൂഷിക്കുന്ന സിംഹങ്ങളുടെ അവസ്ഥ ഇവയെല്ലാം പ്രകൃതിയിലെ ജീവജാലങ്ങൾക്ക് മനുഷ്യനെക്കാൾ ദൈവ സാന്നിധ്യത്തെ തിരിച്ചറിയാനുള്ള കഴിവുകളിൽ ചിലതുമാത്രം. പക്ഷേ മനുഷ്യൻ ഇത് തിരിച്ചറിയനാകാതെ ആലോചനാരഹിതമായി അവയെ ഹിംസിക്കുകയും അതുവഴി പ്രപഞ്ചത്തിന്റെ സന്തുലിതാവസ്ഥയ്ക്ക് കോട്ടം തട്ടിയ്ക്കുകയും ചെയ്യുന്നു. ദൈവവും മനുഷ്യനും പ്രകൃതിയും തമ്മിലുള്ള വേർതിരിയ്ക്കാനാവാത്ത ബന്ധത്തിന് മനുഷ്യൻ

മുഖാന്തിരം അവന്റെ ആർത്തി മുഖാന്തിരം കോട്ടം സംഭവിക്കുന്നു. ഇതുതന്നെയാണ് ഏദനിലെ സൗഭാഗ്യത്തിൽ നിന്ന് മനുഷ്യവർഗ്ഗം പുറത്താക്കപ്പെടുവാൻ കാരണവും. ഭൂമിയിൽ മനുഷ്യനായി ജീവിക്കേണ്ടവർ അപ്രകാരം ദൈവം ആഗ്രഹിക്കുകയും അതിനായി നിയമിച്ചെടുക്കുകയും ചെയ്തവൻ ഭൂമിയിൽ സ്വയം ദൈവമാകാൻ ആഗ്രഹിക്കുന്നു പിശാചിനാൽ.

‘മുറിയ്ക്കുന്നവനും വൃക്ഷം തണലേകുന്നതില്ലയോ എന്ന കവി വാക്യം- മനുഷ്യന്റെ കാഴ്ചപ്പാടിലുള്ള മാറ്റത്തെയാണ് സൂചിപ്പിക്കുന്നത്. മരങ്ങൾ മുറിച്ചു തള്ളപ്പെടുമ്പോൾ മുറിയ്ക്കുന്നവനും തണലേകുന്നതാണ് വൃക്ഷം എന്ന സത്യം ആരും ഓർക്കാറില്ല. പാഴ്വൃക്ഷങ്ങൾപോലും മുറിയ്ക്കരുതെന്നാണ് പ്രകൃതിയുടെ അനുശാസനം. ഒരു വൃക്ഷവും പാഴ്വൃക്ഷമല്ല. ഫലം തരുന്നില്ലെങ്കിലും തണൽ തരുന്നു. പക്ഷികൾക്കും പ്രാണികൾക്കും അഭയമേകുന്നു. ഓക്സിജൻ നൽകുന്നു. പാഴിലകൾ വളമായി മാറി മണ്ണിന് ജൈവോർജ്ജം പകരുന്നു.

മനുഷ്യന്റെ പല പ്രവർത്തനങ്ങളും അന്തരീക്ഷത്തിൽ ആഘാതങ്ങൾ സൃഷ്ടിക്കപ്പെടുന്നു. വായു, വെള്ളം, വെളിച്ചം, മണ്ണ്, ആകാശം ഇവ പൊതുസമ്പത്താണ്. ഇന്ന് ഈ പൊതുവകയെ സ്വകാര്യവത്കരിക്കുന്ന അവസ്ഥ ജീവൻ നിലനിർത്താനാവശ്യമായ വായുവും വെള്ളവും സ്വകാര്യ വ്യക്തികളുടെ കൂപ്പികളിലെ ഇത് ലഭിക്കുകയുള്ളൂ എന്ന അവസ്ഥ വന്നാൽ നമ്മുടെ നന്മയാകുന്ന ഭൂമിയുടെ അത്യാസന്ന അവസ്ഥയാണ്. പാവപ്പെട്ടവന് വീടുവെയ്ക്കേണ്ട ഭൂമി പണക്കാരന് ലഭ്യമുണ്ടാക്കാനുള്ള കോംപ്ലക്സുകൾ പണിയുന്നത്, നമ്മുടെ നദിയിൽ മണലിനുവേണ്ടി കുഴി തോണ്ടുന്നത്, വനങ്ങൾ നശിപ്പിക്കപ്പെടുന്നത് എല്ലാം തന്നെ പ്രകൃതിയുടെ നാശത്തിന്റെ അവസ്ഥയാണ് കാണിക്കുന്നത്. കാർബൺ ഡയോക്സൈഡും, കാർബൺ മോണോക്സൈഡും, മീഥേൻ, ക്ലോറോഫ്ലൂറോ കാർബൺ, നൈട്രജൻ ഓക്സൈഡ്, ഹൈഡ്രോ ക്ലോറോ കാർബൺസ്, നൈട്രജൻ ഡയോക്സൈഡ്. പെർഫ്ലൂറോ കാർബൺസ് മുതലായ പ്രകൃതിയുടെ സുരക്ഷിതത്വത്തിനു ഹാനികരമായി വാതകങ്ങളായി ഉത്പാദിപ്പിക്കപ്പെടുന്നു. ഇത്തരം മാതൃക വാതകങ്ങളുടെ വർദ്ധനവ് അന്തരീക്ഷ താപനില ഉയർത്തുകയും ഗുരുതരമായ കാലാവസ്ഥ വ്യതിയാനങ്ങൾ സൃഷ്ടിക്കുകയും ചെയ്യുന്നു.

ഭക്ഷണത്തിന്റെ ധൂർത്തം പാഴാക്കലും പരിസ്ഥിതിയുടെ സംരക്ഷണത്തിന്റെ തടസ്സമാണ്. ഭക്ഷണപദാർത്ഥങ്ങൾ പാഴാക്കുമ്പോൾ സാമ്പത്തിക നഷ്ടം മാത്രമല്ല അതിന്റെ ഉത്പാദനത്തിനുപയോഗിച്ച പ്രകൃതി വിഭവങ്ങളും പാഴാകുന്നു. വലി

ചെറിയപ്പെടുന്ന ഭക്ഷണ സാധനങ്ങൾ ജീർണ്ണിക്കുവോൾ പുറത്തുവരുന്ന ഹരിതഗൃഹവാതകമായ മീഥേൻ ആഗോളതാപനത്തിന് ആക്കം കൂട്ടുന്നു. 130 കോടി ടൺ ഭക്ഷണമാണ് വികസിതരാജ്യങ്ങൾ ഒരു വർഷം ലോകത്ത് പാഴാക്കുന്നത്. ലോകത്തിലെ ആകെ ഭക്ഷ്യോത്പാദനത്തിലെ മൂന്നിലൊന്ന് പലവഴികളിലൂടെ നഷ്ടമാക്കപ്പെടുന്നു. ലോകത്ത് ഏഴിൽ ഒരാൾ ആവശ്യത്തിനു ഭക്ഷണം കഴിയാൻ ഇല്ലാതെ വലയുന്നു. ഭക്ഷണം പാഴാക്കുന്നതിനെതിരെ പരിസ്ഥിതി ദിനത്തിൽ അവബോധം ഉണ്ടാക്കാനായി സന്ദേശമായി നൽകപ്പെടുന്നതു തന്നെ ചിന്തിക്കൂ, കഴിക്കൂ, കരുതു (Think, eat, save) “ദൈവം സൃഷ്ടാവുമായി അഭേദ്യമായി ബന്ധപ്പെട്ടിരിക്കുന്നതിനാൽ നമുക്കിനി ഒരിക്കലും ദൈവസൃഷ്ടിയായ ലോകത്തെ ഉൾക്കൊള്ളാതെ ദൈവത്തെ ഉൾക്കൊള്ളാൻ സാധ്യമല്ല” എന്ന് ഡോ. പി.എ. നിർമ്മൽ പറയുന്നു. ജീവനുള്ള ലോകവുമായി ബന്ധപ്പെട്ടതാണ് പരിസ്ഥിതി എന്നാൽ ജീവസ്ഥനമില്ലാതെ സാഹചര്യങ്ങളെയും ഒട്ടും ആശ്രയിക്കാത്തതും സ്വതന്ത്രമായി സ്വയം നിലനിൽക്കുകയും ചെയ്യുന്ന ഒരു ജീവിയും പ്രപഞ്ചത്തിലില്ല. ജീവനുള്ളതും ജീവനില്ലാത്തതുമായ അംശങ്ങൾ (ഉദാ: വസ്തു, ജലം, പർവ്വതം etc) ചേരുന്നതാണ് പരിസ്ഥിതി വിജ്ഞാനം.

മനുഷ്യജീവിതത്തിൽ 3 കാര്യങ്ങൾ ദൈവാനുഗ്രഹം കൊണ്ടുമാത്രം ലഭിക്കുന്നതാണെന്ന് വിവേകചൂഡാമണിയിൽ രേഖപ്പെടുത്തിയിരിക്കുന്നു. “ദുർലഭം ത്രയമേ വൈതത് ദേവാനുഗ്രഹഹേതുകം, മനുഷ്യത്വം, മൃദുക്ഷുത്വം മഹാപുരുഷസംശ്രയഃ” - മനുഷ്യത്വം, മൃദുക്ഷുത്വം, മഹാത്മാക്കളുമായുള്ള സംസർഗ്ഗം മനുഷ്യനായി ജനിച്ചതുകൊണ്ട് മനുഷ്യത്വം ഉണ്ടാകണമെന്നില്ല. ആത്യന്തിക ലക്ഷ്യമായ മോക്ഷം പ്രാപിക്കുന്നതാണ് മൃദുക്ഷുത്വം മഹാത്മാക്കളുമായുള്ള സംസർഗ്ഗം നേടിയെടുക്കുക.

“ഭൂമിയെ നശിപ്പിക്കുന്നവരെ ദൈവം നശിപ്പിക്കും” എന്ന് വെളിപാടു പുസ്തകത്തിൽ ഓർമ്മിപ്പിക്കുമ്പോൾ ശ്ലീഹാനമസ്കാരം തികളാഴ്ച സന്ധ്യയുടെ ബോവുസായിൽ പാടുന്ന “വായും നാവും വചനവുമുള്ളാൻ മുകതയേലും സൃഷ്ടിഗണങ്ങൾക്കായി സ്തുതി പാടാൻ ബാദ്ധ്യതയുള്ളാൻ” “വായും നാവും വചനവുമുള്ള എല്ലാവരും സംസാര ശക്തിയില്ലാത്ത സൃഷ്ടികൾക്കുപകരമായും സ്തോത്രം അർപ്പിക്കാൻ കടപ്പെട്ടിരിക്കുന്നു”. സൃഷ്ടി മനോഹരമായിരുന്നു. ദൈവത്തിനു തെറ്റിയില്ല. മനുഷ്യൻ തെറ്റി. “താൻ സൃഷ്ടിച്ചതിനെ എല്ലാം ദൈവം നോക്കി. അത് എത്രയും നല്ലതെന്നു ദൈവം കണ്ടു. സകലത്തിനും അധിപനായിത്തീർത്ത മനുഷ്യൻ “ആധിപത്യത്തിൽ” അടങ്ങിയ രക്ഷാകർതൃത്വം വിസ്മ

രിച്ചു. രക്ഷിക്കാൻ വേണ്ടി ശിക്ഷിയാക്കാം എങ്കിലും നശിപ്പിക്കാനുള്ള സ്വാതന്ത്ര്യമില്ല. ദൈവം സൃഷ്ടിച്ചതിനെ - പ്രകൃതിയെ- മനുഷ്യൻ നശിപ്പിക്കരുത് അമർവ്വവേദത്തിൽ “മാതാഭൂമി: പുത്രോഹം പൃഥിവ്യാ” ഭൂമി അമ്മയാണ്. മനുഷ്യൻ മാതൃഭൂമിയുടെ മകനാണ്. മാതൃഹത്യ ഒരു സംസ്കാരവും അംഗീകരിക്കുന്നതല്ലല്ലോ.

പ്രീ-മാരിറ്റൽ കൗൺസിലിംഗ്
 ഭദ്രാസനത്തിൽ പ്രവർത്തിക്കുന്ന ബസ്സേലി യോസ് കൗൺസിലിംഗ് സെന്ററിന്റെ ആഭിമുഖ്യത്തിൽ എല്ലാ മാസവും 2-ാം ശനിയാഴ്ചയും 4-ാം വെള്ളിയാഴ്ചയും ബഥേൽ അരമനയിൽ വച്ച് പ്രീ-മാരിറ്റൽ കൗൺസിലിംഗ് ക്ലാസ് നടത്തപ്പെടും. സമയം രാവിലെ 9.30 മുതൽ 3.30 വരെ. വിവാഹത്തിനു മുമ്പ് വധുവരന്മാർ നിർബന്ധമായും ടി. ക്ലാസിൽ പങ്കെടുത്ത് സർട്ടിഫിക്കറ്റ് വാങ്ങേണ്ടതാണ്. കൂടുതൽ വിവരങ്ങൾക്ക് കോ-ഓർഡിനേറ്റർ ഫാ. ജിബു ഫിലിപ്പ്- 9447952268, സെക്രട്ടറി ഫാ. സഖറിയ തോമസ് - 9447781236, ബഥേൽ അരമന 0479- 2451331

MGOCMS യൂണിറ്റ് ഉദ്ഘാടനവും പഠനമാർഗ്ഗനിർദ്ദേശ ക്ലാസ്സും

ചെങ്ങന്നൂർ :- പേരിശ്ശേരി കിഴക്ക് മൗണ്ട് ശാലോമാർ ഗ്രീഗോറിയോസ് ഓർത്തഡോക്സ് സുറിയാനി പള്ളിയിലെ പ്രഥമ എം.ജി. ഒ.സി.എസ്സ് എം. യൂണിറ്റിന്റെ ഉദ്ഘാടനം വി. ഗീവർഗീസ് സഹദായുടെ ദുക്റോനോ പെരുന്നാളിനോടനുബന്ധിച്ച് പള്ളിയിൽ വെച്ച് മെയ് 5, 2013 ഞായറാഴ്ച റവ. ഫാ. ജേക്കബ് സ്കറിയ (കൽക്കട്ട ഭദ്രാസനം) നിലവിളക്ക് കൊളുത്തി ഉദ്ഘാടനം ചെയ്തു വികാരി റവ. ഫാ. ജിബു ഫിലിപ്പ് ആമുഖപ്രസംഗം നടത്തി. എം.ജി.ഒ.സി.എസ്സ്.എം. ഭദ്രാസന സെക്രട്ടറി ശ്രീ. സിബി മത്തായി സന്ദേശം നൽകി ഡിസ്ട്രിക്റ്റ് ഓർഗനൈസർ ശ്രീമതി റേച്ചൽ തോമസ് ആശംസകൾ നേർന്നു. യൂണിറ്റ് വൈസ് പ്രസിഡന്റായി ഷാജൻ മാത്യു, സെക്രട്ടറിമാരായി മാസ്റ്റർ ഷിജിൻ കോശി, കുമാരി മെർലിൻ മേരി മാത്യു, ട്രഷററായി മാസ്റ്റർ സ്റ്റീവ് സാം കുര്യൻ എന്നിവരെ നിയമിച്ചു. എം.ജി.ഒ.സി.എസ്സ്.എം യൂണിറ്റിന്റെ നേതൃത്വത്തിൽ ഇടവകയിലെ വിദ്യാർത്ഥികൾക്കായി ‘വിദ്യാജ്യോതി’ പ്രോഗ്രാമിന്റെ ഭാഗമായി വിദ്യാഭ്യാസ പഠനമാർഗ്ഗനിർദ്ദേശ ക്ലാസ്സ് 2013 മെയ് 26-ാം തീയതി ഞായറാഴ്ച പള്ളിയിൽ നടന്നു. വികാരിയും, യൂണിറ്റ് പ്രസിഡന്റുമായ റവ.ഫാ. സി.പി. ചാക്കോ ഉദ്ഘാടനം ചെയ്തു. റവ. ഡിക്കൻ ബിനോജി പി. മാത്യു (റാനി) ക്ലാസ് എടുത്തു. ശ്രീ. റ്റി.എം തോമസ് (സൺഡേ സ്കൂൾ ചെങ്ങന്നൂർ ഡിസ്ട്രിക്റ്റ് ഇൻസ്പെക്ടർ) ശ്രീ. റ്റി.ജി. രാജു, ശ്രീമതി റേച്ചൽ തോമസ് എന്നിവർ ആശംസാപ്രസംഗങ്ങൾ നടത്തി.



“പ്രളയത്തിൻ നാളിൽ - നീതിപരൻ നോഹ പെട്ടകമതിലജീവിക്കട്ടെ - പാലിച്ചതുപോലെ ഹേ! സഹദേന്മാരേ! - മാനവലോകത്തെ ചുഴും തിരമാലകളിന്നും - രക്ഷിക്കണമേ”
(വ്യാഴം സന്ധ്യാനമസ്കാരം)

കാലഘട്ടത്തിന്റെ ശുശ്രൂഷ

ഫാദർ സഖറിയാ പനയ്ക്കാമറ്റം

ഭൗതികമായ പല കാര്യങ്ങളും സാധ്യമാകുന്നതിനായി അധികാരമുള്ള ആളുകളെ അന്വേഷിച്ച് പുറപ്പെടുന്നത് സ്വാഭാവികമാണ്. പലപ്പോഴും സ്ഥാപിത താല്പര്യങ്ങൾ കൈവരിക്കുന്നതിനായി പലതും മറന്ന് അപരന്റെ മുമ്പിൽ തല വണങ്ങി നിൽക്കേണ്ടതായി വരുന്നു. പ്രകൃതിയുടെ എല്ലാ മേഖലകളിലും സൃഷ്ടി കർത്താവിന് അധികാരം ഉണ്ടെങ്കിലും ദൈവത്തിന്റെ അധികാരം സൗകര്യാനുസരണം നാം മറന്നുപോകുന്നു. അതുപോലെ തന്നെ സഹായത്തിനായി ദൈവം നമുക്കു കരുതുന്ന ആളിനെയും വിസ്മരിച്ചുപോകുന്ന ലോകം ആണ് എന്ന യാഥാർത്ഥ്യവും നാം അംഗീകരിക്കേണ്ടതായിട്ടുണ്ട്. തിരകൾ വന്ന് കാൽപ്പാടുകളെ തുടച്ചു മാറ്റിയേക്കാം. ‘ദൈവം നോഹയേയും തന്നോടുകൂടെ പെട്ടകത്തിൽ ഉള്ള സകല ജീവികളെയും മൃഗങ്ങളെയും ഓർത്തു’ (ഉല്പത്തി 8:1) എന്നു നാം കാണുന്നു. ദൈവം ഓർക്കുമ്പോൾ തന്റെ വാഗ്ദാനങ്ങൾ നിവർത്തിക്കപ്പെടുകയും സൃഷ്ടിക്ക് സംരക്ഷണം അനുഭവവേദ്യമാകുകയും ആണ് ഉണ്ടാകുന്നത്. ദൈവത്തിന്റെ അധികാരത്തിൻകീഴിൽ മനുഷ്യൻ ദൈവഇഷ്ടം നിറവേറ്റി നന്മ ചെയ്യുവാൻ സ്വതന്ത്രനാണ്. ദൈവം ഓർത്തതുകൊണ്ട് മഴ ഇല്ലാതെയായി.

നോഹയുടെ പെട്ടകം ഒരു ചരിത്രസത്യം

നോഹയുടെ പെട്ടകം നിഷേധിക്കാനാവാത്ത ഒരു സത്യമായി അവശേഷിക്കുന്നു അതിന്റെ കാരണം അതു ദൈവത്താൽ പണിയിപ്പെട്ടത് ആണെന്നുള്ളതത്രേ. പൊതുവായ കണക്കനുസരിച്ച് നോഹയുടെ പെട്ടകത്തിന് 625 അടി നീളവും, 104 അടി വീതിയും, 63 അടി ഉയരവും ഉണ്ടായിരുന്നു. മൃഗങ്ങളെ പാർപ്പിക്കുവാനുള്ള സ്ഥലം ഇന്നത്തെ അളവിൽ ഒരുക്കുകയാണെങ്കിൽപോലും അവയ്ക്കെല്ലാം വസിക്കുന്നതിനും 382 ദിവസങ്ങളിലേക്ക് ആഹാരം സൂക്ഷിക്കുന്നതിനും ആവശ്യമായ സ്ഥലവും പെട്ടകത്തിൽ സജ്ജീകരിച്ചിരുന്നു. നൂറുകണക്കിന് പറവകൾക്കും ചെറുജീവികൾക്കും പരിമിതമായ സ്ഥലം മാത്രമേ ആവശ്യമായിരുന്നുള്ളൂ.

പെട്ടകത്തിൽ നോഹ ചെയ്ത രണ്ടു കാര്യങ്ങൾ

ഭൂമിയിൽ 150 ദിവസം ജലപ്രളയം തുടർന്നു. അതി

നുശേഷം വെള്ളം കുറഞ്ഞു തുടങ്ങിയെങ്കിലും പർവ്വതങ്ങളുടെ മുകൾവശം ദൃശ്യമായി തുടങ്ങിയത് പത്താം മാസം ഒന്നാം തീയതിയാണ്. പെട്ടകത്തിൽ നോഹ ചെയ്ത പ്രധാനമായ രണ്ടു കാര്യങ്ങൾ രേഖപ്പെടുത്തിയിരിക്കുന്നു. 1) നോഹ പെട്ടകത്തിന്റെ കിളിവാതിലുകൾ തുറക്കുന്നു. 2) പെട്ടകത്തിൽ നിന്ന് മലങ്കാക്കയേയും പ്രാവിനേയും വിടുന്നു.

കിളിവാതിലുകൾ അടഞ്ഞിരുന്നാൽ വെളിയിൽ എന്താണ് നടക്കുന്നതെന്ന അറിവ് ഉണ്ടാകുകയില്ല. ബാഹ്യ ലോകത്തെപ്പറ്റിയുള്ള ചിന്തയും അറിവും ഈ കാലഘട്ടത്തിൽ ദൈവരാജ്യത്തിന്റെ മക്കൾക്ക് ഏറ്റവും അനുയോജ്യമുള്ളതത്രേ. കടന്നുചെന്ന് ആത്മാർത്ഥമായ ശുശ്രൂഷ നിർവ്വഹിക്കാനുള്ള ദൗത്യം സാക്ഷ്യത്തിന്റെ അടിസ്ഥാനമായി നിലകൊള്ളുന്നു. ചരിത്രസംഭവങ്ങളോടു ബന്ധപ്പെട്ട വിശുദ്ധ വചനങ്ങളുടെ പ്രസക്തി അതു രചിക്കപ്പെട്ട കാലത്തേക്കു മാത്രമല്ല, സാർവ്വ കാലിക പ്രസക്തി അതിനുണ്ട്. വ്യക്തിജീവിതത്തിലും, സാമൂഹ്യജീവിതത്തിലും അതിനു പ്രസക്തി ഉണ്ട്. അർഹിക്കുന്നവരെ സഹായിക്കുന്നത് ദൈവപൂജയായി ഭാരതസംസ്കാരം കണക്കാക്കുന്നു.

യുക്തിവാദവും ദൈവനിഷേധവും

പത്തൊൻപതാം നൂറ്റാണ്ടിൽ യുക്തിവാദം ഉണ്ടായപ്പോൾ ദൈവനിഷേധം ആരംഭിച്ചു. സത്യാന്വേഷണ പാതയിൽ മനുഷ്യൻ ആദ്യം കണ്ടുമുട്ടിയതാണ് ദൈവസങ്കല്പം. ദൈവസങ്കല്പത്തിന്റെ ലക്ഷ്യംഎന്താണെന്ന ചോദ്യം അസ്ഥാനത്താണ്. കാരണം, ജ്ഞാനത്തിനു പ്രത്യേക ഉദ്ദേശമില്ല. ജ്ഞാന



ത്തിന് അതിൽ തന്നെ പൂർണ്ണതയുണ്ട്.
പുതിയ ആരംഭങ്ങളുടെ ആഗമനം

പുതിയ ആരംഭത്തിനുള്ള അവകാശം ദൈവം വിലക്കുന്നില്ല എന്ന് മാത്രമല്ല അത് ദൈവദത്തമായ കൂപാവരം കൂടിയാണ്. നോഹയും കുടുംബാംഗങ്ങളും പെട്ടകത്തിൽ നിന്നും പുറത്തിറങ്ങിയപ്പോൾ പുതിയ ജീവിതത്തിന്റെ തുടക്കം ആയിരുന്നു. പുതിയ ആരംഭങ്ങളുടെ ആഗമനം ആരാധനയിൽ തുടങ്ങുന്നു. നോഹ യഹോവയ്ക്ക് ഒരു യാഗപീഠം പണിയുന്നു. “യഹോവ സൗരഭ്യവാസന മണത്തപ്പോൾ യഹോവാ തന്റെ യഹോവാ തന്റെ ഹൃദയത്തിൽ അരുളിച്ചെയ്തത് ഞാൻ മനുഷ്യന്റെ നിമിത്തം ഇനി ഭൂമിയെ ശപിക്കുകയില്ല” (ഉല്പത്തി 8:21). മനുഷ്യജീവിതത്തിന്റെ പുതിയ തുടക്കത്തിന് ആരാധന ആവശ്യം എന്ന് നോഹ പഠിപ്പിക്കുന്നു.

ആരാധന സദാചാരത്തിന്റെ ഭാഗം കൂടിയാണ്. ലഭ്യമായതിന്റെ ഒരംശം അതിന്റെ ഉറവിടത്തെ ഓർത്ത് സമർപ്പിക്കുന്നതാണ് നേർച്ച കാഴ്ചകൾ. ഇവർക്കുവേണ്ടി ഞാൻ എന്നേത്തന്നെ ശുദ്ധീകരിക്കുന്നു എന്ന് ക്രിസ്തു പ്രാർത്ഥിച്ചത് ജീവൻ നില നിൽക്കുവാൻ സൃഷ്ടിയിൽ വിശുദ്ധി ആവശ്യമായതിനാലാണ്. വിശുദ്ധിയും ഓർമ്മശക്തിയും തമ്മിൽ ബന്ധമുണ്ടെന്ന് ശാസ്ത്രവും പഠിപ്പിക്കുന്നു. രക്തത്തിന് ശുദ്ധിയില്ലാതെ വന്നാൽ നഷ്ടപ്പെടുന്നത് ഓർമ്മശക്തി മാത്രമല്ല ജീവചൈതന്യമാണ്.

തിരമാലകളിൽനിന്നും മാനവലോകത്തെ രക്ഷിക്കുന്ന സാക്ഷ്യം

ആദിമ നൂറ്റാണ്ടുകളിൽ പീഡനങ്ങളോടു ബന്ധപ്പെട്ട് രക്തച്ചൊരിച്ചിലിലൂടെ മരണം സ്വീകരിച്ച സഹദേവന്മാരെ (Red Martyres) സഭ ഓർക്കുകയും ആദരിക്കുകയും ചെയ്യുന്നു. മശിഹായ്ക്കുവേണ്ടി മരിക്കുവാൻ തന്നെ ലക്ഷ്യസ്ഥാനത്തേക്ക് ഓടിയവരായി അവരെ മനസ്സിലാക്കുകയും ചെയ്യുന്നു. തികഞ്ഞ ദൈവവിശ്വാസം, നിഷ്കളങ്കസ്നേഹം, സ്വയംപരിത്യാഗം ആദിയായവ അവരുടെ കീഴ്ത്തിന്റെ ശോഭയേറിയ മുത്തുകൾ ആയിരുന്നു. ഇന്ന് അത്തരത്തിലുള്ള പീഡകളോ, മരണത്തിന്റെ മുഖത്ത് ക്രിസ്തുവിനെ സാക്ഷിക്കുവാനുള്ള സാഹചര്യങ്ങളോ വളരെ വിരളമായി മാത്രമേയുള്ളൂ.

പ്രതിസന്ധികളും പ്രയാസങ്ങളുമാകുന്ന തിരമാലകളുടെ കെണികളിൽ നിന്നും ലോകത്തെ രക്ഷിച്ചുകൊണ്ടുള്ള സാക്ഷ്യമാണ് എവിടെയും ആവശ്യമായി വരുന്നത്. സഭയുടെ അകത്തും പുറത്തും സാക്ഷ്യജീവിതത്തിന്റെ കുറവ് അനുദിനം വർദ്ധിച്ചുവരുന്നു. ഒരു കാലത്ത് വളരെ പ്രശസ്തമായ നിലയിലായിരുന്ന തറവാടുകളുടെ ജീർണ്ണിച്ചു കിടക്കുന്ന അവസ്ഥയിലേക്ക് പലതും മാറിപ്പോകുന്നു. കെട്ടിലും, മട്ടിലും, ആചാരാനുഷ്ഠാനങ്ങളിലും ആരാധനാസ്ഥലങ്ങളും ആശ്രമങ്ങളും വിശുദ്ധമായി മാത്രം കാണപ്പെട്ടിരുന്ന സ്ഥലങ്ങൾക്കെല്ലാം വ്യത്യസ്തം സംഭവിച്ചുകൊണ്ടിരിക്കുന്നു. അനുദിനം ‘മാർക്കറ്റ് സർവ്വേ’യുമായി ബന്ധപ്പെട്ട് ആത്മീയ

കർമ്മാനുഷ്ഠാനങ്ങൾപോലും നടത്തപ്പെടുന്നു. ലോകത്തിൽ ആയിരിക്കുമ്പോൾ തന്നെ ലൗകിക സുഖസൗകര്യാദികൾ ത്യജിച്ച് ധ്യാനത്തിലും പ്രാർത്ഥനയിലും കഴിയേണ്ടവരായ സന്യാസി ശ്രേഷ്ഠന്മാർ സഭാവ്യത്യാസം ഇല്ലാതെ വലിയ മുതലാളിമാരായി കഴിയുന്ന വൈരുദ്ധ്യം പലപ്പോഴും വഞ്ചനാപരവും ആയിത്തീരുന്നു. കൂടുതൽ സമയവും മാർക്കറ്റിനേക്കുറിച്ച് ചിന്തിക്കുവാനും ഓർമ്മിപ്പിക്കുവാനും മാത്രമേ മുതലാളിമാർക്കു കഴിയൂ.

കാലഘട്ടത്തിന്റെ ആവശ്യം

നാഗപ്പതിരിൽ നിന്ന് നൂറ്റിപ്പത്തു കിലോമീറ്റർ അകലെ ആനന്ദവനം എന്ന കുഷ്ഠരോഗികളുടെ പുനരധിവാസ കേന്ദ്രം സ്ഥിതി ചെയ്യുന്നു. ബാബാ ആന്പ്തേ എന്നറിയപ്പെടുന്ന മുരളീധർ ദേവീദാസ് ആണ് ഇതിന്റെ സ്ഥാപകൻ. ഏകദേശം 190 ഹെക്ടർ വിസ്തൃതിയിൽ സ്ഥിതി ചെയ്യുന്ന ഈ സ്ഥലത്ത് അയ്യായിരത്തോളം ആളുകൾ പാർക്കുന്നു. 1951 ൽ 20 ഹെക്ടർ സ്ഥലം പാട്ടത്തിനെടുത്ത് ആരംഭിച്ച ഈ സ്ഥാപനം ഇന്ന് വളർന്നു വികസിച്ചു. സമൂഹത്തിൽ അശരണരും രോഗികളുമായവർക്ക് ഒരു അത്താണിയായി പരിലസിക്കുന്നു. സെമിനാരി വിദ്യാർത്ഥികൾ പലരും മിഷൻ പ്രവർത്തനത്തോട് ബന്ധപ്പെട്ട് പ്രസ്തുത സ്ഥലവും സ്ഥാപനങ്ങളും സന്ദർശിക്കുന്നുണ്ടെന്ന് അറിയാൻ കഴിയുന്നു. കേവലം ഒരു വ്യക്തിയുടെ ജീവിതത്തിന്റെ സാക്ഷ്യം അത്രേ ഇത്! പൗരാണികമായ സഭകൾക്കും ആശ്രമങ്ങൾക്കും സാക്ഷ്യത്തിനായി സാധ്യതകൾ വളരെയേറെ. വേദനയിലും സങ്കടത്തിലും കഴിയുന്നവർക്ക് ആശ്വാസം പകർന്നുകൊടുക്കേണ്ടതായ സാക്ഷ്യമാണ് ഇന്ന് സഫലീകൃതം ആകേണ്ടത്. “Lamps donot speak, but they do shine” ബാലിശമായ കാര്യങ്ങൾ പറഞ്ഞ് സ്ഥാപിത താല്പര്യങ്ങൾ സാധിച്ചു കിട്ടുവാൻ പുതിയ നീതിശാസ്ത്രവും വേദശാസ്ത്രവും രൂപപ്പെടുത്തി സമയം പാഴാക്കുന്നവർ സമൂഹത്തിന്റെ ആന്തരിക ജീവനാണ് ഇല്ലാതാക്കുന്നതെന്ന് മനസ്സിലാക്കുന്നില്ല.

സാക്ഷ്യം ഏകാഗ്രതയോടെ

സുവിശേഷ ഘോഷണവും നമസ്കാരവും സാക്ഷ്യവും എല്ലാം ആരാധനയത്രേ. ഏത് അർദ്ധരാത്രിയിൽ കല്ലെടുത്ത് മുകളിലേക്ക് എറിഞ്ഞാലും അത് താഴോട്ടുതന്നെ വീഴും. ഉയർന്നി നിൽക്കുന്നതിനെയൊക്കെ താഴോട്ട് വലിച്ചു തളർന്നു, ഇനിയും കുറച്ചു വിശ്രമിച്ചുകളയാമെന്ന് ഭൂമി കരുതുന്നില്ല. ഒരിക്കലും ഉറങ്ങാതെ ഭൂമിയുടെ ഗുരുത്വം ഏകാഗ്രതയോടെ പ്രവർത്തിച്ചുകൊണ്ടിരിക്കുന്നു. പ്രയത്നത്തിൽ നിന്നും ഒഴിയുവാൻ മുട്ടുന്യായങ്ങൾ പലതും ഉണ്ടായേക്കാം. എന്നാൽ ഏകാഗ്രതയുള്ള സാക്ഷ്യത്തിനൊപ്പം കാര്യക്ഷമതയും, വേഗവും, ആത്മവിശ്വാസവും വർദ്ധിച്ചുകൊണ്ടേയിരിക്കും.



എബ്രായ ലേഖനം

ഫാദർ മാത്യു വറുഗീസ്, പുളിമുട്ടിൽ

ആറാം അദ്ധ്യായത്തിൽ ക്രിസ്തീയ വിശ്വാസത്തിലുള്ള വളർച്ചയുടെ ആവശ്യകതയെ പറ്റി പ്രതിപാദിക്കുന്നു. ദൈവകൃപയിൽ ആശ്രയിച്ചുകൊണ്ട്, പരിജ്ഞാന പൂർത്തിയായി ക്രിസ്തുവിന്റെ പൗരോഹിത്യം മുതലായ പുതിയ നിയമ സത്യങ്ങൾ ആഴമായി പഠിക്കണമെന്നുള്ള ഉദ്ബോധനം ഇവിടെ നൽകുന്നു. ക്രിസ്തീയ വിശ്വാസത്തിന്റെ അടിസ്ഥാന പ്രമാണങ്ങളായ മാനസാന്തരം, ദൈവത്തിലുള്ള വിശ്വാസം, മാമോദീസാ, കൈവയ്പ്, മരിച്ചവരുടെ പുനരുത്ഥാനം, നിത്യശിക്ഷാവിധി എന്നിവ നാം മനസ്സിലാക്കേണ്ടതും അറിവാര്യമാണ്. ഒരു ക്രിസ്തീയ വിശ്വാസിക്ക് ലഭിക്കുന്ന സൗഭാഗ്യങ്ങൾ- പ്രകാശനം ലഭിച്ചവർ, സ്വർഗ്ഗീയദാനം ആസ്വദിച്ചവർ, പരിശുദ്ധാത്മാവിനെ പ്രാപിച്ചവർ, ദൈവവചനത്തിന്റെ ശ്രേഷ്ഠ മനസ്സിലാക്കിയവർ, വരുവാനുള്ള ലോകത്തിന്റെ ശക്തി ആസ്വദിച്ചവർ- ഇപ്രകാരമുള്ളവർ പിന്മാറിപ്പോയാൽ ഇവരാണ് ദൈവത്തെ ക്രൂശിക്കുന്നവർ. മനുപൂർവ്വ വിശ്വാസ ത്യാഗം ചെയ്യുന്നവരും, പശ്ചാത്താപബോധം ഉണ്ടാകാൻ എളുപ്പമല്ലാത്ത കഠിന ഹൃദയർക്കും മാനസാന്തരം അസാധ്യമാണ്. രണ്ടുതരം ഭൂമിയെക്കുറിച്ചുള്ള ദൃഷ്ടാന്തം 6:7,8 വാക്യങ്ങളിൽ രേഖപ്പെടുത്തുന്നു. 9-12 വാക്യങ്ങളിൽ പ്രത്യാശയും പ്രോത്സാഹനവും നൽകുന്ന വാക്കുകൾ രേഖപ്പെടുത്തിയിരിക്കുന്നു പ്രത്യാശ വിശ്വാസവുമായി ബന്ധിച്ചിരിക്കുന്നു. പ്രത്യാശയുടെ പൂർണ്ണ നിശ്ചയം പ്രാപിക്കുവാൻ അവസാനത്തോളം ഉത്സാഹിക്കണമെന്നും ദീർഘക്ഷമയോടെ കാത്തിരിക്കണമെന്നും ആഹ്വാനം ചെയ്യുന്നു. 13-17 വരെയുള്ള വാക്യങ്ങളിൽ ദൈവിക വാഗ്ദത്തം നിറവേറ്റി പ്രസ്താവിക്കുന്നു. “ആണയാൽ” ഉറപ്പിക്കുന്നു. ദൈവം അബ്രഹാമിനുകൊടുത്ത വാഗ്ദാനങ്ങളിൽ, ആദ്യത്തേത് (ഇസഹാക്കിന്റെ ജനനം) നിറവേറിയത് 25 വർഷത്തെ കാത്തിരിപ്പിനുശേഷമായിരുന്നുവെങ്കിൽ രണ്ടാമത്തെ വാഗ്ദാനം നിറവേറികാണുവാൻ അബ്രഹാമിനു സാധിച്ചില്ലായെന്നും നാം മനസ്സിലാക്കണം. 18-20 വരെയുള്ള വാക്യങ്ങളിൽ ആത്മാവിന്റെ നങ്കൂരമായ യേശുവിനെക്കുറിച്ച് പറയുന്നു. ഒരു രക്തപാതകന് സങ്കേതനഗരത്തിൽ ഭദ്രതയും ധൈര്യവും ലഭിക്കുന്നതുപോലെ, കർത്താവിന്റെ പുനരാഗമനമായ പ്രത്യാശ നമുക്കും ഉറപ്പും ധൈര്യവും നൽകുന്നു. ദൈവത്തിന്റെ വാഗ്ദാനം, ദൈവത്തിന്റെ ആണ ഇവ രണ്ടും മാറ്റമില്ലാത്ത ഉറപ്പാണ്. പ്രത്യാശ ആത്മാവിന്റെ നങ്കൂരമെന്നുള്ള പ്രസ്താവവും വേദപുസ്തകത്തിൽ

കത്തിൽ മറ്റൊരു ഭാഗത്തു കാണുന്നില്ല. “തിരശ്ശീലയ്ക്ക് അപ്പുറത്തേക്കു കടക്കുക” എന്നുള്ള പദപ്രയോഗം നമുക്കുവേണ്ടി എന്നേക്കും മഹാപുരോഹിതനായിരിക്കുന്ന ക്രിസ്തുവിന്റെ സ്വർഗ്ഗീയ പൗരോഹിത്യ ശുശ്രൂഷയെ അനുസ്മരിപ്പിക്കുന്നു.

ഏഴാം അദ്ധ്യായത്തിന്റെ 1-10 വരെയുള്ള വാക്യങ്ങളിൽ ക്രിസ്തു മൽക്കീസേദെക്കിന്റെ ക്രമപ്രകാരമുള്ള മഹാപുരോഹിതനാണെന്നു സാക്ഷിക്കുന്നു. മൽക്കീസേദെക്കിന്റെ പൗരോഹിത്യം, നീതിയുടെയും, സമാധാനത്തിന്റെയും രാജകീയതയുടെയും പിന്തുടർച്ചയില്ലാത്തതിന്റേതും നിത്യവുമാണ്. ചരിത്ര പുരുഷനായ മൽക്കീസേദെക്ക് ക്രിസ്തുവിന്റെ നിഴലാണ്. നീതിയും സമാധാനവും എന്നതാണ് മൽക്കീസേദെക്ക് എന്ന വാക്കിന്റെ അർത്ഥം. ഇതു രണ്ടും ക്രിസ്തുവിനാണ് യോജ്യമായിട്ടുള്ളത്. മൽക്കീസേദെക്കിന്റെ വംശാവലിയെ പറ്റി ഉല്പത്തി പുസ്തകത്തിൽ ഒന്നും രേഖപ്പെടുത്തിയിട്ടില്ല. ആരംഭവും അവസാനവുമില്ലാത്ത മൽക്കീസേദെക്കിന്റെ പൗരോഹിത്യം അഹറോന്യ പൗരോഹിത്യത്തെക്കാൾ ശ്രേഷ്ഠമാണ്. മൽക്കീസേദെക്ക് അബ്രഹാമിനെക്കാൾ ശ്രേഷ്ഠനാണ്. യിസ്രായേൽ ചരിത്രത്തിലെ ശ്രേഷ്ഠനായ അബ്രഹാം താൻ യുദ്ധത്തിൽ നേടിയതിന്റെ ദശാംശം മൽക്കീസേദെക്കിനു കൊടുത്തതിനാലും, അബ്രഹാമിനെ അനുഗ്രഹിച്ചതിനാലും ലേവ്യർ ദശാംശം വാങ്ങിയിരുന്നത് സ്വന്തം സഹോദരങ്ങളിൽ നിന്നും, നിയമവിധേയനാവുമായിരുന്നു. ലേവ്യ പൗരോഹിത്യത്തിന്റെ മർത്യതയെയാണ് “മരിക്കുന്ന മനുഷ്യൻ” (7:8) എന്നു സൂചിപ്പിക്കുന്നത്. അബ്രഹാം ദശാംശം നൽകിയപ്പോൾ ലേവി നൽകിയതിനും തുല്യമാണ്. അബ്രഹാമിന്റെ മൂന്നാം തലമുറയിൽപ്പെട്ടവനാണ് ലേവി. അതിനാലാണ് മൽക്കീസേദെക്ക് അബ്രഹാമിനെ എതിരേറ്റപ്പോൾ ലേവി അവന്റെ കുടി പ്രദേശത്തുണ്ടായിരുന്നു എന്നു പറയുന്നത്. 7:11-14 വരെയുള്ള ഭാഗങ്ങളിൽ നിയമാധിഷ്ഠിതമായ പഴയ പൗരോഹിത്യം മനുഷ്യരെ പൂർണ്ണരാക്കുന്നതിനുള്ള ലക്ഷ്യപ്രാപ്തിയിൽ എത്തിച്ചേരുവാൻ സാധിക്കാത്തതിനാൽ, ലേവ്യ പൗരോഹിത്യം അടിസ്ഥാനപ്പെടുന്ന ന്യായപ്രമാണം അപൂർണ്ണമാണെന്നും അതിന് മാറ്റം വരേണ്ടതും അഹറോന്റെ ക്രമപ്രകാരമല്ലാത്ത മറ്റൊരു പൗരോഹിതൻ ഉണ്ടാകേണ്ടതുമാണെന്ന് രേഖപ്പെടുത്തുന്നു. മൽക്കീസേദെക്ക് ലേവ്യ പൗരോഹിത്യത്തിൽപ്പെട്ടവനല്ല. യേശുക്രിസ്തു ഉൾപ്പെടുന്ന യഹൂദഗോത്രവും ന്യായപ്രമാണത്തിൽ

ശേഷം പേജ് 18ൽ



ചെറിയ കാര്യങ്ങളിലെ മഹത്വം

വർഗ്ഗീസ് ഫിലിപ്പ് കോടുകുളത്തി

“ഒരു നല്ല മനുഷ്യന്റെ ഉദാത്തഭാവങ്ങൾ അയാളുടെ നിസ്സാരങ്ങളും വിസ്മരിക്കപ്പെട്ടതുമായ സ്നേഹാർദ്രതകളുടെ ചെയ്തികളായിരിക്കും. ആംഗലേയ കവി വില്യം വേർഡ്സ്വർത്തിന്റെ പ്രസിദ്ധമായ വാക്കുകളാണിവ. ആനുകാലിക സാഹചര്യങ്ങളുമായി താരതമ്യം ചെയ്യുമ്പോൾ ഈ വാക്കുകൾക്ക് പ്രാധാന്യമേറെയാണ്. വലിയ കാര്യങ്ങൾ ഒരു വ്യക്തിയുടെ തനിമയെ വെളിപ്പെടുത്തുന്നു. നമ്മുടെയും അനുരുടെയും ജീവിതം സുഗമവും സന്തോഷപ്രദവുമാക്കാൻ നമുക്ക് ചെയ്യാവുന്ന ചെറിയ കാര്യങ്ങളുണ്ട് അവയ്ക്കായി നാം ശ്രമിക്കുന്നത് നിശ്ചയമായും അനുഗ്രഹകരമായിരിക്കും.

1. **മറ്റുള്ളവരോട് ക്ഷമിക്കുവാൻ ശ്രമിക്കുക;** മറ്റുള്ളവരുടെ സ്വഭാവവും അവരുടെ പ്രവൃത്തിയും പലപ്പോഴും നാം ക്ഷമിക്കേണ്ടതുണ്ട്. ഒരുവന്റെ പ്രവൃത്തി അയാളുടെ സ്വഭാവത്തിന്റെ ബഹിർസ്പുരണമാണ്. ആ സ്വഭാവം നമുക്ക് വേഗം മാറ്റിയെടുക്കാവുന്നതല്ല എന്നോർക്കണം. മറ്റുള്ളവരാഗ്രഹിക്കുന്നത് ചിലപ്പോൾ നമ്മുടെ സ്വഭാവം മാറ്റികിട്ടണമെന്നായിരിക്കും. പലരും പലതരക്കാരാണ്. ഓരോരുത്തരെയും അവരായിരിക്കുന്ന നിലയിൽ സ്വീകരിക്കാനേ കഴിയൂ. അല്ലാത്തപക്ഷം ജീവിതം തന്നെ അസാധ്യമായിത്തീരും. നമ്മുടെ ശ്രമം നമ്മുടെ ജീവിതവും പെരുമാറ്റവും മെച്ചപ്പെടുത്തി മറ്റുള്ളവർക്ക് മാതൃകയായി ജീവിക്കുന്നതായിരിക്കണം. ക്രിസ്തുവിന്റെ അനുയായികളായ നമ്മൾ പൊതുസമൂഹത്തിന് ആ ജീവിതശൈലി കാണിച്ചു കൊടുക്കാൻ സാധിക്കണം.
2. **വേവലാതി അകറ്റണം;** പല കാര്യങ്ങളെപ്പറ്റിയും അവ സംഭവിക്കുന്നതിന് മുമ്പ് തന്നെ നാം വേവലാതിപ്പെടുന്നു. ഇല്ലാത്തവയെപ്പറ്റി ഭാവനയിൽ കണ്ടുകൊണ്ട് പരിഭ്രമിക്കുകയും, ആകുലപ്പെടുകയും ചെയ്യേണ്ടതില്ല. ചിലപ്പോൾ അവ സംഭവിച്ചില്ല എന്നുതന്നെവരും അഥവാ സംഭവിച്ചാൽ തന്നെ അത് അപൂർവ്വമായിരിക്കും. അതിനെ നേരിടാനുള്ള കരുത്ത് ദൈവം അപ്പോൾ നമുക്ക് തന്നുകൊള്ളും. വേവലാതികളെ അകറ്റി പ്രാർത്ഥനയോടെ നമ്മുടെ ജീവിതം മുന്നോട്ട് കൊണ്ടുപോകാൻ നമുക്ക് സാധിക്കണം.
3. **ഈർഷ്യകൾ വലിച്ചെറിയുക;** പല ഈർഷ്യകളും നമുക്കുണ്ടാകാം. അവ മുള്ളുപോലെ നമ്മെ കുത്തിക്കൊണ്ടിരിക്കാൻ അനുവദിക്കാതെ അവയെ അപ്പാടെ മനസ്സിൽ നിന്നും നീക്കിക്കളയണം. ചേമ്പിലയിൽ വെള്ളം വീഴുംപോലെ അവ പുറത്തുപോകട്ടെ. അല്പം നർമ്മസ്വഭാവം വളർത്തിയാൽ അത് എളുപ്പമാവും. ഓരോ ദിവസവും വൈകിട്ട് ടൈംപീസിനു ചാവിക്കൊടുത്തുകൊണ്ട് ഒരു വയസ്സൻ പറയുമായിരുന്നു. ഒരു ദിവസം പൊയ്ക്കഴിഞ്ഞു. നാളെ പുതിയ തുടക്കം കുറിക്കുക തന്നെ. ആകുലതയെ അകറ്റുവാൻ ഒരു ഭിഷഗ്വരൻ നിർദ്ദേശിച്ചത് കഴിഞ്ഞുപോയ ഇന്ന

ലയെ വിസ്മരിക്കുക നാളെ എന്നുള്ളത് വരുന്നതിന് മുമ്പേ പ്രയാസപ്പെടാതിരിക്കുക. ഈ ജീവിത രഹസ്യം ഉൾക്കൊണ്ടാണ് യേശുദേവൻ പ്രാർത്ഥിക്കുവാൻ പഠിപ്പിച്ചത്. ഞങ്ങൾക്ക് ആവശ്യമുള്ള അപ്പം ഇന്നു തരണമേ എന്ന്.

4. **സർഗ്ഗാത്മകമായി ചിന്തിക്കുക;** പലരും നിഷേധാത്മക സമീപനമാണ് സ്വീകരിക്കുന്നത്. പലതിനെയും നാം എതിർക്കുന്നു എന്നാൽ എന്തിനെയാണ് നാം പിന്തുടരേണ്ടത് എന്നതിനെപ്പറ്റി നിശ്ചയമില്ല. നിരാകരിക്കേണ്ടവയെപ്പറ്റി ചിന്തിക്കും, സ്വീകരിക്കേണ്ടവയെപ്പറ്റി ഓർക്കാറില്ല. നിഷേധാത്മക സമീപനം നമ്മെ വിമർശകരും ദോഷൈകദൃക്കുകളുമാക്കിത്തീർക്കുന്നതായിരിക്കും ചെയ്യുന്നത്. അത്യന്തികമായി അതു ജീവിത പരാജയത്തിൽ നമ്മെ എത്തിക്കും. മറ്റുള്ളവരുടെ നന്മയ്ക്കുവേണ്ടി പ്രവർത്തിക്കുമ്പോൾ നമ്മുടെ ജീവിതത്തിലും എല്ലാവിധ നന്മകളും ദൈവം ഉണ്ടാക്കിത്തരും. മറ്റുള്ളവരുടെ നന്മ ആയിരിക്കണം നമ്മുടെ ലക്ഷ്യം.
5. അഭിനന്ദനവും പ്രശംസയും നൽകുക; ഒരാൾക്ക് ചെയ്യാൻ കഴിയാത്തതിനെപ്പറ്റി അയാളെ വിമർശിക്കുന്നതിനുപകരം അയാൾ ചെയ്യുന്ന നല്ല കാര്യത്തിന് അഭിനന്ദിക്കുക എല്ലാറ്റിലും കുറവും കുറ്റവും കണ്ടുപിടിക്കുന്നത് സ്വഭാവമാക്കിത്തീർത്തിട്ടുള്ള ഒരാളുടെ കൂടെയുള്ള ജീവിതം ആർക്കും ദുർവഹമായിരിക്കും. നേരെമറിച്ച് അഭിനന്ദനവും പ്രോത്സാഹനവും നൽകിയാൽ ജീവിതം കൂടുതൽ സന്തോഷപ്രദവും ആനന്ദകരവും ആയിരിക്കും.
6. മറ്റുള്ളവരെ മനസ്സിലാക്കാൻ ശ്രമിക്കുക; പരസ്പരം മനസ്സിലാക്കാൻ സാധിക്കാത്തതാണ് വ്യക്തി ബന്ധങ്ങളിലും കുടുംബജീവിതത്തിലും ഉണ്ടാകുന്ന പ്രശ്നങ്ങൾക്ക് പ്രധാനകാരണം. നാം മനസ്സിലാക്കാത്ത എത്രയോ നല്ല വശങ്ങൾ മറ്റുള്ളവർക്കുണ്ട്. അവ നാം അറിയാൻ ശ്രമിക്കേണ്ടതാണ്. നാം ചെയ്യുന്ന കനിവിന്റെ പ്രവർത്തികൾ നിശ്ചയമായും ഫലം ചെയ്യാതിരിക്കില്ല. നമുക്ക് ഒരിക്കലും ദുഃഖിക്കേണ്ടിവരാത്ത കാര്യം മറ്റുള്ളവരോട് കനിവോടെ സംസാരിക്കുകയും പ്രവർത്തിക്കുകയും ചെയ്യുന്ന അനൂഭവം മാത്രമാണ് മേൽപ്പറഞ്ഞ തരത്തിലുള്ള ചെറിയ കാര്യങ്ങളാണ് നമ്മെ വലിയവരാക്കിത്തീർക്കുവാൻ സഹായിക്കുന്നത്. ഇതുപോലെ എല്ലാവർക്കും ജീവിക്കുവാൻ ദൈവം ഇടയാക്കട്ടെ എന്ന് പ്രാർത്ഥിക്കുന്നു.

പഠനസൗകര്യം ഒരുക്കണം

വിദ്യാർത്ഥികൾക്ക് ആവശ്യമായ പഠനസൗകര്യം ഒരുക്കേണ്ടത് സമൂഹത്തിന്റെ കടമയാണെന്ന് മലങ്കര ഓർത്തഡോക്സ് സഭ ചെങ്ങന്നൂർ ഭദ്രാസന മെത്രാപ്പോലീത്താ തോമസ് മാർ അത്താനാസിയോസ് പ്രസ്താവിച്ചു. യുവജനപ്രസ്ഥാനത്തിന്റെ ആഭിമുഖ്യത്തിൽ ഭദ്രാസന പരിധിയിൽപ്പെട്ട 5 വിദ്യാലയങ്ങൾ ഏറ്റെടുത്ത് പഠന സഹായം നൽകുന്ന പദ്ധതി ഉത്ഘാടനം ചെയ്തു സംസാരിക്കുകയായിരുന്നു അദ്ദേഹം. വൈസ് പ്രസിഡന്റ് ഫാദർ മാത്യു ഏബ്രഹാം കാര്യ്ക്കൽ അദ്ധ്യക്ഷത വഹിച്ചു. ഭദ്രാസന സെക്രട്ടറി ഫാദർ തോമസ് കൊക്കാപറമ്പിൽ, കേന്ദ്രകമ്മറ്റിയംഗം ഫാദർ ഏബ്രഹാം കോശി, സഭാ മാനേജിംഗ് കമ്മറ്റിയംഗം സജി പട്ടരൂമം, സെക്രട്ടറി ജോബിൻ കെ. ജോർജ്ജ്, കേന്ദ്രസെക്രട്ടറി ബിജു മാത്യു, അനീഷ് മാരാമൺ, സിബി മത്തായി, സി.കെ. റെജി, ഡാർവിൻ ജോർജ്ജ് എന്നിവർ പ്രസംഗിച്ചു.

16-ാം പേജിൽ നിന്നും തുടർച്ച

കീഴിൽ പൗരോഹിത്യശുശ്രൂഷ ചെയ്യുവാൻ നിയമിക്കപ്പെട്ട ഗോത്രത്തിൽ നിന്നല്ല. 7:15-19 വരെയുള്ള വാക്യങ്ങളിൽ മൽക്കീസെദേക്കിനു സദൃശ്യനായ പൗരോഹിതനാണ് യേശു എന്ന് പ്രസ്താവിക്കുന്നു. അഴിഞ്ഞുപോകാത്ത ജീവന്റെ ശക്തി. ആന്തരികവും നിത്യവുമായ കാര്യങ്ങളെ കൈകാര്യം ചെയ്യുവാൻ കഴിയുന്നവൻ, ദൈവത്തോട് അടുപ്പിക്കുവാൻ കഴിയുന്നവൻ-ഇവയാണ് യേശുവിനെക്കുറിച്ച് ഈ ഭാഗത്തു പറയുന്നത് 20-25 വരെയുള്ള വാക്യങ്ങളിൽ യേശു പൂർണ്ണമായി രക്ഷിപ്പാൻ പ്രാപ്തനായ പൗരോഹിതൻ എന്നു സാക്ഷ്യപ്പെടുത്തുന്നു. യേശുവിന്റെ പൗരോഹിത്യം ആണയാൽ ഉറപ്പാക്കിയതും സ്ഥിരതയുള്ളതും ദൈവത്തിങ്കലേക്ക് അടുക്കുന്നവർക്കുവേണ്ടി പക്ഷവാതം ചെയ്യുവാൻ ശാശ്വതമായി ജീവിക്കുന്നവനും, പൂർണ്ണമായി രക്ഷിക്കുവാൻ കഴിയുന്നവനുമാണ്. 26-28 വരെയുള്ള വാക്യങ്ങൾ ക്രിസ്തുവിന്റെ വ്യക്തി മാഹാത്മ്യം സൂചിപ്പിക്കുന്നു.

യേശു പവിത്രനും, നിർദ്ദോഷനും, നിർമ്മലനും പാപികളുടെ ഇടയിൽ ജീവിക്കുകയും പാപമില്ലാത്തവനും, സ്വർഗ്ഗത്തേക്കാൾ ഉന്നതനുമാണ്.

ലേവ്യപൗരോഹിതൻ സ്വന്ത പാപങ്ങൾക്കുവേണ്ടി ബലി അർപ്പിച്ചതിനുശേഷമാണ് ജനത്തിന്റെ പാപത്തിനുവേണ്ടി ബലിയർപ്പിച്ചത്. ലേവ്യപൗരോഹിതൻ മൃഗത്തെയാണ് ബലിയർപ്പിച്ചിരുന്നത്. നിബന്ധനകൾക്കു വിധേയമായി ബലഹീന മനുഷ്യരെയാണ് പൗരോഹിത പദവിയിലേക്ക് നിയമിച്ചിരുന്നത്. എന്നാൽ, ഒരിക്കലായി തന്നെ തന്നെ യാഗമായി അർപ്പിച്ചതു മുഖാന്തിരം ക്രിസ്തു തന്നെ ബലിയും, മഹാപൗരോഹിതനുമായി തീർന്നു.

മെൻസോ

ഫാ. ബിജു ടി. മാത്യു

**പെന്തിക്കോസ്തിയ്ക്കുശേഷം 4-ാം ഞായറാഴ്ച
വി. ലൂക്കോസ് 10:1-16**

ദൈവരാജ്യത്തിന്റെ നിർമ്മിതിയ്ക്കും കെട്ടു പണിയ്ക്കുമായും പ്രേഷിത പ്രവർത്തനത്തിനായും 70 പേരെ തെരഞ്ഞെടുക്കുന്നതും അവരെ നിയോഗിച്ച് അയയ്ക്കുമ്പോൾ കൊടുക്കുന്ന പ്രബോധനങ്ങളുമാണീ വാക്യങ്ങൾ, മാത്രമല്ല ദൈവപുത്രന്റെ രക്ഷാകരപദ്ധതിയുടെയും ദൗത്യനിർവ്വഹണത്തിന്റെയും വിപുലീകരണം കൂടിയാണ് ഇതിൽ പ്രതിപാദിച്ചിരിക്കുന്നത്.

(a) സുവിശേഷീകരണത്തിലെ നവ കാഴ്ചപ്പാടുകളും സുവിശേഷകർക്കുണ്ടായിരിക്കേണ്ട താല്പര്യങ്ങളും

പ്രേഷിതർ (അയയ്ക്കപ്പെട്ടവർ) എവിടെയാണ് പോകേണ്ടത്? എന്താണ് ചെയ്യേണ്ടത്? യാത്രയ്ക്കുള്ള കരുതൽ എന്തെല്ലാമാണ്? സുവിശേഷകർ എങ്ങനെ പെരുമാറണം? എവിടെയാണ് താമസിക്കേണ്ടത് എന്നെല്ലാം ഈ ഭാഗം വിശദമായി പഠിപ്പിക്കുന്നു? സുവിശേഷീകരണത്തിലൂടെ സർവ്വസൃഷ്ടിയേയും മഹത്വത്തിലേക്ക് നയിക്കുന്ന പ്രബോധനങ്ങളാണിവ. “മിഷൻ” എന്ന വാക്ക് തന്നെ Missio എന്ന ലത്തീൻ പദത്തിൽ നിന്ന് രൂപപ്പെട്ടിട്ടുള്ളതാകുന്നു. അതിന്റെ അർത്ഥം “I send” ഞാൻ അയയ്ക്കുന്നു. നിസ്സായിലെ ഗ്രിഗറി, പ്രേഷിതരുടെ ദൗത്യത്തെക്കുറിച്ചും എന്തിന് അവരെ അയയ്ക്കുന്നു എന്നതിന് ഉത്തരം പറയുന്നതിൻപ്രകാരമാണ്; “സമാധാന ആശംസ, സഹഭോജനം, സഹകരണം, സാന്ത്വനം ഇവയ്ക്ക് ഊന്നൽ നൽകി

ദൈവീക മഹത്വത്തിലേക്ക് സർവ്വ സൃഷ്ടിയേയും നയിക്കലാണ്. മിഷൻ” “വി. ലൂക്കോസ് 10:2 കൊയ്ത്ത് വളരെയുണ്ട്. വേലക്കാരോ ചുരുക്കം.” ‘കൊയ്ത്ത്’ ഇന്ന് പാടങ്ങളിൽ യന്ത്രസംവിധാനങ്ങളിലാണെങ്കിലും, അത് നിസ്സാരമോ എളുപ്പമോ അല്ല നിരവധി ആളുകളുടെ സഹായത്താൽ നടത്തപ്പെടുന്ന ഒരു പ്രക്രിയയാണിത്. വിശാലമായ പാടങ്ങളാണ് അവയുടെ സാധ്യതകളെ വർദ്ധിപ്പിക്കുന്നതും. സുവിശേഷീകരണത്തിലെയും ദൈവീക രക്ഷാപദ്ധതിയിലെയും ആത്മീയ മാനങ്ങൾ, ആയതിന്റെ വിശാലതയിൽ ദർശിക്കുന്നതിനും ആത്മീയ സാമൂഹിക പ്രതിബദ്ധത ഉണർത്തുവാനും ഉയർത്തുവാനും നമുക്ക് കഴിയണം. സഭയിൽ ഈ അപ്പോസ്തോലിക ഭാവം യാഥാർത്ഥ്യവൽക്കരിക്കപ്പെടേണ്ടത് നമ്മൾ ഏറ്റെടുക്കുന്ന ദൗത്യത്തിലൂടെയാകണം. ആധുനിക കാലത്ത് ക്രൈസ്തവർ പ്രേഷിത ദൗത്യത്തെ നിസ്സാരവൽക്കരിക്കുകയാണോ എന്ന് സംശയിക്കുന്നു. ഉത്തരവാദിത്വങ്ങളെ അതീവ ശ്രദ്ധയോടെ ആയതിന്റെ പൂർണ്ണതയിൽ നെഞ്ചിലേറ്റുവാനുള്ള വിമുഖതയാണ് ഈ തലമുറയുടെ പരാജയകാരണങ്ങളിലൊന്ന്.

(b) പ്രേഷിത ദൗത്യനിർവ്വഹണത്തിലെ സന്തോഷാനുഭവങ്ങൾ:

വി. ലൂക്കോസ് 10:17, ആ 70 പേർ സന്തോഷത്തോടെ മടങ്ങിവന്നു.” ആൽബർട്ട് ഷൊയിറ്റ്സർ എന്ന വേദചിന്തകൻ പറയുന്നു, To have the approval of God on your work is the greatest happiness വി.

ലൂക്കോസ് 10:20 നിങ്ങളുടെ പേർ സ്വർഗ്ഗത്തിൽ എഴുതിയിരിക്കുന്നതിലത്രേ സന്തോഷിപ്പിൻ.

തങ്ങളുടെ ദൗത്യം തിരിച്ചറിഞ്ഞ് ശുശ്രൂഷ നിർവ്വഹിച്ച സന്തോഷത്താൽ തിരിച്ചുവരുന്ന 70 പേരുടെ സാക്ഷ്യം 3 വിധത്തിലായിരുന്നു.

1. വി. ലൂക്കോസ് 10:17 കർത്താവേ, നിന്റെ നാമത്തിൽ ഭൂതങ്ങൾ ഞങ്ങൾക്ക് കീഴടങ്ങുന്നു.

സാന്താന്റെ പതനത്തെപ്പറ്റി

2. വി. ലൂക്കോസ് 10:19 പാമ്പുകളെയും തേളുകളെയും ശത്രുവിന്റെ സകലബലത്തെയും ചവിട്ടുവാൻ ഞാൻ നിങ്ങൾക്ക് അധികാരം തരുന്നു.

തിന്മയുടെ ശക്തികളുടെമേൽ ശിഷ്യന്മാർക്കുള്ള അധികാരത്തെപ്പറ്റി

3. വി. ലൂക്കോസ് 10:20 അയയ്ക്കപ്പെട്ടവരുടെ പേരുകൾ സ്വർഗ്ഗത്തിൽ എഴുതിയിരിക്കുന്നതിനെപ്പറ്റി 70 പേർ കൈവരിച്ച ഈ അനുഭവം സുവിശേഷീകരണത്തിലൂടെ സാർവ്വത്രികവിജയം എന്ന സന്ദേശം (Universality of gospel message) പ്രതിഫലിപ്പിക്കുന്നതോടൊപ്പം, കുരിശിൽ യേശു നേടിയ നിർണ്ണായകമായ വിജയത്തിന്റെ മുൻകുറിയും അനുഭവവുമാകുന്നു. പ്രേഷിതർ ജീവന്റെ പുസ്തകത്തിൽ പേരെഴുതത്തക്കവിധം ദൈവരാജ്യ നിർമ്മിതിയ്ക്കായി പ്രവർത്തിക്കുകയും സഭാ ശുശ്രൂഷയ്ക്കായി സമർപ്പിതരാവുകയും വേണം.

(b) അനുതപിക്കാത്ത നഗരത്തിനുള്ള ശിക്ഷയും ശാപവും

വി. ലൂക്കോസ് 10:12, 13, 14, 15 എന്നീ വാക്യങ്ങളിൽ സുവിശേഷത്തെ നിരാകരിക്കുന്നവർക്കുള്ള അനന്തരഫലവും അവർ വിധിക്കപ്പെടുന്നതിനെക്കുറിച്ചുമാണ് സൂചിപ്പിച്ചിട്ടുള്ളത്. ഗലീലയിലെ 3 പട്ടണങ്ങൾക്ക് വന്നുചേരുന്ന ദുഃസ്ഥിതി. പഴയനിയമത്തിലും ഇതുപോലെയുള്ള പ്രവചനങ്ങൾ കാണാം. ആമോസ് 1:9-10, യെശയ്യാവ് 23:1-18, യെരമ്യാവ് 25:47, യെഹസ്കേൽ 26:28, യോവേൽ 3:4-8. 1 രാജാ 26:31-32, നെഹമ്യാവ് 9:1 യേശുവിന്റെ പ്രസംഗം കേട്ട് കൊരസീനും, ബേത്സയ്ദായ്ക്കും കഫർന്നഹൂമിനും മാനസാന്തരപ്പെടാനുള്ള സാധ്യതയേറെയായിരുന്നിട്ടും ഈ പട്ടണങ്ങൾ സുവിശേഷത്തെ നിരാകരിച്ചുകൊണ്ട് ശിക്ഷിക്കപ്പെടുവാൻ പോവുകയാണ് എന്നും തീഷ്ണതയേറിയ വിശ്വാസത്തോടെയും ആർജ്ജവത്തോടെയും സുവിശേഷത്തിന്റെ മർമ്മം ഗ്രഹിക്കുവാൻ കഴിയുന്നതും അന്വർത്ഥമാക്കുന്നതും അനുഗ്രഹത്തിന്റെ വഴികളാണ് എന്നും ഇവിടെ നിന്നും മനസ്സിലാക്കാം.

പെന്തിക്കോസ്തിയ്ക്കുശേഷം 5-ാം ഞായറാഴ്ച വി. ലൂക്കോസ് 9:10-17

4 സുവിശേഷങ്ങളിലും രേഖപ്പെടുത്തിയിട്ടുള്ള അത്ഭുത സംഭവമാണിത്. വി. മർക്കോസ് 6:30-52, വി.യോഹന്നാൻ 6:1-14, വി. മത്തായി 14:13-21.

(a) രക്ഷാപദ്ധതിയിലെ അപരോന്മുഖ ദർശനം

5 അപ്പവും 2 മീനുംകൊണ്ട് വിശക്കുന്നവരോട് കരുണ കാണിക്കുന്ന ഒരു അത്ഭുതസംഭവം എന്നതിലുപരി മനുഷ്യരാശിയുടെ രക്ഷയ്ക്കുവേണ്ടി വന്ന മശിഹായുടെ വരവിന്റെ ലക്ഷ്യം ഇതിൽ വ്യക്തമാക്കുകയാണ്. 9:17 ൽ എല്ലാവരും ഭക്ഷിച്ച് തൃപ്തരായി എന്നു കാണുന്നു. സമൃദ്ധിയെക്കുറിച്ചുള്ള പഴയനിയമ വാക്യങ്ങളുടെ, ദൈവിക വാഗ്ദാനങ്ങളുടെ (സങ്കീ 37:19, 81:16, 132:16, യെശയ്യാവ് 49:9-11) പൂർത്തീകരണമായി ഇതിനെ കാണാവുന്നതാണ്. '12 കൂട്ട നിറച്ചെടുത്തു' എന്നത്

1. 12 അപ്പോസ്തോലന്മാർ ശേഖരിച്ച ദൈവവചനം വഴി യേശു പുനഃസൃഷ്ടിച്ച പുതിയ ഇസ്രായേലിന്റെ അനുഭവത്തെ കാണിക്കുന്നു. 2. ഭൂമിയിൽ പ്രകൃതിയിലൂടെ മനുഷ്യൻ ലഭ്യമാക്കിയിരിക്കുന്ന ദൈവിക സമൃദ്ധിയേയും കാണിക്കുന്നു. മാത്രമല്ല യിസ്രായേൽ മക്കൾക്ക് മരുഭൂമിയിൽ മന്ന നൽകിയ സംഭവവും (പുറപ്പാട് 16, സംഖ്യ 11, വി. യോഹ 6:14-40) ഏലിശാ പ്രവാചകൻ 20 യവത്തപ്പവും മലരും കൊണ്ട് 100 പേരെ പോഷിപ്പിച്ച സംഭവവും, (2 രാജാ 4:42-44). 'ആഹാരം കൊണ്ട് പോഷിപ്പിക്കും' എന്ന് യെശയ്യാവ് 25:6-8, 65:13-14 പ്രവചനത്തിലെ സംഭവവും യേശുവിന്റെ രക്ഷാകരപദ്ധതിയിലെ ഈ അത്ഭുതസംഭവങ്ങളുടെ മുൻകുറിയായാകുന്നു. ജനസമൂഹത്തെ പോഷിപ്പിച്ച ഈ സംഭവത്തിൽ എല്ലാതരം വിഭാഗങ്ങളും, അതായത് അവഗണിക്കപ്പെട്ടവരും ദരിദ്രരും പാർശ്വവൽക്കരിക്കപ്പെട്ടവരും ഉണ്ടാവാം. രക്ഷാപദ്ധതിയിൽ എല്ലാവരെയും ഉൾക്കൊള്ളിക്കുന്ന സുവിശേഷത്തിന്റെ വ്യാഖ്യാനം കൂടിയാണ് ഈ സംഭവം. എല്ലാവർക്കും നവജീവൻ നൽകി, അവരെ സമൂഹത്തിന്റെ ഭാഗമാക്കി മാറ്റുവാനുള്ള ദർശനവും കാഴ്ചപ്പാടും ജീവിതത്തിൽ നമുക്കും സ്വായത്തമാക്കുവാൻ കഴിയണം.

(b) ഉള്ളതിനെക്കുറിച്ച് വിചാരമുള്ള ബാലനും ഇല്ലാത്തതിനെക്കുറിച്ച് ആകുലപ്പെടുന്ന ശിഷ്യന്മാരും

വി. യോഹന്നാൻ 6:9, ഒരു ബാലകൻ ഉണ്ട്. അവന്റെ പക്കൽ 5 യവത്തപ്പവും 2 മീനും ഉണ്ട്. വി. മർക്കോസ് 6:36, ഭക്ഷിപ്പാൻ ഇല്ലായ്കയാൽ അവർ ചുറ്റുമുള്ള കുടിലുകളിലും ഊരുകളിലും ചെന്നു ഭക്ഷിപ്പാൻ വല്ലതും കൊള്ളേണ്ടതിന് അവരെ പറഞ്ഞയക്കേണം. ജീവന്റെ അപ്പമായ ക്രിസ്തുവിന്റെ വചന സന്ദേശം ബാലന്റെ ജീവിതത്തിന് ഉൾക്കാഴ്ചകൾ നൽകി. ജീവന്റെ അപ്പത്തിന്റെ അനശ്വരതയും കൈവശമുള്ള അപ്പത്തിന്റെ നശ്വരതയും തിരിച്ചറിയുന്നു. 5 അപ്പം എന്നത് പഞ്ചേന്ദ്രിയങ്ങളുടെ സമർപ്പണമായിട്ട് വ്യാഖ്യാനിക്കുമ്പോൾ സുവിശേഷത്തിന്റെ മർമ്മം അന്വർത്ഥമാക്കിയതിന്റെ അനുഭവത്തെയാണ് വര

ചൂകാട്ടുന്നത്. ഉറവിടത്തിൽ നിന്ന് ശേഖരിച്ച് നാം വിഭജിച്ചുകൊടുക്കുന്നവരോ ദാതാവിനോടും സഹ സൃഷ്ടിയോടും ഉള്ള മനുഷ്യന്റെ ഉത്തരവാദിത്വങ്ങൾ സുവിശേഷീകരണത്തിലൂടെ സാധ്യമാകണം. God is looking for ordinary people for doing extraordinary things in the world.

(c) പ്രതിസന്ധികളിൽ സാധ്യതകളെ കണ്ടെത്തുന്ന അന്ത്രയോസ്:

ക്ലേശങ്ങൾ സഹിച്ച് തന്റെ വചനങ്ങൾ കേൾക്കുവാൻ അടുത്തുവന്ന ജനത്തിന് വചനത്തിലൂടെയുള്ള ആത്മീയ ഭക്ഷണം നൽകി മാത്രം പറഞ്ഞയയ്ക്കുവാൻ കർത്താവ് തയ്യാറായില്ല. അവരുടെ ശാരീരികമായ ആവശ്യങ്ങളെക്കുറിച്ച് കർത്താവ് ബോധവാനായിരുന്നു. ജനസമൂഹത്തെ കൊണ്ട് മനസ്സലിഞ്ഞ് കർത്താവ് കല്പിക്കുന്നു. “നിങ്ങൾ ഇവർക്ക് ഭക്ഷിപ്പാൻ കൊടുക്കുക” വി. യോഹ 6:7, ഫിലിപ്പോസ് യേശുവിനോട്, ഓരോരുത്തനും അല്പമല്പം ലഭിക്കേണ്ടതിന് 200 പണത്തിന് അല്പം മതിയാകയില്ല. 6:9, ശീമോൻ പത്രോസിന്റെ സഹോദരനായ അന്ത്രയോസ് അവനോട് “ഇവിടെ ഒരു ബാലകൻ ഉണ്ട്. അവന്റെ പക്കൽ 5 യവത്തപ്പവും രണ്ടും മീനും ഉണ്ട്. ആത്മീയ സാഹചര്യങ്ങളിലും ആരാധനാലയങ്ങളിലും പ്രാർത്ഥനാനുഭവത്തിൽ സമർപ്പിതരായവരുടെ, ഭൗതിക ജീവിത മണ്ഡലങ്ങളിലെ പ്രതിസന്ധികളും ആവശ്യങ്ങളും നിറവേറ്റുവാൻ കർത്താവ് തയ്യാറാണ്.

പെന്തിക്കോസ്തിയ്ക്കുശേഷം 6-ാം ഞായറാഴ്ച വി. മത്തായി 15:32-39

7 അപ്പവും കുറെ ചെറുമീനുംകൊണ്ട് 4000 പേരെ തൃപ്തിപ്പെടുത്തുന്ന യേശുവിന്റെ അത്ഭുത പ്രവർത്തിയാണ്.

1. സൃഷ്ടിയുടെ ആവശ്യത്തിങ്കൽ സ്രഷ്ടാവിന്റെ ആർദ്ര മനോഭാവം:-

“അവർ വഴിയിൽ വെച്ചു തളർന്നുപോയേക്കും.

കർത്താവിന്റെ ജനബന്ധങ്ങളിലെ ആർദ്രതയും സ്വാർത്ഥതാതീതമായ ദർശനവും ഇവിടെ അന്തർലീനമാണ്. തന്റെ സനാതനവും നിത്യനൂതനവും സാർവ്വ ലൗകികവുമായ വചനം കേൾക്കുവാനും പ്രവർത്തിക്കുവാനും, ഭക്ഷണം കഴിക്കുവാൻ പോലും സമയം കണ്ടെത്താതെ സുവിശേഷത്തിൽ തൽപരരായ ജനങ്ങളുടെ ശാരീരിക ആവശ്യങ്ങളെ അറിഞ്ഞ് പറഞ്ഞ് വാക്കുകളാണുത്. “ഞാൻ അവരെ പട്ടിണിയായി അവരുടെ വീടുകളിലേക്ക് പറഞ്ഞയക്കുന്നെങ്കിൽ അവർ വഴിയിൽ വെച്ച് തളർന്നുപോയേക്കും. ക്രിസ്തു എത്ര ഉത്കണ്ഠയോടെയാണ് നമ്മെ ഇതു സൂക്ഷിച്ചുകൊണ്ടിരിക്കുന്നത്. എന്നിട്ടും ജനങ്ങൾ ദയനീയമായി എന്തുകൊണ്ട് കഷ്ടപ്പെടുന്നു? ജീവിത

ത്തിന്റെ ഏത് നിർണ്ണായക നിമിഷങ്ങളിലും ദൈവ പരിപാലനത്തിൽ ആശ്രയിച്ച് സംതൃപ്തിയോടെ ജീവിക്കുക എന്നത് ആത്മീയ ജീവിതമാണ്. യിരമ്യാവ് 12:1-3, ദൈവജനം അനുഭവിക്കുന്ന കഷ്ടതകളുടെ അർത്ഥമാണ് വരച്ചുകാട്ടുന്നത്. സുവിശേഷീകരണത്തിലെ ആത്മനിറവ് പ്രാപിക്കുവാൻ വന്ന ജനങ്ങളുടെ ശാരീരിക ആവശ്യങ്ങളിൽ അളവറ്റ അനുകമ്പ തോന്നുന്നവനാണ് കർത്താവ്. ക്രിസ്തുധർമ്മം കേവലം ആത്മീയ കാര്യങ്ങളിൽ പ്രയോഗിക്കേണ്ട ഒന്നല്ല, ലൗകിക ജീവിത ക്രമങ്ങളിൽ മനുഷ്യബന്ധത്തിന്റെ ആക്കം കൂട്ടുവാൻ, സമസൃഷ്ടിയുടെ വേദനയുമായി സമരസപ്പെടുവാൻ ആത്മീയ ചൈതന്യം നാം സ്വീകരിച്ച് പ്രതിഫലിപ്പിക്കണം. സങ്കീ 41:1 ൽ എളിയവനെ ആദരിക്കുന്നവൻ ഭാഗ്യവാൻ എന്ന് കാണുന്നു. ‘എളിയവൻ’ എന്ന വാക്കുകൊണ്ട് ഉദ്ദേശിക്കുന്നത്, വസ്തു സംബന്ധമായി ദരിദ്രർ, ശാരീരിക ബലം സംബന്ധിച്ച് ബലഹീനൻ, കീർത്തിയിൽ നിന്ദിതൻ, ആത്മാവിൽ നിരാശൻ എന്നൊക്കെയാണ്. വി. ആഗസ്തീനോസ് “ധനവാന്റെ മിച്ഛ പാവപ്പെട്ടവന്റേതാണ്. ആവശ്യമല്ലാത്തതു കൈയടയ്ക്കുന്നവൻ അന്യന്റെ മുതൽ കൈവശം വയ്ക്കുന്നു. ഭക്ഷണ പാനീയങ്ങളോട് അമിതാഗ്രഹമില്ലാത്തവൻ യഥാർത്ഥത്തിൽ വലിയവനാകുന്നു.

2. അത്ഭുത സംഭവവും വി. കുർബ്ബാനയും തമ്മിലുള്ള സാധർമ്മ്യം

അതിശയങ്ങളും നടത്തിയ അവസരങ്ങളിൽ അപ്പം എടുത്ത് കുർബ്ബാന സ്ഥാപനത്തിൽ അനുഷ്ഠിച്ചതുപോലെതന്നെ സ്തോത്രം ചെയ്തു വാഴ്ത്തി, മുറിച്ചതു നിമിത്തം ഈ അതിശയങ്ങൾ കുർബ്ബാന സ്ഥാപനത്തിന്റെ മുൻകുറിയാതെ കാണാറുണ്ട്. അഞ്ചും ഏഴും അപ്പം എടുത്ത് 5000, 4000 പേരെ പോഷിപ്പിച്ചതുപോലെ വി. കുർബ്ബാനയിൽ നാം ഉപയോഗിക്കുന്ന ഓന്നോ രണ്ടോ അപ്പം വാഴ്ത്തി മുറിയ്ക്കുമ്പോൾ അനേകം വിശ്വാസികളുടെ ആത്മീയ പോഷണത്തിന് അത് മതിയാകും എന്നതു അതിശയങ്ങളും വി. കുർബ്ബാനയും തമ്മിലുള്ള സാമ്യം എടുത്തു കാണിക്കുകയാണ്.

പെന്തിക്കോസ്തിയ്ക്കുശേഷം 7-ാം ഞായറാഴ്ച വി. മർക്കോസ് 3:20-30

യേശുവിനെതിരായ പ്രതികരണങ്ങളിൽ യരുശലേമിൽ നിന്നു വന്ന വേദപണ്ഡിതന്മാർക്ക് നൽകുന്ന വിശദമായ മറുപടിയാണ് പ്രതിപാദ്യ വിഷയം

b) നന്മയെ തിന്മയായി ലഘൂകരിച്ച് കാണിക്കുന്ന തലമുറ

“ഇവനിൽ ബേത്സബുൾ ഉണ്ട്, ഭൂതങ്ങളുടെ തലവനെക്കൊണ്ട് ഇവൻ ഭൂതങ്ങളെ ബഹീഷ്കരിക്കുന്നു”. യേശുവിനെയും അവിടുത്തെ ദൈവിക ദൗത്യത്തേയും മനസ്സിലാക്കുവാൻ കഴിയാത്ത സമു

ഹത്തിന്റെ വികാരവും വിചാരവുമാണിത്. പൂർണ്ണ നന്മയുടെ മഹനീയ സാന്നിധ്യം ഇല്ലാതാക്കി ഈ ആത്മീയ അന്ധത ബാധിച്ച്, മാനസാന്തരത്തിന്റെ സുവിശേഷത്തെ ഉപേക്ഷിച്ച്, നാശോന്മുഖമായ വഴി കളിലൂടെ യാത്ര ചെയ്യുന്ന സമൂഹം. യഥാർത്ഥത്തിൽ ബേത്സബൂൽ ബാധിച്ചിരിക്കുന്നത് ഈ സമൂഹത്തിനല്ലേ. ബേത് സബൂൽ സാന്താനുശക്തിയാണ്. "Master of the house" എന്നു പറയാറുണ്ട്. ആയതിനാലാണ് യേശുതമ്പുരാൻ ഈ പശ്ചാത്തലത്തിൽ ഭവനത്തോടു ബന്ധപ്പെടുത്തി ഒരു ഉപമ പറയുന്നത്. ഒരു ഭവനം അതിനെ തന്നെ വിരോധമായി ചിത്രീകരിക്കുന്നതായാൽ ആ ഭവനത്തിന് നിലനിൽക്കുവാൻ കഴിയുകയില്ല. വേദപണ്ഡിതന്മാർ യുക്തികൊണ്ടും വിചാരങ്ങൾകൊണ്ടും വികലമായ വേദപരിജ്ഞാനംകൊണ്ടും യഥാർത്ഥ്യങ്ങളെ നിഷേധിച്ച്, സർവ്വതിനെയും വിമർശിച്ച് നന്മയെ തിന്മയാക്കുവാനാണ് അവർക്ക് താല്പര്യം.

ലോകത്തിൽ തിന്മചെയ്ത് നന്മ ഉണ്ടാക്കുവാൻ കഴിയുകയില്ല. യുദ്ധംകൊണ്ട് രാജ്യങ്ങൾ തമ്മിലുള്ള യുദ്ധം ഇല്ലാതാക്കുവാൻ കഴിയുകയില്ല. നിർബന്ധംകൊണ്ടും മാനസാന്തരം ഉണ്ടാക്കുവാനും കഴിയുകയില്ല.

ഇന്നും നന്മയെ തിന്മയായി ചിത്രീകരിക്കുന്ന മനുഷ്യർ ധാരാളമുണ്ട്. സ്വാർത്ഥ താല്പര്യങ്ങൾ സംരക്ഷിക്കുവാൻ ഹൃദയകാഠിന്യത്തോടുകൂടി

പെരുമാറുന്നവർ അതിന്റെ ഉദാഹരണങ്ങളാണ്.

2. പരിചയം യഥാർത്ഥ്യങ്ങളെ ദുരീകരിക്കുന്നവോ?

ചർച്ചക്കാർ അത് കേട്ടിട്ട് ഇവന് സമനില തെറ്റിയിരിക്കുന്നു. എന്നു പറഞ്ഞു. വി. മർക്കോസ് 3:21 യേശുവെന്ന സത്യത്തെയും യഥാർത്ഥ്യത്തെയും ഉൾക്കൊള്ളുവാൻ കഴിയാത്ത ജനങ്ങളുടെ അഭിപ്രായമാണിത്. മുമ്പ് നസ്രേത്തുകാർ മറ്റൊരു രീതിയിൽ യേശുവിനെ അവരുടെ അജ്ഞതയിൽ ദർശിച്ചിരുന്നു. "ഇവൻ മറിയയുടെ മകനല്ലയോ, ഇവൻ തച്ചനല്ലയോ പരിചയം പരിഹാസങ്ങളെ ഉയർത്തുകയും ഉണർത്തുകയും വേണ്ടത് ചിന്നെയോ യഥാർത്ഥ്യങ്ങളെ വിപുലീകരിക്കുകയും മഹത്വീകരിക്കുകയുമാണ് വേണ്ടത്. വീണ്ടും ഈ പശ്ചാത്തലത്തിൽ യേശു തമ്പുരാൻ കല്പിക്കുന്നു. മനുഷ്യരുടെ സകല പാപങ്ങളും അവർ പറയുന്ന എല്ലാ ദുഷണങ്ങളും ക്ഷമിക്കപ്പെടും. എന്നാൽ പരിശുദ്ധാത്മാവിന് വിരോധമായി ദുഷണം പറയുന്നവന് ഒരനാളും മോചനമില്ല. അയാൾ നിത്യ ന്യായവിധിക്ക് പാത്രമായിത്തീരുന്നു. യേശുവിന്റെ രക്ഷാകരപദ്ധതിയിൽ, മനഃപൂർവ്വമായി ദൈവിക യഥാർത്ഥ്യങ്ങളെ നിസ്സാരവൽക്കരിക്കുന്നത് പരിശുദ്ധാത്മാവിന് വിരോധമായിട്ടുള്ള ദുഷണം പറയുന്നതിന് തുല്യമാണ്.



വായനക്കാരുടെ പ്രതികരണങ്ങൾ ക്ഷണിക്കുന്നു.

ചീഫ് എഡിറ്റർ, ബഥേൽ പത്രിക, പി.ബി. 38, ബഥേൽ അരമന ചെങ്ങന്നൂർ 689 121



പ്രതികരണപത്രിക

ഡബിൾ കബറടക്കം

ജോൺ വർഗ്ഗീസ് ഇരവിപേരൂർ

പ്രശസ്തനായ ഒരത്മയായ പ്രമുഖൻ നിര്യാതനായി. കക്ഷിവഴക്കുള്ള പള്ളിയിലാണ് പ്രശസ്തനായ പരേതന്റെ ഇടവകാംഗത്വം. പതിവായി പോകുന്നത് പാത്രിയർക്കീസ് വിഭാഗം ചാപ്പലിൽ. ശവമടക്കം നടത്തേണ്ടത് ഓർത്തഡോക്സ് വിഭാഗത്തിന്റെ കൈവശാവകാശത്തിലുള്ള സെമിത്തേരിയിൽ. ശവമഞ്ചത്തിൽ പരേതനെ പാത്രിയർക്കീസ് ചാപ്പലിലേക്ക് ആനയിച്ചു. അവിടെ ആ വിഭാഗത്തിലെ ഒരു മെത്രാപ്പോലീത്തായും ഇരുഭാഗത്തെയും കുറെ വൈദികരും സന്നിഹിതരായിരുന്നു. പുരുഷന്മാരുടെ ശവമടക്കത്തിന്റെ നാലാം തെരുമിശ്താ വള്ളിപ്പള്ളി വിടാതെ പാത്രിയർക്കീസ് വിഭാഗം മെത്രാപ്പോലീത്തയുടെ മുഖ്യകാർമ്മികത്വത്തിൽ നടത്തി. ഓർത്തഡോക്സ് വൈദികരും വിശ്വാസികളും ഒരേ സ്വരത്തിൽ ആമ്മേൻ പറഞ്ഞു.

പള്ളിക്കുള്ളിൽ വെച്ചുതന്നെ അഭിവന്ദ്യ കയ്യിൽ മണ്ണും കുതിരിക്കവുമെടുത്ത് മെത്രാപ്പോലീത്ത "നീ മണ്ണാകുന്നു" വെന്ന് ചൊല്ലി. എല്ലാവരുംമൊന്നിച്ച് "മേല്പട്ട ഉയരങ്ങളിലും" "മക്കളിലപ്പനും....." ചൊല്ലി. ഇപ്പോൾ ഇങ്ങനെ പള്ളിയിൽ വെച്ച് അടക്കുന്നത് മെത്രാപ്പോലീത്തയുടെ ഒരു സ്നേഹാഭിപ്രായമാണ് പൊതുജന സംസാരം. പണ്ടൊക്കെ ചിലർ ഇരിയ്ക്കപ്പിണ്ടം വെയ്ക്കുക എന്നു പറയുന്നത് ഈ കർമ്മത്തിനു ചേർന്നതല്ല. ശവക്കോട്ടയിലേക്കിറങ്ങി വെയിലും മഴയുമേൽക്കാൻ അഭിവന്ദ്യ തിരുമേനിയുടെ ആരോഗ്യസ്ഥിതിയും ശരീരസ്ഥിതിയും അനുവദിക്കാത്തതുകൊണ്ടാണിങ്ങനെ ചെയ്യുന്നതെന്നാണ് അരമന വാസികൾ പറയുന്നത്.

എന്തായാലും ശുശ്രൂഷകളെല്ലാം കഴിഞ്ഞ് ഇവിടെ പരേതനെ ശവക്കോട്ടയിലേക്ക് ആനയിച്ചു. അവിടെ ഓർത്തഡോക്സ് വികാരിയും കൈക്കാരനും കാവൽ നിന്നിരുന്നു. അവർ മുതശരീരം മുഖിൽ വെച്ച് നാലാം തെരുമിശ്താ ആദി മുതൽ ഒന്നുകൂടി നടത്തി. ഏവൻഗേലിയോനും വായച്ചു. "നീ മണ്ണാകുന്നു" വെന്ന് വീണ്ടും പറഞ്ഞു. "മേല്പട്ട ഉയരങ്ങളിലും....." "മക്കളിലപ്പനും" ഒന്നുകൂടെ ചൊല്ലി മുതദേഹത്തിന്മേൽ ഓർത്തഡോക്സ് ആധിപത്യം സ്ഥാപിച്ചു കബറടക്കി. പൊരിവെയിലത്ത് ശവക്കോട്ടയിൽ നിന്ന ജനം മൂക്കത്ത് വിരൽ വെച്ച് പറഞ്ഞു "അല്ലേലും അച്ചായന്റെ ഒരു ഭാഗ്യം. ഡബിൾ ശവമടക്കമല്ലേ കിട്ടിയത്. ഇതാണ് കക്ഷിവഴക്കിന്റെ പ്ലസ് പോയിന്റ്."



ആരാധനയും ജീവിതവും

ജിജി തോമസ് പുത്തൻകാവ്

കർമ്മങ്ങളിൽ അനുഗ്രഹമാണ് ആരാധന. സഭ ദൈവിക നന്മകളാൽ പണിയപ്പെട്ടതാണ്. ആ ദൈവിക നന്മകളെ വിശ്വാസ സമൂഹം വെളിപ്പെടുത്തുക ആരാധനയിലൂടെയും. അടിസ്ഥാനപരമായ ഈ വിശ്വാസം ദൈവിക ജീവിതത്തിന്റെ കാതലായിരിക്കെ ആചാരങ്ങൾക്കും അനുഷ്ഠാനങ്ങൾക്കും മുമ്പിൽ മുറുമുറുക്കുന്ന നമുക്കിടയിൽ ഇവ ചില വെളിപ്പെടുത്തലുകളായിത്തീരുന്നു.

ഹാബേലിൽ ആരംഭിച്ച ഇടയജീവിതം ക്രിസ്തുവിൽ വെളിപ്പെടുകയും ഹാബേലിന്റെ കാഴ്ചയ്ക്കു പകരമെന്നോണം കാൽവറിയിൽ പരമയാഗമായതൊക്കെ ആരാധനയുടെ പൊരുളുകൾ തന്നെ. അറുക്കപ്പെട്ട കുഞ്ഞാടിന്റെ രക്ഷാ-ദൗത്യ ഫലം വിശ്വാസികൾക്ക് അനുഭവവേദ്യമാകുന്നത് സഭയുടെ ഭാഷ്യത്തിൽ നിന്നുമാണ്, മുന്നമേ പറഞ്ഞ ആരാധനയിലൂടെത്തന്നെ.

ആദാമിലാഭം ദൈവിക ദൗത്യം ദൈവപുത്രൻ കാൽവറിയിൽ വെളിവാക്കുന്നു, അവയുടെ നവ്യാവിഷ്ക്കരണം ആരാധനയിൽ സംജാതമാകുമ്പോൾ ആരാധനയ്ക്ക് ഇമ്പമേറുന്നു. എങ്കിലും ചെകുത്താനെയും ജീവിതത്തെയും മുറുകെ പിടിച്ച് ദൈവത്തിനെതിരെ മുറുമുറുക്കുന്നു. ഒരുവന്റെ പിരിമുറുക്കങ്ങൾ ലോകത്തിനു വെളിച്ചമായതിനെക്കുറിച്ചാണ് ആരാധന വെളിപ്പെടുത്തുന്നതെങ്കിൽ വിശ്വാസിയെ സംബന്ധിച്ചിടത്തോളം ആരാധന എന്നത് ജീവിച്ചിരിക്കലാണ്. അങ്ങനെയെങ്കിൽ ആരാധനയിൽ ജീവിക്കുന്നവർക്കാണ് നന്മ പൊഴിക്കുവാനാകുക.

ലക്ഷ്യം തെറ്റിക്കുന്ന ചിന്താ ശകലങ്ങൾ നമുക്കിടയിൽ വെല്ലുവിളിയായിത്തീരുന്നു. താൻ പഠിച്ച പാഠങ്ങൾക്കിടയിലെ രഹസ്യങ്ങൾ വിശുദ്ധ ആരാധനയിൽ വെളിവാകുന്നുവോ എന്നോണം തിരികെ അല്പം സംശയത്തോടെ ബലിപീഠത്തെ സമീപിക്കുന്ന വിശ്വാസങ്ങൾ. കാലങ്ങളുടെ ചേർത്തു നിൽപ്പിനുവേണ്ടി സഭയിൽ നിന്നും സഭകളിലേക്ക് ചാഞ്ചാട്ടം നടത്തുന്ന നമുക്കിടയിൽ ഇന്നും ആരാധനാസത്യങ്ങൾ വെണ്മയുടെ വസ്ത്രം ധരിച്ച് ശോഭിക്കുന്നു.

അടുക്കുന്തോറും സൗന്ദര്യമേറുന്നതും അകലുന്തോറും വൈഷമ്യമേറുന്നതുമാണ് ആരാധനാപാഠം

ങ്ങൾ. ഒരു തലത്തിൽ നിന്നും മറ്റൊരു തലത്തിലേക്കെന്നോണം സഞ്ചാരത്തിന്റെ വഴികളാണ് ആരാധന കാട്ടിത്തരിക. ഏഴുവാ പ്രവാചകന്റെ വാക്കുകളിൽ താൻ അശുദ്ധത നിറഞ്ഞവനെന്നു സ്വയം തിരിച്ചറിഞ്ഞു വിലപിക്കുന്നു, എന്നാൽ ദഹിപ്പിക്കുന്ന അഗ്നിമൂലം ദൈവം അവനു ശുദ്ധത നൽകുന്നു. (ഏഴുവാ 6:5-7). ശുദ്ധത നിറഞ്ഞ ആരാധനാ സംസർഗ്ഗവും, പശ്ചാത്താപവും നിത്യജീവന്റെ പുതൂക്കത്തിലേക്കാകും വഴിനടത്തുക. ഇതു ക്രിസ്തു തന്നെ വ്യക്തമാക്കിയിട്ടുണ്ട്. “ഞാൻ ജീവന്റെ അപ്പമാകുന്നു എന്ന്”; പരിശുദ്ധാത്മവീണ എന്ന അപരനാമത്തിൽ അറിയപ്പെടുന്ന വി. അപ്രേമിന്റെ വാക്കുകളിൽ വഞ്ചന പ്രവർത്തിച്ച യുദ്ധ വി. കുർബ്ബാന സ്വീകരിച്ചിട്ടില്ല എന്നു പറയാനുള്ള കാരണവും ഇതുതന്നെയാകും. കാരണം ജീവന്റെ അപ്പത്തിന്റെ അംശിയാകുന്നവൻ പുതൂക്കത്തിലേക്കാണ് നീക്കപ്പെടുന്നത്.

ജീവനും ജീവിതങ്ങൾക്കും മീതെ ദൈവികത വെളിവാക്കുക എന്നതാണ് ആരാധനയുടെ ലക്ഷ്യം. ആരാധന ദൈവിക സ്നേഹത്തോടുള്ള വിശ്വാസികളുടെ പകരം വെയ്ക്കലാണ്. ഇതിൽ സൃഷ്ടി മുഴുവൻ പങ്കു കാരാകുന്നു. സൃഷ്ടിയിൽ നിന്നും സൃഷ്ടാവിലേക്കുള്ള യാത്രയാണത്. ആരാധനയുടെ ഉൽപത്തിയിൽ നിന്നും മുർത്തഭാവത്തിലേയ്ക്കു വരുമ്പോൾ വെളിവാകുന്ന സത്യങ്ങൾ അവ മാറുന്ന കാലങ്ങൾക്ക് പകരുന്ന ഒരുപറ്റം സന്ദേശങ്ങളാണ്.

ദിശമാറുന്ന ലോകത്തെ നോക്കി ഒരുവൻ പുഞ്ചിരിച്ചു വാക്കുകളിലും പ്രവർത്തികളിലും ദൈവികരത പുലർത്തിയവയെ ശുദ്ധീകരിച്ചു. ഇവയ്ക്കു മുമ്പിൽ നിശബ്ദത പുലർത്തി ലോകമവനു പാപഭാരത്തെ നൽകി, ഇന്നവൻ ബലിപീഠത്തിലാണ്.

ശാസ്ത്രത്തിന്റെ കുതുപ്പിനെ വിശ്വാസത്തോട് ചേർത്തു ചിന്തിക്കുമ്പോൾ ആരാധനാ സത്യങ്ങൾ ചോദ്യചിഹ്നമായി മാറുന്നു. ശാസ്ത്ര

മെന്നത് കേവലം ബുദ്ധിയുടെ ഭാഷ്യമായിരിക്കെ, ദൈവസ്നേഹത്തിൽ അനുഭവവേദ്യമാകുന്ന പാവനമായ ആരാധനാ കർമ്മങ്ങളെ ബുദ്ധിയ്ക്കു മുമ്പിൽ കോലമായു യർത്തുന്നതാണ് വല്ലാത്ത അവലംബം തന്നെ.

മറഞ്ഞുപോകുന്ന തന്നിലെ ദൈവസ്വരൂപത്തെ തിരികെപിടിക്കുന്ന വിശുദ്ധ കർമ്മമാണ് ആരാധന. ലൗകികതയ്ക്ക് മുമ്പിൽ അടിയറവു പറയുകയും സമ്പത്തിനു മുമ്പിൽ കണ്ണു മഞ്ഞളിയ്ക്കുകയും ചെയ്യുന്ന നമുക്കു മുമ്പിൽ ആരാധന ഇന്നും പൂർണ്ണമല്ലെന്നു വേണം കരുതുവാൻ.

തനിക്കു തോന്നുന്ന വീക്ഷണങ്ങളിൽ വൈവിധ്യമാർന്ന ആരാധനാ കർമ്മങ്ങളെ കാണുകയും, വശംകെട്ട ജീവിതത്തിനെയെ അവയോട് ഇണ ചേർക്കുകയും അവിടെ വിടരുന്ന മൊട്ടുകൾ ദൈവിക പദ്ധതിയെന്നു വാദമുയർത്തുകയും ചെയ്യുന്ന ഇത്തരം കൂട്ടരെ നോക്കിയാകണം പിതാക്കന്മാർ കൂട്ടിച്ചേർത്തത്. 'കുറിയേലായിസ്തോൻ'.

എന്തിനും ഇത്തിരി വ്യത്യസ്ത ലോകത്തിന്റെ ശൈലിയാണ്. ദിശമാറുന്ന ലോകത്തിനു നേരെ ചൊരിഞ്ഞ ചുടുചോരയ്ക്കു ഒരു ഭാഷ്യമെ ഉണ്ടായിരുന്നുള്ളൂ. ആരാധന ജലിക്കുന്ന അഗ്നിയാണ്. അത് ക്രിസ്തു തന്നെ വ്യക്തമാക്കിയിട്ടുണ്ട്. നിന്റെ അസ്ഥിത്വത്തിലേയ്ക്കു തുളച്ചു കയറുമെന്ന്. പ്രകാശം പരത്തുന്ന ഈ നീർച്ചാലുകൾ സഭയ്ക്കും ലോകത്തിനും പുണ്യമായിത്തീരട്ടെ.

മൂല്യാധിഷ്ഠിത വിദ്യാഭ്യാസം നൽകണം

മൂല്യാധിഷ്ഠിത വിദ്യാഭ്യാസം കുട്ടികൾക്ക് നൽകിയെങ്കിൽ മാത്രമേ സമൂഹത്തിന് പുരോഗതിയുണ്ടാകുകയുള്ളൂയെന്ന് മലങ്കര ഓർത്തഡോക്സ് സഭ ചെങ്ങന്നൂർ ഭദ്രാസന മെത്രാപ്പോലീത്താ തോമസ് മാർ അത്താനാസിയോസ് പ്രസ്താവിച്ചു. വിദ്യാഭ്യാസ ബോധവൽക്കരണ പദ്ധതിയായ വിദ്യാജ്യോതിയുടെ ആഭിമുഖ്യത്തിൽ സ്കൂൾ വർഷാരംഭത്തിനു മുമ്പായി വിദ്യാർത്ഥികൾക്കു വേണ്ടി നടത്തിയ ഗുരുവന്ദനം പ്രോഗ്രാം ബഥേൽ അരമനയിൽ ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. രാഷ്ട്രീയ മണ്ഡലങ്ങളിലുണ്ടാകുന്ന മാറ്റങ്ങൾ വിദ്യാഭ്യാസ മേഖലയെ ബാധിക്കാതിരിക്കുവാൻ ബന്ധപ്പെട്ടവർ നടപടികൾ സ്വീകരിക്കണമെന്നും അദ്ദേഹം പറഞ്ഞു. HRD Trainer ശ്രീ. അപ്പു ജോസഫ് ചാക്കോ ക്ലാസ്സെടുത്തു. ഭദ്രാസന സെക്രട്ടറി ഫാ. തോമസ് കൊക്കാപ്പറമ്പിൽ, വിദ്യാജ്യോതി ഡയറക്ടർ ഫാ. രാജൻ വർഗീസ്, ബഥേൽ അരമനപള്ളി വികാരി ഫാ. മത്തായി കുന്നിൽ, PRO ഫാ. ഏബ്രഹാം കോശി, സുവിശേഷ സംഘം സെക്രട്ടറി സജി പട്ടരുമം എന്നിവർ പ്രസംഗിച്ചു. ഭദ്രാസനത്തിലെ വിവിധ ദേവാലയങ്ങളിൽ നിന്നായി 750-ൽ പരം വിദ്യാർത്ഥികൾ ഗുരുവന്ദനം പ്രോഗ്രാമിൽ സംബന്ധിച്ചു.

തണൽ വൃക്ഷതൈകൾ നട്ടു

ഇടവകാട് സെന്റ് മേരീസ് ഓർത്തഡോക്സ് പള്ളിയിലെ എം.പി.എം. യുവജനപ്രസ്ഥാനത്തിന്റെ നേതൃത്വത്തിൽ പരിസ്ഥിതിദിനത്തോട് അനുബന്ധിച്ച് 2013 ജൂൺ 9 ഞായറാഴ്ച കുളിയ്ക്കാംപാലം ജംഗ്ഷൻ മുതൽ പള്ളിയുടെ കുരിശിൻ സൗധം വരെ വൃക്ഷതൈകൾ നട്ടു. ബഹു. പഞ്ചായത്ത് പ്രസിഡന്റ് ശ്രീമതി വിലാസിനി കരുണാകരൻ വൃക്ഷതൈ നട്ടുകൊണ്ട് ഉദ്ഘാടനം നിർവ്വഹിച്ചു. പ്രസ്ഥാനം പ്രസിഡന്റ് ഫാ. മാത്യു ഏബ്രഹാം, വൈസ് പ്രസിഡന്റ്, ശ്രീ.എബി തോട്ടുംപുറം, സെക്രട്ടറി ശ്രീ. ടിന്റു ശാമുവേൽ, ട്രഷറർ ശ്രീ ജിതിൻ ജോസ് എന്നിവർ നേതൃത്വം നൽകി.

പ്രകൃതിചൂഷണം അവസാനിപ്പിക്കണം

പ്രകൃതിചൂഷണം അവസാനിപ്പിച്ച് പ്രകൃതിയെ സംരക്ഷിക്കുവാൻ സമൂഹം തയ്യാറാകണമെന്ന് മലങ്കര ഓർത്തഡോക്സ് സഭ ഭദ്രാസന മെത്രാപ്പോലീത്താ തോമസ് മാർ അത്താനാസിയോസ് പ്രസ്താവിച്ചു. പരിസ്ഥിതി ദിനാചരണത്തോടനുബന്ധിച്ച് ബഥേൽ അരമനയിൽ നടന്ന വൃക്ഷതൈ നട്ടിൽ പദ്ധതി ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. ഭദ്രാസന സെക്രട്ടറി ഫാദർ തോമസ് കൊക്കാപറമ്പിൽ, ഫാദർ വൈ. തോമസ്, ഫാദർ തോമസ് അമയിൽ, ഫാദർ മത്തായി കുന്നിൽ, ഫാദർ ഏബ്രഹാം കോശി, ഫാദർ മാത്യു ഏബ്രഹാം കാരയ്ക്കൽ, സജി പട്ടരുമം, റെജി പാറപ്പുറത്ത്, സി. കെ. റജി, ജോബിൻ കെ. ജോർജ്ജ് എന്നിവർ പ്രസംഗിച്ചു.

വിദ്യാജ്യോതി

കുട്ടികളുടെ ബൗദ്ധികവും ആത്മീകവുമായ വളർച്ചയ്ക്ക് ഉതകുന്ന മാർഗ്ഗനിർദ്ദേശ ക്ലാസ്സ് "വിദ്യാജ്യോതി" ജൂൺ 1-ാം തീയതി ശനിയാഴ്ച ഇടനാട് സെന്റ് മേരീസ് ഓർത്തഡോക്സ് പള്ളിയിൽ വെച്ച് നടത്തി. വികാരി റവ. ഫാ. വൈ. തോമസ് ന്റെ അദ്ധ്യക്ഷതയിൽ കൂടിയ സമ്മേളനത്തിൽ ശ്രീ. അജിത്ത് കെ. ചെറിയാൻ ക്ലാസ്സിന് നേതൃത്വം നൽകി. സഭാ സന്ദേശ സെക്രട്ടറി ശ്രീ. ബ്ലേസൻ മാത്യു സ്വാഗതവും സഭാസന്ദേശ ഹെഡ്മാസ്റ്റർ ശ്രീ. സിബി മത്തായി കൃതജ്ഞതയും അർപ്പിച്ചു.

സൗജന്യനേത്ര ചികിത്സാ ക്യാമ്പും

നേത്രദാന സമ്മതപത്ര സമർപ്പണവും

ഇടവകാട് സെന്റ് മേരീസ് ഓർത്തഡോക്സ് പള്ളിയിലെ എം.പി.എം. യുവജനപ്രസ്ഥാനത്തിന്റെ നേതൃത്വത്തിൽ തിരുവല്ല ഐ. മൈക്രോസർജറി & ലേസർ സെന്ററിന്റെയും സഹകരണത്തിൽ 2013 ജൂൺ 15 ശനിയാഴ്ച നേത്ര ചികിത്സാ ക്യാമ്പ് നടത്തപ്പെട്ടു. ഈ അവസരത്തിൽ പ്രസ്ഥാനങ്ങൾ അവരുടെ നേത്രദാനം നൽകുന്നതിനുള്ള സമ്മതപത്രം സമർപ്പിക്കുകയും ചെയ്തു. ബഹു. ചെങ്ങന്നൂർ എം.എൽ.എ. ശ്രീ. പി.സി. വിഷ്ണുനാഥ് മെഡിക്കൽ ക്യാമ്പ് ഉദ്ഘാടനം ചെയ്തു. പ്രസ്ഥാനം പ്രസിഡന്റ് ഫാ. മാത്യു ഏബ്രഹാം അദ്ധ്യക്ഷത വഹിച്ചു.



യുവവേദി

ചെങ്ങന്നൂർ ഭദ്രാസനത്തിലെ പള്ളികളിലെ യുവജനപ്രസ്ഥാന യൂണിറ്റുകളുടെ പ്രവർത്തനങ്ങൾ ഏറ്റവും മികച്ച രീതിയിൽ തന്നെ മുന്നോട്ടു പോകുന്നു കുറഞ്ഞ കാലയളവിൽ തന്നെ 21 യൂണിറ്റുകൾ ഭദ്രാസന കമ്മറ്റി സന്ദർശിച്ചു കഴിഞ്ഞു. കുറഞ്ഞ അംഗങ്ങൾ ഉള്ള യൂണിറ്റുകളും ശക്തമായ പ്രവർത്തനങ്ങളാണ് നടത്തിവരുന്നത്. പ്രവർത്തനങ്ങൾക്ക് ഭദ്രാസന കമ്മറ്റിയുടെ ആശംസകൾ അറിയിച്ചുകൊള്ളുന്നു.

ഭദ്രാസന യുവജനപ്രസ്ഥാനത്തിന്റെ പ്രവർത്തനങ്ങളും യൂണിറ്റ് പ്രവർത്തനങ്ങളും തമ്മിൽ ഒരു ഏകോപനം അത്യാവശ്യമാകുന്നു. ഏകോപന പ്രവർത്തനങ്ങൾ കൂടുതൽ ശക്തിപ്പെടുത്തേണ്ടതുകാലഘട്ടത്തിന്റെ ആവശ്യമാകുന്നു. “പലതുള്ളി പെരുവെള്ളം” എന്നപോലെ എല്ലാ യൂണിറ്റുകളും ചേർന്നുള്ള പ്രവർത്തനങ്ങൾ ഭദ്രാസന യുവജനപ്രസ്ഥാനത്തിന്റെ പ്രവർത്തനങ്ങൾക്ക് ശക്തികൂട്ടുന്നതിനും ആയതുവഴി സഭയോട് കൂടുതൽ അടുക്കുന്നതിനും സാധിക്കുന്നു. തുടർന്ന് വരുന്ന പ്രവർത്തനങ്ങളിൽ നമ്മൾ കൂടുതലായി ശ്രദ്ധിച്ച് ഒരുമിച്ച് പ്രവർത്തിക്കാം. അതിന്റെ ആദ്യപടി എന്ന നിലയിൽ ഓരോ ഡിസ്ട്രിക്റ്റിലേയും യൂണിറ്റുകളിലെ വൈസ് പ്രസിഡന്റ്, സെക്രട്ടറി, ജോയിന്റ് സെക്രട്ടറിമാർ, ട്രഷററർമാർ എന്നിവരുടെ യോഗങ്ങൾ ചേരുന്നതിന് തീരുമാനിച്ചിരിക്കുന്നു. പുത്തൻകാവ് ഡിസ്ട്രിക്ട് യോഗം ജൂൺ 11 നും, ഉമയാറ്റുകര ഡിസ്ട്രിക്ട് യോഗം ജൂൺ 12 നും, ഇടവങ്കാട് ഡിസ്ട്രിക്ട് യോഗം ജൂൺ 13 നും, പന്തളം ഡിസ്ട്രിക്ട് യോഗം ജൂൺ 14 നും, ചെങ്ങന്നൂർ ഡിസ്ട്രിക്ട് യോഗം ജൂൺ 15 നും ചേരുന്നതാണ്. അതാതു യൂണിറ്റിലെ ഭാരവാഹികളെ ഡിസ്ട്രിക്ട് ഓർഗനൈസർമാർ യഥാസമയം അറിയിക്കുന്നതാണ്.

ചെങ്ങന്നൂർ ഭദ്രാസനത്തിലെ തെരഞ്ഞെടുക്കപ്പെട്ട സിറിയൻ MDLPS കൂട്ടമ്പേരൂർ, MDLPS നീർവിളാകം, MDLPS കൈപ്പുഴ, കുളനട, MDLPS പുത്തൻകാവ്, MDUPS പുത്തൻകാവ് എന്നീ അഞ്ച് സ്കൂളിലേക്ക് സ്കൂൾ ബാഗ്, ബുക്കുകൾ എന്നീ പാനോപകരണങ്ങൾ വിതരണം ചെയ്തു.

പരിസ്ഥിതി ദിനാചരണത്തിന്റെ ഭാഗമായി ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ 3000 തോളം വൃക്ഷതൈകൾ ബഥേൽ അരമനയിൽ നിന്നും വാഹനത്തിൽ വിതരണം നടത്തുന്നതിന് സാധിച്ചു. ഈ വർഷത്തെ പരിസ്ഥിതിദിന പ്രവർത്തനങ്ങളിൽ സഹകരിച്ച എല്ലാവർക്കും ഭദ്രാസന യുവജനപ്രസ്ഥാനത്തിന്റെ നന്ദി അറിയിക്കുന്നു. അഭി. തോമസ് മാർ അത്താനാസിയോസ് തിരുമേനിയുടെ നിർദ്ദേശത്തെ തുടർന്ന് അട്ടപ്പാടിയിലെ ആദിവാസി ഊരുകളായ കടമ്പാറ തെക്ക്, കടമ്പാറ വടക്ക്, വെള്ളകുളം എന്നീ ഊരുകൾ സന്ദർശിച്ച് ഭദ്രാസന യുവജനപ്രസ്ഥാനം ഒരു റിപ്പോർട്ട് തയ്യാറാക്കി. ഈ ഊരുകളിലെ 340 കുടുംബങ്ങൾ ചെങ്ങ

ന്നൂർ ഭദ്രാസന യുവജനപ്രസ്ഥാനം ഏറ്റെടുത്ത് ജൂലൈ 4,5 എന്നീ തീയതികളിൽ അഭി. തോമസ് മാർ അത്താനാസിയോസ് തിരുമേനിയോടൊപ്പം യുവജനപ്രസ്ഥാനം പ്രവർത്തകരും ഊരുകൾ സന്ദർശിച്ച് പോഷകാഹാര സാധനങ്ങളും മറ്റ് സാധനങ്ങളും വിതരണം ചെയ്യുന്നു എന്നുള്ള വിവരം ഇതിനോടകം എല്ലാവരും അറിഞ്ഞുകാണുമെന്ന് പ്രതീക്ഷിക്കുന്നു. അട്ടപ്പാടിയിലെ വിവിധ ഊരുകളിലെ വാർത്തകൾ ദിനംപ്രതി പത്രമാധ്യമങ്ങളിലും ചാനലുകളിലും വരുന്നത് ഏവരുടെയും ശ്രദ്ധയിൽപ്പെട്ട കാര്യമാണ്. നമ്മൾ ജീവിക്കുന്ന കാലഘട്ടത്തിൽ 300 കിലോമീറ്റർ അകലെ താമസിക്കുന്ന കുട്ടികൾ ഭക്ഷണം കഴിക്കാതെ മരിക്കുന്നു എന്ന അവസ്ഥ യുവാക്കളായ നമ്മൾ ഒന്നു ചിന്തിച്ചു നോക്കുക. അവർക്ക് ആഹാരം നൽകുക എന്ന കടമ നമ്മൾ ഏറ്റെടുത്ത് ഭക്ഷണസാധനങ്ങൾ വിതരണം ചെയ്യുന്ന പ്രവർത്തനങ്ങളിൽ പങ്കാളികളാകുന്നതിന് ശ്രദ്ധിക്കണം. എല്ലാവരുടെയും പങ്കാളിത്തം ഉറപ്പാക്കുന്നതിന് അഭി. തിരുമേനിയുടെ നിർദ്ദേശത്തെ തുടർന്ന് “അട്ടപ്പാടിക്ക് ഒരു സ്നേഹസ്പർശം” എന്ന പേരിൽ പ്രവർത്തനങ്ങൾ ആരംഭിച്ചു കഴിഞ്ഞു. ചെങ്ങന്നൂർ ഭദ്രാസനത്തിലെ പള്ളികളിൽ ജൂൺ 16, 23 എന്നീ തീയതികളിൽ ഭദ്രാസന യുവജനപ്രസ്ഥാനത്തിന്റെ ചുമതലപ്പെടുത്തൽ സന്ദർശിക്കുന്നതിന് തീരുമാനിച്ചിട്ടുള്ളതാകുന്നു. അവരുമായി ചേർന്ന് സാമ്പത്തിക സഹായങ്ങൾ സ്വീകരിക്കുന്നതിന് എല്ലാ യൂണിറ്റ് ഭാരവാഹികളും പ്രവർത്തകരും ഒരുപോലെ പ്രവർത്തിച്ച് ഈ ദൗത്യത്തിൽ പങ്കാളികളായി വിജയിപ്പിക്കണമെന്ന് അപേക്ഷിച്ചുകൊണ്ട് നമ്മുടെ പ്രവർത്തനങ്ങൾക്ക് ദൈവം ശക്തി പകരട്ടെ എന്നു പ്രാർത്ഥിച്ചുകൊണ്ട് നിർത്തുന്നു.

ജോബിൻ കെ. ജോർജ്ജ്
OCYM ഭദ്രാസന സെക്രട്ടറി

പരിശുദ്ധാത്മാവിനോടുള്ള പ്രാർത്ഥന

പരിശുദ്ധാത്മാവെ എനിക്ക് എല്ലാം വെളിപ്പെടുത്തുകയും എനിക്ക് വഴി കാണിച്ച് തരികയും എന്നോട് മറ്റുള്ളവർ ചെയ്യുന്നതെല്ലാം ക്ഷമിക്കുവാനും മറക്കുവാനും കഴിവു തരുന്ന ദൈവിക ദാനം തരികയും ചെയ്യുന്നവനും എന്റെ ജീവിതത്തിൽ എല്ലാ ദൈവിക ചിന്തകളിലും ഉള്ളവനുമായ അങ്ങയ്ക്ക് ഞാൻ നന്ദി പറയുന്നു. എത്ര വലിയ ഭൗതിക ആഗ്രഹങ്ങൾ എന്നിലുണ്ടായാലും ഒരു നിമിഷംപോലും അങ്ങയിൽനിന്ന് അകലുവാനോ വേർപെടുവാനോ ഞാൻ ആഗ്രഹിക്കുന്നില്ല എന്നു ഞാൻ തീർത്തു പറയുന്നു. നിത്യമഹത്വത്തിൽ അങ്ങയോടു കൂടെയായിരിക്കുവാൻ ഞാൻ ആഗ്രഹിക്കുന്നു. ദൈവത്തിന് വിധേയപ്പെട്ടുകൊണ്ട് ഞാൻ അങ്ങയോട് ചേർന്നിരിക്കുന്നു.

ഒരുവിശ്വാസി, പന്തളം

വിജയത്തിന്റെ പുതിയ വഴികൾ

സ്നേഹമുള്ള കുട്ടുകാരെ,
പുതിയ അദ്ധ്യയനവർഷം ആരംഭിച്ചുകഴിഞ്ഞു ശുഭപ്രതീക്ഷകളും നല്ല സ്വപ്നങ്ങളും നിങ്ങളെ സ്വാഗതം ചെയ്യുന്നു. വലിയ പ്രതീക്ഷകളും പ്രത്യാശയുമായി മാതാപിതാക്കളും ഗുരുക്കന്മാരും ഓരോരുത്തരുടെയും വിജയത്തിനായി പ്രാർത്ഥിക്കുകയും പ്രവർത്തിക്കുകയും ചെയ്യുന്നുണ്ട്. അവർ ദൈവത്താൽ നിയുക്തരായ കാര്യവിചാരകന്മാർ ആണെന്നുള്ള കാര്യം സത്യമാണ്. മറ്റുള്ളവരുടെ പ്രത്യാശ നിറവേറ്റുവാൻ വിശ്വസ്തത, കാര്യക്ഷമത, സ്ഥിരോത്സാഹം എന്നിവ അത്യാവശ്യമാണ്.

നമുക്ക് ലഭിച്ചിട്ടുള്ള ബുദ്ധിയും സമയവും ധനവും താലന്തുകളും എല്ലാ ദൈവത്തിൽ നിന്നും ലഭിച്ചിട്ടുള്ളവയാണ്. അതുകൊണ്ട് അവ നാം എങ്ങനെ വിനിയോഗിക്കുന്നു എന്നുള്ള കാര്യം പ്രാധാന്യമർഹിക്കുന്നു. വിദ്യാഭ്യാസകാലഘട്ടത്തിൽ ഈ കാര്യങ്ങൾ അതീവശ്രദ്ധയോടും ജാഗ്രതയോടും കൈകാര്യം ചെയ്താൽ ജീവിതം അർത്ഥപൂർണ്ണമാകുന്നു. അല്ലാത്തപക്ഷം അത് തികഞ്ഞ പരാജയവുമാകും.

നമ്മുടെ സമൂഹത്തിൽ നിറഞ്ഞു നിൽക്കുന്ന പല കപടമുഖങ്ങളും നാം തിരിച്ചറിയണം. ഏതു കുത്സിതമാർഗ്ഗവും ഉപയോഗിച്ച് ധനം സമാഹരിക്കുവാൻ ഇന്ന് വിദ്യാർത്ഥികൾപോലും ശ്രമിക്കാറുണ്ട്. മതത്തിന്റെയും ദൈവത്തിന്റെയും പേരിലും പണം വാരിക്കൂട്ടുവാൻ പലരും അടവുകൾ പ്രയോഗിക്കാറുണ്ട്.

സത്യത്തിനും ധർമ്മത്തിനും അത്യുന്നത സ്ഥാനം കൽപ്പിച്ചിരുന്ന ആർഷഭാരതത്തിന്റെ സംസ്കാരം എന്നോ നാം വിസ്മരിച്ചു കളഞ്ഞു എന്നു തോന്നിപ്പോകുന്നു. ഇന്നു നമ്മെ ഭരിക്കുന്ന ഉപഭോഗസംസ്കാരത്തിൽ മൂല്യങ്ങൾക്കു വിലയില്ല. അതിന്റെ പ്രേരകശക്തി സ്വാർത്ഥലാഭമാണ്.

കുട്ടികൾക്ക് ഇന്ന് ധനത്തിന് ഒരു ലോഭവുമില്ല. അവർ ആഗ്രഹിക്കുന്നതെന്തും നൽകുവാൻ മാതാപിതാക്കൾ തയ്യാറായിരിക്കുന്നു. മൂന്നാം ക്ലാസ് മുതൽ മൊബൈൽഫോൺ സ്വന്തമായി കരസ്ഥമാക്കുവാൻ ആഗ്രഹിക്കുന്ന കുട്ടികൾക്ക് അതു ലഭിക്കുന്നു. എട്ടാം ക്ലാസ്സ് മുതൽ ബൈക്കിലും സ്കൂട്ടറിലും സ്കൂളിൽ എത്തുന്ന കുട്ടികൾ നിരവധിയുണ്ട്. പോക്കറ്റുമണിയായി ദിനംപ്രതി ലഭിക്കുന്നത് ഒരു സാധരണ കുടുംബത്തിന്റെ ഒരു ദിവസത്തെ ശരാശരി വരുമാനവും ഒരാൾ പണം സമ്പാദിക്കുന്നത് എങ്ങനെ, ചെലവു ചെയ്യുന്നത് എങ്ങനെ, സൂക്ഷിക്കുന്നത് എങ്ങനെ എന്നറിഞ്ഞാൽ അയാളുടെ യോഗ്യത ഏതാണ്ട് നമുക്ക് ഊഹിക്കുവാൻ കഴിയും. ജീവിതം വിജയകരമാക്കുവാൻ മറ്റുള്ളവരിൽ നിന്നും സഹകരണവും ആദരവും ആർജ്ജിക്കുവാൻ, ചെറുപ്പം മുതലേ ജീവിതപര്യയിൽ കാര്യമായ നിഷ്കർഷത പുലർത്തണം.

“ഹാനോക്കിനെപ്പോലെ നടക്കണം,
ഹാബേലിനെപ്പോലെ ആരാധിക്കണം.
അബ്രഹാമിനെപ്പോലെ വിശ്വസിക്കണം,
നേഹമ്യാവിനെപ്പോലെ വേല ചെയ്യണം.
യരമ്യാവിനെപ്പോലെ കരയണം,
ഇയ്യോബിനെപ്പോലെ അനുസരിക്കണം.
മോശയെപ്പോലെ നേതൃത്വം നൽകണം,
ദാനിയേലിനെപ്പോലെ പ്രാർത്ഥിക്കണം.
പൗലൂസിനെപ്പോലെ പ്രസംഗിക്കണം,
യേശുവിനെപ്പോലെ ജീവിക്കണം.
പുതിയ അദ്ധ്യയനവർഷം വിജയത്തിന്റേതുമാത്രമാവട്ടെ! ദൈവം അനുഗ്രഹിക്കട്ടെ,
സ്നേഹത്തോടെ ആനിച്ച്ച്ചി

നമുക്ക് ലഭിച്ചിട്ടുള്ള ബുദ്ധിയും സമയവും ധനവും താലന്തുകളും എല്ലാ ദൈവത്തിൽ നിന്നും ലഭിച്ചിട്ടുള്ളവയാണ്. അതുകൊണ്ട് അവ നാം എങ്ങനെ വിനിയോഗിക്കുന്നു എന്നുള്ള കാര്യം പ്രാധാന്യമർഹിക്കുന്നു. വിദ്യാഭ്യാസകാലഘട്ടത്തിൽ ഈ കാര്യങ്ങൾ അതീവശ്രദ്ധയോടും ജാഗ്രതയോടും കൈകാര്യം ചെയ്താൽ ജീവിതം അർത്ഥപൂർണ്ണമാകുന്നു. അല്ലാത്തപക്ഷം അത് തികഞ്ഞ പരാജയവുമാകും.





സൺഡേസ്കൂൾ വാർത്തകൾ

ബഹു. സഹപ്രവർത്തകരേ,

ഭദ്രാസന സൺഡേസ്കൂൾ പ്രവർത്തനങ്ങൾ ദൈവകൃപയാൽ ഏവരുടേയും സഹകരണത്തോടെ ഭംഗിയായി നടക്കുന്നു എന്നതിൽ ദൈവത്തെ സ്തുതിക്കുന്നു. കൂട്ടായ ആലോചനയും പ്രവർത്തനവും കൊണ്ടുമാത്രമേ ഏത് പ്രസ്ഥാനവും വിജയിക്കുകയുള്ളൂ.

വാർഷിക പൊതുയോഗം

ഭദ്രാസന വാർഷിക പൊതുയോഗം 2013 ജൂൺ ഒന്നാം തീയതി ശനിയാഴ്ച 2 മണിക്ക് ബഥേൽ അരമന ഹാളിൽ വെച്ച് ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസ്സിയോസ് തിരുമേനിയുടെ മഹനീയ അദ്ധ്യക്ഷതയിൽ കൂടി. യോഗത്തിൽ വൈസ് പ്രസിഡന്റ് ഫാ. ജോസ് തോമസ് സ്വാഗതം പറഞ്ഞു. സഭയുടെ ഭാവി വരുമാനമുറയിലാണെന്നും അത് നിർണ്ണായകമായ സ്വാധീനം ചെലുത്തുവാൻ അദ്ധ്യാപകവൃന്ദത്തിന് സാധിക്കണമെന്നും അദ്ധ്യക്ഷപ്രസംഗത്തിൽ അഭിവന്ദ്യ തിരുമനസ്സുകൊണ്ട് കല്പിച്ചു.

പഠനോപകരണങ്ങൾ നൽകി

കുർത്തമല സെ. മേരീസ് പള്ളിയുടെ സെ. ജോൺസ്, സെ. ജോർജ്ജ് യുവജനപ്രസ്ഥാനങ്ങൾ, സണ്ടേസ്കൂൾ എന്നിവയുടെ നേതൃത്വത്തിൽ നിർമ്മാണമായ വിദ്യാർത്ഥികൾക്ക് പഠനോപകരണങ്ങൾ നൽകി.

ദിവ്യബോധനം

P.O.C.E., D.O.C.E, G.O.C.E കോഴ്സുകളിലെ പുതിയ ബാച്ചിന്റെ പഠനം ജൂൺ 1 ന് ആരംഭിച്ചു കഴിഞ്ഞു. ആദ്യ സെമിനാർ ബഥേൽ അരമനയിൽ വെച്ച് ജൂൺ 8-ന് ശനിയാഴ്ച ഡോ. റെജി മാത്യു അച്ചന്റെ നേതൃത്വത്തിൽ നടത്തപ്പെടുകയുണ്ടായി. ഇനിയും ചേർന്നു പഠിക്കുവാൻ ആഗ്രഹിക്കുന്നവർ ഈ മാസം തന്നെ രജിസ്റ്റർ ചെയ്യേണ്ടതാണ്. പ. ബാവാ തിരുമനസ്സിലേയും വന്ദ്യ ഇടവക മെത്രാപ്പോലീത്താ തിരുമനസ്സിലേയും നിർദ്ദേശങ്ങൾ അനുസരിച്ച് ദിവ്യബോധന വിദ്യാർത്ഥികൾക്ക് ആവശ്യമായ പഠന പുസ്തകങ്ങൾ ബസ്ജറ്റിൽ ഉൾപ്പെടുത്തി പള്ളിയിൽ നിന്നും നേരിട്ട് വാങ്ങിക്കൊടുക്കുന്നു എന്നുള്ളത് അഭിമാനാർഹവും പ്രോത്സാഹനജനകവുമാണ്.

ഭദ്രാസന സെക്രട്ടറി ബഹു. തോമസ് കൊക്കപ്പറമ്പിൽ അച്ചൻ ആശംസകൾ അറിയിച്ചു.

20-12-2013 ലെ വാർഷിക റിപ്പോർട്ട് ഡയറക്ടർ അവതരിപ്പിച്ചു. യോഗം അംഗീകരിച്ചു. 2012-13 വർഷത്തെ 512735 രൂപ 37 പൈസ വരെയും 255683 രൂപ ചെലവും 252052 രൂപ 37 പൈസ നീക്കിയിരിപ്പുമുള്ള കണക്ക് അവതരിപ്പിച്ചു യോഗം പാസ്സാക്കി. കൂടാതെ 2013-14 വർഷത്തെ 548394.37 രൂപ വരവും 302314 രൂപ ചെലവും 246080 രൂപ 37 പൈസ നീക്കിയിരിപ്പുമുള്ള ബഡ്ജറ്റ് ഡയറക്ടർ ജി. വർഗ്ഗീസ് അവതരിപ്പിച്ചു യോഗം പാസ്സാക്കി.

യോഗത്തിൽ മുൻ ഡിസ്ട്രിക്റ്റ് പ്രസിഡന്റുമാരും പുതിയ പ്രസിഡന്റുമാരും സന്നിഹിതരായിരുന്നു. എല്ലാവർക്കും പ്രത്യേകമായ നന്ദി അർപ്പിക്കുന്നു. യോഗത്തിൽ സെക്രട്ടറി ശ്രീ. സി.എം. തോമസ് കൃതജ്ഞത രേഖപ്പെടുത്തി.

അർദ്ധവാർഷിക പരീക്ഷ

ജൂലൈ 21-ാം തീയതി ഞായറാഴ്ച അർദ്ധവാർഷിക പരീക്ഷ നടക്കും. പരീക്ഷാ ഫീസ് ഡിസ്ട്രിക്റ്റ് ഇൻസ്പെക്ടർമാർവശം കൊടുക്കേണ്ടതാണ്. 50 കുട്ടികൾക്ക് 50 രൂപയും 100 കുട്ടികൾക്ക് 100 രൂപയും 100 നു മുകളിൽ 150 രൂപാ ക്രമത്തിലും ഫീസ് അടയ്ക്കുവാൻ തക്കവണ്ണം ശ്രദ്ധിക്കുമല്ലോ.

സഹപാഠ്യ മത്സരം

യൂണിറ്റ് തലത്തിൽ ആഗസ്റ്റ് 18 ന് നടത്തേണ്ടതാകയാൽ നേരത്തെത്തന്നെ കുട്ടികൾക്ക് വേണ്ടതായ പ്രോത്സാഹനം കൊടുക്കുവാൻ, വിഷയവുമായി ബന്ധമുള്ള അദ്ധ്യാപകരെ തെരഞ്ഞെടുത്ത് ക്രമീകരിക്കുവാൻ ശ്രദ്ധിക്കുമല്ലോ.

എല്ലാ ആശംസകളോടെ

ഭദ്രാസന ഡയറക്ടർ ജി. വർഗ്ഗീസ് കാവുപുറം

കൗൺസിലിംഗ്

പേരിശ്ശേരി സെന്റ് മേരീസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ 23-06-2013 ഞായറാഴ്ച 10.30 ന് പേരിശ്ശേരി സെന്റ് മേരീസ് ഓർത്തഡോക്സ് വലിയ പള്ളിയിൽ വെച്ച് “യുവതി യുവാക്കൾ നേരിടുന്ന പ്രശ്നങ്ങൾ” എന്ന വിഷയത്തെ ആസ്പദമാക്കി പ്രശസ്ത കൗൺസിലിംഗ് വിദഗ്ദ്ധ ശ്രീമതി സോളി ജി. ഫിലിപ്പ് കൗൺസിലിംഗ് നയിക്കുന്നു.

മർത്തമറിയം വനിതാസമാജം

ഭദ്രാസന മർത്തമറിയം സമാജത്തിന്റെ 2013-14 ലെ പ്രവർത്തന ഉദ്ഘാടനവും, സമ്മേളനവും 2013 ജൂലൈ 7, 2.30 ന് ഇടവക മെത്രാപ്പോലീത്താ തിരുമനസ്സിലെ മഹനീയ അദ്ധ്യക്ഷതയിൽ നടത്തപ്പെടുന്നതാണ്. എല്ലാ ബഹു. വികാരി അച്ചന്മാരുടെയും സമാജാംഗങ്ങളുടെയും സാന്നിദ്ധ്യം സാദരം ക്ഷണിച്ചുകൊള്ളുന്നു. അഭി. ഡോ. യൂഹാനോൻ മാർ ദിയസ്കോറസ് മെത്രാപ്പോലീത്തായുടെ ക്ലാസ്സും ഉണ്ടായിരിക്കുന്നതാണ്. (വിഷയം : എബ്രായ ലേഖനം).

പരിസ്ഥിതി സംരക്ഷണം

പി.എ. ഐസക്ക് കുറ്റൂർ

“യഹോവയായ ദൈവം മനുഷ്യനെക്കൊണ്ടുപോയി ഏദൻ തോട്ടത്തിൽ വേല ചെയ്യാനും അതിനെ കാപ്പാനും അവിടെ ആക്കി”

ഉല്പത്തി 2:15

എന്താണു പരിസ്ഥിതി

ജീവജാലങ്ങളുടെ നിലനിൽപ്പിനാവശ്യമായ എല്ലാ ബാഹ്യഘടകങ്ങൾക്കും പൊതുവായി പരിസ്ഥിതി എന്നു പറയാം. ജീവജാലങ്ങളുടെ പരസ്പരാശ്രയത്തിന്റെ കഥയാണീ പ്രപഞ്ചം. നാം ശ്വസിക്കുന്ന വായു, കുടിക്കുന്ന വെള്ളം, ഭക്ഷിക്കുന്ന ആഹാരം, ജീവിക്കുന്ന ഭൂമി എല്ലാം നമ്മുടെ ജീവാംശങ്ങളാണ്. മനുഷ്യൻ പ്രകൃതിക്കു പുറത്തല്ല. അതിനുള്ളിൽ അനേകകോടി ജീവജാലങ്ങളോടൊപ്പമാണ് അവന്റെ നിലനില്പ്. അവകാശങ്ങളും കടമകളും ഉണ്ട്. മനുഷ്യനോടു മാത്രമല്ല ഈ പ്രപഞ്ചത്തോടു മുഴുവൻ. ജീവികൾക്ക് അവയുടെ അചേതനവും ചേതനവുമായ പരിസ്ഥിതിയോടുള്ള ബന്ധങ്ങളുടെ ആകെ തുകയാണ് പരിസ്ഥിതി വിജ്ഞാനിയം

ആധുനിക മനുഷ്യന്റെ കടിഞ്ഞാണില്ലാത്ത ആർത്തിയും ആഡംബരഭ്രമവും പ്രകൃതിയെ ക്രൂരമായി ചൂഷണം ചെയ്യുകയും നശിപ്പിക്കുകയും ചെയ്യുന്ന ഒരു വികസന സങ്കല്പം സ്വീകരിക്കാൻ അവനെ പ്രേരിപ്പിച്ചു. “വി. വേദപുസ്തകം തെറ്റായി വ്യാഖ്യാനിച്ചു നമ്മുടെ സുഖലോലുപത പരമാവധി വർദ്ധിപ്പിക്കാനുള്ള ശ്രമത്തെപ്പറ്റി നാം ശ്രദ്ധാലുക്കളാകണം. നിങ്ങൾ ഭൂമിയെ അടക്കി വാഴുവിൻ. ഉല്പത്തി 1:28 എന്ന വാക്യം ഇങ്ങനെ ദുർവ്യാഖ്യാനത്തിനു വഴിവെച്ച ഒന്നാണ്. സ്വാർത്ഥ താല്പര്യം പുറംനാടിനെ പ്രകൃതിയെ ഇഷ്ടംപോലെ ചൂഷണം ചെയ്യാനുള്ള അനുവാദം വി. വേദപുസ്തകം മനുഷ്യർക്കു കൊടുത്തിട്ടില്ലെന്നുള്ള വസ്തുത നാം മറക്കുന്നു. ഉല്പത്തി 1:28 നോടു ഉല്പത്തി 2:15 ചേർത്തു വായിക്കുമ്പോൾ മാത്രമെ ദൈവകല്പനയുടെ സാക്ഷാൽ അർത്ഥം പിടികിട്ടുകയുള്ളൂ. ഏദൻതോട്ടത്തിൽ വേല ചെയ്യാനും അതിനെ കാത്തു പരിപാലിക്കാനുമുള്ള നിയോഗമാണ് ദൈവം മനുഷ്യന് നൽകുന്നത്. മേധാവിത്വം, കീഴടക്കൽ, ചൂഷണം എന്നീ ആശയങ്ങൾക്കു

സൃഷ്ടി വ്യവസ്ഥയിൽ സ്ഥാനമില്ല. ദൈവസൃഷ്ടിയെ നശിപ്പിക്കുവാനോ വികസിപ്പിക്കുവാനോ ഉള്ള കഴിവ് ദൈവം മനുഷ്യന് നൽകിയിട്ടുണ്ട്. ഇത് ദുരുപയോഗം ചെയ്യാതെ കാര്യ വിചാരക ബോധത്തോടുകൂടി ശരിയാവണം ഉപയോഗിക്കാൻ നാം ബാധ്യസ്ഥരാണ്” (അഭിവന്ദ്യ ഡോ. ഗീവർഗീസ് മാർ ഒസ്താത്യോസ് മെത്രാപ്പോലീത്ത പരിസ്ഥിതി ദൈവ ശാസ്ത്രം ഒന്നാം ഭാഗം. 1997).

“പ്രകൃതിയെ അശ്രദ്ധമായി നശിപ്പിക്കുന്നത് പാപകരമാണെന്ന് പറയാൻ നാം തുടങ്ങിയിട്ടില്ല. മാരകമായ വിഷം തളിച്ച് പച്ചക്കറി ഉൽപ്പാദിപ്പിച്ച് വിൽക്കുന്നത് ഏറ്റുപറയേണ്ട പാപങ്ങളുടെ പട്ടികയിൽ വരുന്നില്ല. ഭൂമിയുടെ ഒരു താളം തെറ്റിക്കുന്ന ഒരു ജീവിത ക്രമത്തിലേക്ക് മനുഷ്യരാശി വന്നിട്ടും നമ്മുടെ ആത്മീയത പ്രകൃതിയോട് വേണ്ടത്ര ആഭിമുഖ്യം കാണിക്കുന്നില്ല എന്നതാണ് ശ്രദ്ധാർഹം.” (മാത്യു ഇല്ലത്തു പറമ്പിൽ മോറൽ തിയോളജി പ്രഫസർ മംഗലപ്പുഴ സെമിനാരി, ആലുവ - മതവും ചിന്തയും 2011).

സൃഷ്ടി ദൈവപുത്രന്മാരുടെ വെളിപ്പാടിനെ ആകാംക്ഷയോടെ കാത്തിരിക്കുന്നു. സർവ്വ സൃഷ്ടിയും ഇന്നുവരെ ഒരുപോലെ ഞരങ്ങി ഈറ്റുനോവോടിരിക്കുന്നു എന്നു നാം അറിയുന്നുവല്ലോ (റോമർ 8:19,22)

മാലിന്യങ്ങൾ അതിന്റെ ഉറവിടങ്ങളിൽ തന്നെ സംസ്കരിക്കണം. പരിസ്ഥിതി പരിപാലനം ഒരു പ്രേക്ഷിത പ്രവർത്തനമായി കാണാനും സാധാരണക്കാരെ സഹായിക്കാനും നാം മുന്നോട്ടു വരണം. പ്രകൃതിയിൽ ഒരു സ്നേഹസൽക്കാരം ഉടലെടുക്കാൻ ഇതുമൂലം ഇടവരും. ദൈവസ്നേഹത്തിന്റെ അടയാളമായി ആ പൗദീസ ഓരോ ഭവനങ്ങളിലും ഒരുക്കാം.

കൃഷി നൂറുങ്ങൾ

പതിവയ്ക്കൽ (Layering)

സസ്യങ്ങളിൽ പതിവയ്ക്കാൻ വർഷകാലാരംഭം ഉത്തമമാസമാണ്. നാരകം, പേര, ചെമ്പരത്തി, അലങ്കാര ഇല ചെടികൾ, കശുമാവ് എന്നിവയിൽ വളരെ ലളിതമായി ചെയ്യാവുന്നതാണ്.

കടപ്പാട് : മതവും ചിന്തയും പുസ്തകം 79-1999

മതവും ചിന്തയും പുസ്തകം 92-2011



ഭദ്രാസന വാർത്തകൾ

പുതിയ അദ്ധ്യയന വർഷം ആരംഭിച്ചു. ചൈതന്യത്തോടും ഉചിതമായ തയ്യാറെടുപ്പോടും കൂടി ആരംഭിക്കുവാൻ നമ്മുടെ വിദ്യാർത്ഥികൾക്ക് സാധിച്ചു. മുൻ പതിവുപോലെ മിക്കവാറും എല്ലാ ഇടവകകളിലും വിദ്യാർത്ഥികളുടെ വ്യക്തിത്വ വികസനത്തെ ലക്ഷ്യമാക്കി “വിദ്യാഭ്യാസി” പരിപാടി, ഈ രംഗത്തു പ്രവർത്തിക്കുന്ന ഉന്നത വ്യക്തികളുടെ നേതൃത്വത്തിൽ നടത്തപ്പെട്ടു. ഭദ്രാസന ആസ്ഥാനത്തിൽ ജൂൺ മാസം രണ്ടാം തീയതി ഞായറാഴ്ച രണ്ടുമണിക്കു നടത്തപ്പെട്ട “ഗുരുവന്ദനം” പരിപാടിയിൽ Personality Development Trainer ശ്രീ. അപ്പു ജോസഫ് ചാക്കോ ക്ലാസുകൾ നയിച്ചു. അഭിവന്ദ്യ ഇടവക മെത്രാപ്പോലീത്താ തോമസ് മാർ അത്താനാസിയോസ് തിരുമേനി കുഞ്ഞുങ്ങൾക്ക് ആവശ്യമായ പ്രബോധനങ്ങൾ നൽകി പ്രാർത്ഥിച്ച് അനുഗ്രഹിച്ച് സമ്മാനങ്ങൾ നൽകി അയച്ചു. ഭദ്രാസനത്തിലെ വിവിധ ഇടവകകളിൽ നിന്നായി 750-ൽ പരം കുട്ടികൾ പങ്കെടുത്തു.

അറിവിന്റെ ലോകത്തേക്ക് നമ്മുടെ കുഞ്ഞുങ്ങളെ പ്രവേശിപ്പിക്കുന്ന വിദ്യാരംഭം ചടങ്ങ് ക്രൈസ്തവ മാനങ്ങൾ നൽകി 2013 മെയ് മാസം 19-ാം തീയതി ബഥേൽ അരമനയിൽ അഭിവന്ദ്യ ഇടവക മെത്രാപ്പോലീത്തായുടെ നേതൃത്വത്തിൽ നടത്തപ്പെട്ടു. കാത്തിരിപ്പിന്റെ അനുഭവത്തിലൂടെ പരിജ്ഞാനത്തിന്റെ ആത്മാവിനെ പകരുന്ന പെന്തിക്കോസ്തി ദിനത്തിൽ പരിശുദ്ധ സഭയിൽ ഇദംപ്രദമായി നടത്തപ്പെട്ട ഈ പരിപാടി അനേകരുടെ പ്രശംസക്കും അഭിനന്ദനത്തിനും കാരണമായി.

പട്ടിണി മരണവും, ശിശുമരണവും പോഷക ആഹാരക്കുറവും മൂലം ദാരുണ മരണങ്ങൾ തുടർക്കഥയാകുന്ന അട്ടപ്പാടിയിലെ വാർത്തകൾ ഗ്രഹിച്ച് ആ പ്രദേശങ്ങൾ നേരിട്ടു സന്ദർശിച്ചു പഠനം നടത്തി ഭദ്രാസന യുവജനപ്രസ്ഥാനം പ്രവർത്തകർ സമർപ്പിച്ച റിപ്പോർട്ടുകൾ മനുഷ്യ മന:സാക്ഷിയെ ഞെട്ടിക്കുന്നവയാണ്. അതിന്റെ അടിസ്ഥാനത്തിൽ തെരഞ്ഞെടുക്കപ്പെട്ട കടമ്പാറ വടക്ക്, കടമ്പാറ തെക്ക്, വെള്ളകുളം എന്നീ ഊരുകൾ അഭിവന്ദ്യ അത്താനാസിയോസ് തിരുമേനിയോടൊപ്പം ഭദ്രാസന യുവജനപ്രസ്ഥാനം പ്രവർത്തകർ ജൂലൈ മാസം 4, 5 തീയതികളിൽ പോയി സന്ദർശിക്കുന്നതിനും, ഒരു മാസത്തെ ഭക്ഷണ സാധനങ്ങളും, ഏകാദ്ധ്യാപക വിദ്യാലയങ്ങളിൽ പഠന ഉപകരണങ്ങളും വിതരണം ചെയ്യുന്നതിന് “അട്ടപ്പാടിക്കൊരു സ്നേഹ സ്പർശം” എന്ന ഒരു പദ്ധതിക്കു രൂപം നൽകി അതിന്റെ തീവ്രശ്രമത്തിലാണ്. യുവജനപ്രസ്ഥാന

അംഗങ്ങൾ നിങ്ങളുടെ ഇടവക സന്ദർശിക്കുമ്പോൾ ഇടവകയുടെയും വ്യക്തികളുടെയും അകമഴിഞ്ഞ സഹകരണം ഉണ്ടാകണം.

ഭദ്രാസന മർത്തമറിയം സമാജത്തിന്റെ 2013-2014 പ്രവർത്തനോദ്ദേശ്യം 2013 ജൂലൈ 7-ാം തീയതി ഞായറാഴ്ച 2.30ന് ബഥേൽ അരമന പള്ളിയിൽ വെച്ച് നടത്തപ്പെടുന്നു. അഭിവന്ദ്യ ഇടവക മെത്രാപ്പോലീത്തായും ചെന്നൈ ഭദ്രാസന അധിപൻ ഡോ. യുഹാനോൻ മാർ ദിയസ്കോറോസ് മെത്രാപ്പോലീത്തായും നേതൃത്വം നൽകുന്നതാണ്. യൂണിറ്റുകൾ രജിസ്റ്റർ ചെയ്യുന്നതിനും കേന്ദ്ര പരീക്ഷയ്ക്കുള്ള പഠന ഗ്രന്ഥം ലഭ്യമാക്കുന്നതിനും ക്രമീകരണങ്ങൾ ചെയ്തിട്ടുണ്ട്.

സസ്നേഹം കർത്തൃശുശ്രൂഷയിൽ

ഫാ. തോമസ് കൊക്കാപ്പറമ്പിൽ
(ഭദ്രാസന സെക്രട്ടറി)

വിദ്യാഭ്യാസി

ആറാട്ടുപുഴ സെന്റ് മേരീസ് ഇടവകയിൽ വിദ്യാഭ്യാസി സംഘടിപ്പിക്കുകയുണ്ടായി. റവ. ഡോ. ഏബ്രഹാം സഖറിയ പ്രബോധന ക്ലാസ്സിന് നേതൃത്വം നൽകി. വികാരി റവ. ഫാ. ഏബ്രഹാം കോശി കുന്നുപുറത്ത്, സണ്ടേസ്കൂൾ ഹെഡ്മാസ്റ്റർ ശ്രീ. ബിജി ജോർജ്ജ്, ഇടവക ട്രസ്റ്റി ശ്രീ. നൈനാൻ തോമസ് സണ്ടേസ്കൂൾ ലീഡർ സാൻജോ ജോൺ ശാമുവേൽ എന്നിവർ നേതൃത്വം നൽകി. സണ്ടേസ്കൂൾ കുട്ടികളുടെ നേതൃത്വത്തിൽ വൃക്ഷതൈ നടിലും നടന്നു. സണ്ടേസ്കൂൾ ഭദ്രാസന ഡയറക്ടർ ശ്രീ. ജി. വർഗ്ഗീസ് നേതൃത്വം നൽകി.

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ നേതൃത്വത്തിൽ 2013 ജൂൺ 2-ാം തീയതി ഞായറാഴ്ച വിദ്യാഭ്യാസി എന്ന പേരിൽ മാർഗ്ഗനിർദ്ദേശക ക്ലാസ് സംഘടിപ്പിച്ചു. യുവജനപ്രസ്ഥാനം കേന്ദ്ര വനിതാ ജനറൽ സെക്രട്ടറി അഡ്വ. ജെയ്സി കരിങ്ങാട്ടിൽ ക്ലാസ് നയിച്ചു.

കൂർത്തമല സെ. മേരീസ് പള്ളി സംയുക്ത യുവജനപ്രസ്ഥാനത്തിന്റെ പ്രവർത്തനോദ്ദേശ്യം ജൂൺ 1 ന് ശനിയാഴ്ച നടത്തപ്പെട്ടു. വിദ്യാർത്ഥികൾക്കായി “വ്യക്തിത്വ വികസനവും ആധുനിക വിദ്യാഭ്യാസ രീതികളും” എന്ന വിഷയത്തെ ആസ്പദമാക്കി (HR Trainer & Family Counsellor) ശ്രീ. അജി വർഗ്ഗീസ് ക്ലാസ്സ് നയിച്ചു. എഴുപത് വിദ്യാർത്ഥികൾ പങ്കെടുത്തു. പ്രോഗ്രാമിന് വികാരി ഫാ. മാമ്മൻ തോമസ്, സഹവികാരി ഫാ. മത്തായി സഖറിയ എന്നിവർ നേതൃത്വം നൽകി.

കിസ് മത്സരം

പേരിശ്ശേരി സെന്റ് മേരീസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ ജൂലൈ മാസം അഖില മലങ്കര കിസ് മത്സരം നടത്തപ്പെടുന്നു. പങ്കെടുക്കുവാൻ ആഗ്രഹിക്കുന്നവർ മുൻകൂട്ടി രജിസ്റ്റർ ചെയ്യേണ്ടതാണ്. കൂടുതൽ വിവരങ്ങൾക്ക് 8547354767

തെരഞ്ഞെടുക്കപ്പെട്ടു

കേരളാ യൂത്ത് ഫ്രണ്ട് ബി സംസ്ഥാന പ്രസിഡണ്ടായി വർഗ്ഗീസ് കെ. തോമസ് (മധ്യ) തെരഞ്ഞെടുക്കപ്പെട്ടു. ഓർത്തഡോക്സ് ക്രൈസ്തവ യുവജനപ്രസ്ഥാനം ചെങ്ങന്നൂർ ഭദ്രാസന ജോയിന്റ് സെക്രട്ടറി, യുവജനപ്രസ്ഥാനം ജോയിന്റ് സെക്രട്ടറി, യുവജനപ്രസ്ഥാനം കേന്ദ്ര കമ്മിറ്റിയംഗം, പരുമല സെന്റ് ഗ്രീഗോറിയോസ് ഹോസ്പിറ്റൽ മാനേജിംഗ് കമ്മിറ്റിയംഗം, ഫൊക്കാന ഫോമംഗം (അമേരിക്ക) കേരളാ കോഡിനേറ്ററായി പ്രവർത്തിക്കുന്നു. മാവേലിക്കര ഭദ്രാസനത്തിൽപ്പെട്ട പെരിങ്ങിലിപ്പുറം സെന്റ് ജോർജ്ജ് ഓർത്തഡോക്സ് ചർച്ച് ഇടവക അംഗമാണ്.



OSSAE MERIT AWARD

ICSE പരീക്ഷയിൽ ചെങ്ങന്നൂർ ഭദ്രാസന OSSAE Merit Award നേടിയ കുമാരി സ്നേഹാ ബിൽജി, ഇടവകാട് എം.ജി.എം. സണ്ടേസ്കൂൾ വിദ്യാർത്ഥിയും ഇടവകാട് പനംകുറ്റി പീടികയിൽ ശ്രീ. ബിൽജിയുടെയും മിനിയുടെയും മകളുമാണ്.



പ്ലാറ്റിനം ജൂബിലി സമാപനം



ആറാട്ടുപുഴ സെന്റ് മേരീസ് ഓർത്തഡോക്സ് ഇടവകയിലെ സെന്റ് ജോർജ്ജ് യുവജനപ്രസ്ഥാനത്തിന്റെ പ്ലാറ്റിനം ജൂബിലി ആഘോഷങ്ങൾ സിനിമാതാരം ഗിന്നസ് പക്രൂ ഉദ്ഘാടനം ചെയ്തു. അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ അദ്ധ്യക്ഷം വഹിച്ചു. അഡ്വ. കെ. ശിവദാസൻ നായർ എം.എൽ.എ. ഡയറക്ടറി പ്രകാശനം നിർവ്വഹിച്ചു. ഫാ. എം.കെ. ഇമ്മാനുവേൽ, റവ. റോബിൻ രാജ്, ഫാ. വിനോദ് ജോർജ്ജ്, ശ്രീ. ജോബിൻ കെ. ജോർജ്ജ്, ശ്രീ. ജിതിൻ കെ. ശാമു വേൽ എന്നിവർ പ്രസംഗിച്ചു.

യൗപതിയക്നോ സ്ഥാനം നൽകി



ചെങ്ങന്നൂർ ഭദ്രാസന മെത്രാപ്പോലീത്ത അഭിവന്ദ്യ തോമസ് മാർ അത്താനാസിയോസ് യൗപതിയക്നോ സ്ഥാനം നൽകിയ വള്ളംകുളം സെന്റ് മേരീസ് ഇടവകാംഗം പോഴുവേലിൽ ഫാ. മാമ്മൻ തോമസിന്റെയും ശ്രീമതി വൽസമ്മ മാമ്മന്റെയും മകൻ ഡി. എൽവിൻ തോമസും മെഴുവേലി ഹോളി ഇന്നസെന്റ് വലിയപള്ളിയിൽ പനംതിട്ട മലയിൽ ശ്രീ. പി.സി. തോമസിന്റെയും ശ്രീമതി മറിയമ്മ തോമസിന്റെയും മകൻ ഡി. റെന്നി തോമസും.

സ്കൂൾ കിറ്റ് വിതരണം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ നേതൃത്വത്തിൽ 2013 ജൂൺ 2-ാം തീയതി ഞായറാഴ്ച പ്രസ്ഥാനം തെരഞ്ഞെടുത്ത അർഹതപ്പെട്ട 24 വിദ്യാർത്ഥികൾക്ക് ബാഗ്, ബുക്ക് എന്നിവയടങ്ങിയ സ്കൂൾ കിറ്റുകൾ വിതരണം ചെയ്തു. സ്കൂൾ കിറ്റ് വിതരണത്തിന്റെ ഉദ്ഘാടനം വികാരി റവ. ഫാ. സുനിൽ ജോസഫ് നിർവ്വഹിച്ചു. സഭാ മാനേജിംഗ് കമ്മിറ്റിയംഗം ശ്രീ. സജി പട്ടാമംഗലം ആശംസകൾ അറിയിച്ചു.

പരിസ്ഥിതി ദിനാഘോഷം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ നേതൃത്വത്തിൽ പരിസ്ഥിതി ദിനാഘോഷം നടത്തുകയുണ്ടായി. വികാരി റവ. ഫാ. സുനിൽ ജോസഫ് ഉദ്ഘാടനം നിർവ്വഹിച്ചു. സഭാ മാനേജിംഗ് കമ്മിറ്റിയംഗം ശ്രീ. സജി പട്ടാമംഗലത്തിനോടൊപ്പം പ്രസ്ഥാനം അംഗങ്ങളും പള്ളി പരിസരത്ത് വൃക്ഷതൈകൾ നട്ടു പിടിപ്പിച്ചു. ആഘോഷത്തിന്റെ ഭാഗമായി ഇടവകയിലെ എല്ലാ ഭവനങ്ങളിലും വൃക്ഷതൈ നൽകുകയുണ്ടായി.

പേരിശ്ശേരി സെന്റ് മേരീസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതി ദിനത്തിന്റെ ഭാഗമായി റവ. ഫാ. ബിജു റ്റി. മാത്യു വൃക്ഷത്തെ നട്ടു. ബോധവൽക്കരണ സെമിനാറും വൃക്ഷത്തെ വിതരണം എന്നിവയും നടത്തപ്പെട്ടു. റിബു ജോൺ വലിയപറമ്പിൽ, ജിക്കോ, അലൻ ജി. മാണിക്യശ്ശേരിൽ, ജോസഫ് കാട്ടീരേത്ത്, ജിജോ കെ. ജോയി, ജെറിൻ എന്നിവർ നേതൃത്വം നൽകി.

പ്രവർത്തനോത്ഘാടനം



മലങ്കര ഓർത്തഡോക്സ് സുറിയാനി സഭ ചെങ്ങന്നൂർ ഭദ്രാസന M.G.O.C.S.M ന്റെ 2013-2014 വർഷത്തെ പ്രവർത്തനോത്ഘാടനം ചെങ്ങന്നൂർ മെത്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമനസ്സുകൊണ്ട് 2013 മെയ് 18 ശനിയാഴ്ച നിർവ്വഹിച്ചു. ഇതിനോടനുബന്ധിച്ച് M.G.O.C.S.M ഉം മലയാള മനോരമയും സംയുക്തമായി 10, +1, +2, കോളേജ് ക്ലാസ്സുകളിലെ വിദ്യാർത്ഥികൾക്കായി കരിയർ ട്രൈഡൻസ് സെമിനാറും നടത്തി. 250 ൽപ്പരം വിദ്യാർത്ഥികൾ സെമിനാറിൽ പങ്കെടുത്തു. ഭദ്രാസന വൈസ് പ്രസിഡന്റ് റവ. ഫാ. വിമൽ മാമ്മൻ ചെറിയാൻ അദ്ധ്യക്ഷത വഹിച്ചു. ഭദ്രാസന സെക്രട്ടറി റവ. ഫാ. തോമസ് കൊക്കാപ്പറമ്പിൽ, കേന്ദ്ര ജനറൽ സെക്രട്ടറി റവ. ഫാ. വർഗ്ഗീസ് വർഗ്ഗീസ്, റവ. ഫാ. മത്തായി കുുന്നിൽ, ശ്രീമതി പ്രിയ ജേക്കബ്, സഭാ മാനേജിംഗ് കമ്മിറ്റിയംഗം ശ്രീ. സജി പട്ടരൂരം, സെക്രട്ടറി ശ്രീ. സിബി മത്തായി, ജോയിന്റ് സെക്രട്ടറി ശ്രീ. ഷിജു പി. ജോയി, ഡിസ്ട്രിക്ട് സെക്രട്ടറിമാരായ ശ്രീ. മാത്യുസ് ഏബ്രഹാം, ശ്രീമതി ഷൈനി മത്തായി, ശ്രീമതി റെയ്ച്ചൽ തോമസ്, ശ്രീ. ലിജോ രാജു, ശ്രീ. പ്രവീൺ മാത്യു കുര്യൻ എന്നിവർ പ്രസംഗിച്ചു.

പഠനോപകരണ വിതരണം



പേരിശ്ശേരി സെന്റ് മേരീസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ കുട്ടികൾക്ക് ബുക്കുകൾ വിതരണം ചെയ്തു. റവ. ഫാ. ബിജു റ്റി. മാത്യു ഉദ്ഘാടനം ചെയ്തു. റിബു ജോൺ വലിയപറമ്പിൽ, ജിതിൻ എസ്സ്., ലിൻസു, ജിക്കോ, ഉമ്മൻ ചാക്കോ എന്നിവർ നേതൃത്വം നൽകി.

പരിസ്ഥിതിദിനാഘോഷം



ചെറിയാനാട് : മനുഷ്യർ പ്രകൃതിയിൽ നിന്നും അകന്ന് സ്വാർത്ഥ താല്പര്യങ്ങളിൽ നില നിൽക്കുന്നതാണ് സമകാലികമായ പല ദുരന്തങ്ങൾക്കും കാരണമെന്ന് WWF റിസോഴ്സ് പേഴ്സൺ പ്രൊഫ. സുരേഷ് വ്യക്തമാക്കി. ആഘോഷവേളകളുടെ ഭാഗമായി ഒരു മരമെങ്കിലും നടുന്നത് നന്നായിരിക്കുമെന്നും ഇത് പുതുതലമുറയ്ക്ക് പ്രകൃതിയോടുള്ള ബന്ധത്തിന് പ്രചോദനമാകുമെന്ന് അദ്ദേഹം പറഞ്ഞു. ചെറിയാനാട് സെന്റ് ജോർജ്ജ് ഇടവകയിലെ യുവജനപ്രസ്ഥാനത്തിന്റെ ആഭിമുഖ്യത്തിൽ നടന്ന പരിസ്ഥിതി ദിനാഘോഷത്തിൽ ക്ലാസ്സ് എടുക്കുകയായിരുന്നു അദ്ദേഹം. ഇടവക വികാരി ഫാ. മാത്യു വർഗ്ഗീസ് പുളിമുട്ടിൽ സമ്മേളനം ഉദ്ഘാടനം ചെയ്തു. ഫലവൃക്ഷങ്ങളുടെ വിതരണോദ്ഘാടനവും അദ്ദേഹം നിർവഹിച്ചു. ട്രസ്റ്റി എം.പി. കുഞ്ഞപ്പി, സെക്രട്ടറി സാമുവൽ എബ്രഹാം എന്നിവർ പ്രസംഗിച്ചു. സജി എബ്രഹാം, വിമൽ മാത്യു എന്നിവർ പരിപാടികൾക്ക് നേതൃത്വം നൽകി.

ബസ്ക്യാമ്മ അസ്സോസിയേഷൻ



ചെങ്ങന്നൂർ ഭദ്രാസന ബസ്ക്യാമ്മ അസ്സോസിയേഷൻ പ്രവർത്തനോത്ഘാടനം അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ നിർവ്വഹിച്ചു. ഭദ്രാസന വൈസ് പ്രസിഡന്റ് റവ. ഫാ. മാത്യു തോമസ് അദ്ധ്യക്ഷത വഹിച്ചു. ഭദ്രാസന സെക്രട്ടറി ഫാ. തോമസ് കൊക്കാപ്പറമ്പിൽ, ശ്രീമതി റെയ്ച്ചൽ ചെറിയാൻ പ്രസംഗിച്ചു.